

ब्रीफ न्यूज

पार्षद के ताऊ का निधन

मेहगांव। वार्ड क्रमांक 2 के पार्षद राकेश चौधरी के ताऊ एवं सुनील चौधरी के पिताजी समाज सेवी जयराम मंटोले चौधरी का निधन हो गया। उनका अंतिम संस्कार कन्हारी के मुक्तिधाम में हुआ। मुखामिन उनके बड़े बेटे मुकेश चौधरी ने दी। जयराम चौधरी के निधन से क्षेत्र में शोक की लहर है। समाज सेवी चौधरी के निधन पर कैबिनेट मंत्री राकेश शुक्ला, पूर्व मंत्री ओपीएस भदौरिया, नगरपरिषद अध्यक्ष कंचन पिंटू राठौर, पार्षद उदय सिंह गुर्जर, समाज सेवी नाथूराम पटसरिया, नरेन्द्र मिश्रा, रमेश ओझा, राजकुमार जैन ने शोक व्यक्त किया है।

नगरीय निकाय फूप में सम्मेलन आयोजित

भिण्ड। नगर परिषद फूप में परिषद का साधारण सभा का सम्मेलन आहूत किया गया। जिसमें प्रदेश पूर्व मंत्री डॉ. अरविंद सिंह भदौरिया के मार्गदर्शन में अध्यक्ष उपाध्यक्ष पार्षद बंधुओं के द्वारा सर्वसम्मति से नगरीय क्षेत्र में संपत्ति और समेकित कर पूर्व में वर्ष 97-98 में जो था, उसमें 10 प्रतिशत वृद्धि कर स्वीकृत किया गया। सीएमओ संतोष सिंहारे ने बताया कि साल 2023 में कुछ विसंगति के कारण टैक्स ज्यादा बढ़ा दिया गया था, आज से नगर परिषद सीमा में निवासरत आम नागरिकों को टैक्स संशोधन के चलते सहूलियत मिलेगी।

जिला दण्डाधिकारी ने किये दो शस्त्र लायसेंस निलंबित

भिण्ड। जिला दण्डाधिकारी संजीव श्रीवास्तव द्वारा पुलिस अधीक्षक भिण्ड के प्रतिवेदन पर से आयुध अधिनियम 1959 की धारा 17 (3) बी में निहित प्रावधानों का प्रयोग करते हुए अनावेदक आर्म्स लायसेंसी चरन सिंह पुत्र काशीप्रसाद गुर्जर निवासी कीरतपुरा थाना गोहद चौराहा जिला भिण्ड एवं अनावेदक आर्म्स लायसेंसी महेन्द्र सिंह गुर्जर पुत्र माखन सिंह गुर्जर निवासी कीरतपुरा थाना गोहद चौराहा जिला भिण्ड के नाम शस्त्र लायसेंस को अन्य आदेश होने तक तत्काल प्रभाव से निलंबित किया गया है।

30 हजार रुपए कीमत की अवैध शराब सहित आरोपी दबोचा

भिण्ड। देहात थाना पुलिस ने अटेर रोड स्थित अशोक नगर में एक घर से अवैध रूप से रखी हुई शराब की नौ पेटियां जन्त की है। पुलिस ने आरोपी को गिरफ्तार कर लिया है। जानकारी के मुताबिक थाना प्रभारी देहात निरीक्षक मुकेश शाक्य को जिले में अवैध शराब, अवैध हथियार व गुण्डा बदमाशों व स्थायी वारंटियों के विरुद्ध चलाए जा रहे अभियान के दौरान जरिए मुखबिर सूचना मिली कि थाना क्षेत्र में अटेर रोड स्थित अशोक नगर में एक घर में अवैध रूप से शराब का भण्डारण किया गया है। पुलिस ने बताए गए स्थान की घेराबंदी कर आरोपी को गिरफ्तार कर उसके घर से अवैध रूप से बिक्रय के लिए रखी गई शराब की नौ पेटी जन्त कर ली है। पकड़ी गई शराब की कीमत 300 हजार रुपए बताई गई है। आरोपी के विरुद्ध 34(2) आबकारी एक्ट के तहत मामला पंजीबद्ध किया गया है।

निरामय नर्सिंग का होम का पंजीयन समाप्त, राजनैतिक रसूख के दम पर हो रहा संचालन

■ 100 वर्ष पुरानी जर्जर बिल्डिंग में है संचालित, तीन फीट की सकरी गली में बे-रोक टोक चल रहा नर्सिंग होम

■ फायर सेफ्टी की एनओसी के बिना ही कराया जा रहा था रजिस्ट्रेशन, पंजीयन होने से पूर्व ही पकड़ में आया खेल

सत्ता सुधार ■ भिण्ड

शहर के भूता कंपाउंड में स्थित निरामय नर्सिंग होम मौजूदा स्थिति में बिना पंजीयन के संचालित है। हेरत की बात यह है कि नर्सिंग होम 100 वर्षों से भी अधिक पुरानी जर्जर बिल्डिंग में चल रहा है और यह ऐसी सकरी गलियों में है, जहां एम्बुलेंस तक जाने को जगह नहीं है। स्थिति यह है कि यहां हादसा हुआ, तो समय पर मदद नहीं पहुंच पाएगी। ऐसे में यहां भर्ती मरीजों की जान पर बन सकती है। इस नर्सिंग होम का संचालन कांग्रेस के शहर अध्यक्ष डॉ राधेश्याम शर्मा के द्वारा संचालित किया जा रहा है। राजनैतिक रसूख के चलते नर्सिंग होम का रजिस्ट्रेशन तक रिन्यू नहीं कराया गया है। मामले के तूल पकड़ने के बाद आनन-फानन में सीएमएचओ कार्यालय में पंजीयन के लिए आवेदन किया गया है, लेकिन इसमें जरूरी दस्तावेजों की पूर्ति नहीं कि गई है। इसके चलते नर्सिंग होम का रजिस्ट्रेशन रिन्यू नहीं हो सका है। इस



आवेदन के साथ न तो बिल्डिंग की एनओसी लगाई गई है और न ही फायर सेफ्टी से जुड़ा कोई दस्तावेज संलग्न किया गया है।

इसके अलावा अन्य जरूरी दस्तावेज भी आवेदन से गायब हैं। जानकारी मिली कि घपलेबाजी के दम पर इस नर्सिंग होम का पंजीयन कराने का प्लान था, लेकिन रजिस्ट्रेशन होने से पूर्व ही पकड़ में आ गया। अब जिला स्वास्थ्य विभाग कार्रवाई की बात कह रहा है। फिलहाल बिना पंजीयन के निरामय

नर्सिंग होम राजनैतिक संरक्षण के चलते नियम विरुद्ध ढंग से संचालित हो रहा है।

कलेक्टर ने सकरी गलियों के नर्सिंग होम पर सख्ती के दिए थे निर्देश

सकरी गलियों में संचालित नर्सिंग होम के संचालन पर कार्रवाई करने के निर्देश कलेक्टर संजीव श्रीवास्तव पूर्व में दे चुके हैं। लेकिन इस पर प्रभावी कार्रवाई नहीं हो सकी है। स्थिति यह है कि कहीं

सकरी गलियों में नर्सिंग होम चल रहे हैं, तो कहीं तंग गलियों में इनका बे-रोक टोक संचालन जारी है। इन्हीं में से एक निरामय नर्सिंग होम है, जो सिर्फ 3 से 4 फीट की सकरी गली में चल रहा है और यहां एम्बुलेंस तक पहुंचने के लिए सुगम रास्ता नहीं है। लेकिन इसे सील करने की कार्रवाई नहीं हो पा रही है।

मामला सामने आने के बाद कार्रवाई की कही बात

सीएमएचओ कार्यालय से मिली जानकारी के अनुसार वर्तमान में निरामय नर्सिंग होम का पंजीयन समाप्त हो चुका है और इसके संचालन को अवैध माना जा सकता है। मामला सामने आने के बाद सीएमएचओ कार्यालय से कार्रवाई की बात कही जा रही है। दरअसल अब तक राजनैतिक दबाव में इस नर्सिंग होम का संचालन किया जा रहा था, लेकिन मामले के तूल पकड़ने के बाद जिला स्वास्थ्य विभाग नर्सिंग होम का धरातल पर उतरकर परीक्षण करने की बात कह रहा है।

पूर्ण कालीन प्रैक्टिस करने का दिया शपथ पत्र

निरायम नर्सिंग होम का पंजीयन रिन्यू करने के लिए दिए गए आवेदन के साथ डॉ राधेश्याम शर्मा ने पूर्ण कालीन प्रैक्टिस करने का शपथ पत्र दिया है,

इनका कहना है

नर्सिंग होम्स के पंजीयन संबंधित कार्य के लिए जिला स्वास्थ्य अधिकारी डॉ आलोक शर्मा को जिम्मेदारी दी गई है, आप उनसे जानकारी ले लीजिए।

-डॉ. जेएस यादव, सीएमएचओ भिण्ड।

निरामय नर्सिंग होम का पंजीयन समाप्त हो गया है। इन्होंने आवेदन किया है, लेकिन उसमें दस्तावेजों की पूर्ति नहीं की गई है।

-डॉ आलोक शर्मा, जिला स्वास्थ्य अधिकारी भिण्ड।

लेकिन वह इसके अलावा अपने प्रायवेट क्लीनिक व दूसरे नर्सिंग होम में भी सेवाएं दे रहे हैं, ऐसे में इस शपथ पत्र में झोल दिखाई दे रहा है। दरअसल डॉ राधेश्याम शर्मा डॉक्टर लाइन में अपने निजी क्लीनिक पर प्रैक्टिस कर रहे हैं और अटेर रोड पर सीएलपी नर्सिंग होम का संचालन भी कर रहे हैं। ऐसे में सवाल है कि वह अपने शपथ पत्र में निरामय नर्सिंग होम के लिए पूर्ण कालीन प्रैक्टिस की बात कैसे कह रहे हैं। जानकारों का कहना है कि यह इस तरह के शपथ पत्र के जरिए शासन को गुमराह किया जा रहा है।

मानवता शर्मसार: ब्लड बैंक ने 12 सौ रुपए में नाबालिग का खून खरीदा

ब्लड बैंक प्रभारी की करतूत आई सामने, बालक की तबीयत बिगड़ी अस्पताल में कराया भर्ती

जिला अस्पताल का मामला, शिकायत के बाद जांच के लिए टीम गठित

सत्ता सुधार ■ भिण्ड

जिला अस्पताल में एक किशोर को पैसों का लालच देकर उससे ब्लड डोनेट करारकर 1200 रूपए दिए गए। इस मामले में ब्लड बैंक प्रभारी डॉ उमेश शर्मा की भूमिका पर सवाल खड़े हुए।

ज्ञात हो डॉ उमेश शर्मा महिला चिकित्सक डॉ रेनु शर्मा के पति हैं। हाल में डॉ रेनु शर्मा पर भी अपने क्लीनिक पर भ्रूण हत्या के आरोप लगे हैं। ब्लड बैंक में खून देने के मामले में बालक की तबियत बिगड़ने पर परिजनों को बालक ने यह बात बताई। इसके बाद उसे उपचार के लिए जिला अस्पताल में भर्ती कराया गया। इसकी शिकायत कलेक्टर के पास पहुंची और सिविल सर्जन ने मामले की जांच के लिए 3 सदस्यीय दल गठित कर दिया है। दरअसल



जिला अस्पताल में पहले भी खून की काला बाजारी की शिकायतें मिलती रही हैं। लेकिन कोई ठोस कार्रवाई नहीं हो पाई। गुरुवार को आजाद समाज पार्टी के सौरभ त्रिवेदी ने जिला अस्पताल में नाबालिग से खून खरीदने का मामला उठाकर अस्पताल प्रबंधन पर गंभीर आरोप लगाए। जानकारी देते हुए

बताया कि उसके भतीजे प्रियांशू कौशल निवासी भीमनगर वार्ड क्रमांक 4 भिण्ड की तबियत बिगड़ी थी। तब उसने अपने चाचा सौरभ त्रिवेदी को बताया कि 30 मार्च को भूपेन्द्र एवं देवू श्रीवास्तव नामक लड़के उसे बहला फुसलाकर जिला अस्पताल में अपना खून बेचने के लिए ले गए थे। यहां ब्लड देने के एवज में उसे 1200 रूपए दिए गए। बताया गया कि हॉस्पिटल में पदस्थ ललित कुमार नामक कर्मचारी की डिमांड पर उक्त बालक को ब्लड बेचने जिला अस्पताल ले जाया गया था।

बालक को 1200 रुपये का लालच देकर जिला अस्पताल के ब्लड बैंक में बुलाया गया और यहां उसका खून खींचा गया। बाद में बालक की तबियत बिगड़ने के बाद उसे जिला चिकित्सालय के पुरुष इमरजेंसी वार्ड में भर्ती कराया गया है। इस मामले में सीधे

इनका कहना है:

नाबालिग से ब्लड लेने के मामले की शिकायत आई है। तीन सदस्यीय दल गठित किया है। जांच रिपोर्ट आने पर उचित कार्रवाई की जाएगी।

-डॉ.आरएन राजौरिया, सिविल सर्जन जिला अस्पताल भिण्ड।

तौर पर डॉ उमेश शर्मा पर सवाल खड़े हुए क्योंकि वह ब्लड बैंक के प्रभारी हैं। खून खींचकर नाबालिग का शोषण किए जाने और खून के गोरखधंधे के इस मामले ने जिला अस्पताल की छवि बिगाड़ी है।

ब्लड बैंक प्रभारी डॉ उमेश व कर्मचारी ललित के संरक्षण में पूरी धांधलेबाजी का धंधा चला रहा है। मामले की गंभीरता को देखते हुए सौरभ त्रिवेदी के द्वारा भिण्ड कलेक्टर से भी शिकायत की गई है। इस मामले में कार्रवाई के लिए धरना भी दिया गया।

विधानसभा क्षेत्र के अंतिम छोर तक पहुंचेगा सिंचाई के लिए नहरों का पानी : विधायक

जल संसाधन मंत्री ने नहरों के विकास के लिए स्वीकृत की 18.70 करोड़ की राशि

सत्ता सुधार ■ भिण्ड

चंबल बेराज से नहरों में पानी छोड़े जाने के बाद नहरों का पानी भिण्ड विधानसभा की सीमा पर पहुंचने पर विधायक नरेंद्र सिंह कुशवाह ने दबोह भटमासपुरा पहुंचकर पानी का जायजा लिया। इसके दो दिन पहले सोनी गांव में पहुंचकर गेट का मुआयना किया तथा भिंड की ओर आने वाली सीमा नहरों के गेट खोलने के निर्देश भी दिए।

विधायक नरेंद्र सिंह कुशवाह के प्रयासों से जल संसाधन मंत्रालय द्वारा 18.70 करोड़ रुपए से अधिक की राशि से नहरों और सिंचाई सुविधाओं के सुदृढ़ीकरण किया जाएगा। मंत्री तुलसी सिलावट ने इस संबंध में विधायक कुशवाह को पत्र लिखकर सूचित किया है। विधायक ने बताया कि यह राशि को



वित्तीय वर्ष 2025-26 के बजट में शामिल किया गया है। जल संसाधन मंत्री ने पत्र लिखकर इस स्वीकृति की सूचना विधायक को दी है। विधायक के अनुसार इन परियोजनाओं में भिण्ड विधानसभा क्षेत्र की 46 में करीब 30 ग्राम पंचायत क्षेत्रों में लाभ होगा। इस बजट से चंबल नहर प्रणाली के नवीनीकरण एवं आधुनिकीकरण का कार्य कराया जाएगा।

इस राशि से भिण्ड विधानसभा क्षेत्र में 3.62 लाख हैक्टेयर से अधिक में सिंचाई सुविधा मजबूत होगी। विधायक कुशवाह ने कहा कि जब हमने यह मांग सरकार से प्रश्न रखी तो एक माह के भीतर ही बजट की व्यवस्था कर दी गई। सामान्य तौर पर नहरों की स्थिति ठीक न होने से टेल

एंड तक नहर का पानी नहीं पहुंच पाता था, जिससे नहरों के अंतिम छोर पर बसे गांवों के किसानों को सिंचाई के लिए परेशान होना पड़ता था। विधायक ने कहा कि यह कार्य जल्द शुरू होगा, जिनका जल्द ही किसानों को लाभ मिलेगा। विधायक ने इस संबंध में विधानसभा के बजट सत्र में तारांकित प्रश्न उठाया था जिसका जवाब 24 मार्च को जल संसाधन मंत्री ने देते हुए बजट स्वीकृत की बात कही थी।

जल क्षेत्रों में होने वाली दुर्घटनाओं की रोकथाम की पहल

कलेक्टर ने प्रतिबंधात्मक आदेश किये जारी

श्योपुर। कलेक्टर अर्पित वर्मा द्वारा जिले में विभिन्न नदियों, जल ग्रहण क्षेत्रों एवं तालाब, कुएं जलभराव क्षेत्र, नहर, डैम, नाला तथा खदान आदि स्थलों में होने वाली डूबने की दुर्घटनाओं की रोकथाम के संबंध में भारतीय नागरिक सुरक्षा संहिता 2023 की धारा 163 के तहत प्रतिबंधात्मक आदेश जारी किया है। यह आदेश जिले में तत्काल प्रभाव से लागू कर दिया गया है। जारी आदेश के अनुसार नदियों, जल ग्रहण क्षेत्र में होने वाली डूब दुर्घटनाओं के रोकथाम हेतु यह आवश्यक हो

गया है कि नदी और जल भराव क्षेत्र में स्थित नावों तथा नाविकों का रजिस्ट्रेशन किया जाए तथा असुरक्षित नावों के परिचालन को तत्काल प्रभाव से रोका जाए, साथ ही नावों की क्षमता के अनुसार यात्री निर्धारित कर नाव पर अंकन किया जाए। नावों पर यात्रियों की सुरक्षा हेतु लाइफ जैकेट एवं रस्सा आदि न्यूनतम उपकरणों की व्यवस्था भी सुनिश्चित कराई जाए। इस उद्देश्य से नावों एवं नाविकों के बिना रजिस्ट्रेशन कराये असुरक्षित नावों का परिचालन पर प्रतिबंध लगाया गया है। नाव परिचालन हेतु स्थानीय निकाय, जनपद पंचायत, नगरपालिका क्षेत्र में नाव और नाविक का रजिस्ट्रेशन करायेगें।

शहर के हाउसिंग कॉलोनी की घटना, फायर ब्रिगेड की की मसवकत से दो घंटे में बुझी आग

कपड़े की दुकान में लगी आग, एक करोड़ के नुकसान का अनुमान

सत्ता सुधार ■ भिण्ड

शहर के हाउसिंग कॉलोनी स्थित कान्हा होटल के पास बुधवार सुह एक तीन मंजिला कपड़े की दुकान में भीषण आग लग गई। शॉर्ट सर्किट के कारण लगी आग ने कुछ ही देर में भीषण रूप ले लिया। घटना को देखते हुए तत्काल मौके पर भिंड की दो गाड़ियां समेत, मेहगांव, रैन और फूप की फायर ब्रिगेड बुलाई गईं।

बताया गया है कि स्थानीय लोगों ने कपड़ा व्यापारी पवन जैन की शोरूम में आग की लपटें उठती हुई देख पुलिस कंट्रोल रूम में सूचना दी। इसके बाद एक



के बाद एक फायर ब्रिगेड की दो गाड़ियां मौके पर पहुंची। यहां आग

की लपटें बढ़ती देख आस-पास की दुकानें खाली कराई गईं। स्थानीय

लोगों की भीड़ को बढ़ता देख तत्काल पुलिस बल ने लोगों को



ब्रीफ न्यूज

मुख्यमंत्री डॉ. यादव आज अल्प प्रवास पर ग्वालियर आरंगेंगे



ग्वालियर। मुख्यमंत्री डॉ. मोहन यादव 4 अप्रैल को अल्प प्रवास (ट्रांजिट विजिट) पर ग्वालियर आरंगेंगे। मुख्यमंत्री डॉ. यादव इसी दिन दतिया एवं अशोकनगर जिले में आयोजित कार्यक्रमों में शामिल होंगे। निर्धारित कार्यक्रम के अनुसार मुख्यमंत्री डॉ. यादव 4 अप्रैल को वायुमार्ग द्वारा प्रातः 10.45 बजे दतिया हवाईपट्टी पर पहुँचेंगे। दतिया में स्थानीय कार्यक्रम में भाग लेने के बाद मुख्यमंत्री डॉ. यादव हैलीकॉप्टर द्वारा अशोकनगर जिले की ईसागढ़ तहसील के अंतर्गत आनंदपुर ट्रस्ट एरिया में पहुँचकर स्थानीय कार्यक्रम में भाग लेंगे। यहाँ से हैलीकॉप्टर द्वारा दोपहर 12.45 बजे राजमाता विजयाराजे सिंधिया एयर टर्मिनल महाराजपुरा पहुँचेंगे। विमानतल से थोड़ी देर बाद वायुयान द्वारा नईदिल्ली के लिये प्रस्थान करेंगे।

सांसद कुशवाहा ने केंद्रीय नागरिक उड्डयन और विमानन मंत्री नायडू से की भेंट

सत्ता सुधार ■ ग्वालियर

दिल्ली में केंद्रीय नागरिक उड्डयन और विमानन मंत्री राममोहन नायडू किंजरापु से सांसद भारत सिंह कुशवाहा ने भेंट ग्वालियर से पुणे, सूरत एवं इंदौर के लिए सीधे नियमित विमान सेवा प्रारंभ करने का अनुरोध किया। ग्वालियर से इन स्थानों के लिए नियमित सीधी विमान सेवा प्रारंभ होने से ग्वालियर-चंबल अंचल के साथ-साथ ग्वालियर की सीमा से सटे राजस्थान और उत्तरप्रदेश के कई जिलों की जनता को सीधा लाभ मिलेगा और व्यापार की संभावनाओं के नए द्वार भी खुलेंगे।

कैट उपनगर ग्वालियर की टीम ने निगम आयुक्त से मुलाकात कर अपनी परेशानी बताई

ग्वालियर। कॉन्फेडरेशन ऑफ ऑल इंडिया ट्रेडर्स (कैट) उपनगर ग्वालियर की टीम ने कोर टीम सदस्य अशोक अग्रवाल के साथ नगर निगम आयुक्त संघप्रिय से मुलाकात की। पदाधिकारियों ने किले का सौन्दर्यीकरण और पशुओं की भीड़ को कम करने का आग्रह किया। व्यापारियों ने कैट प्रदेश अध्यक्ष भूपेन्द्र जैन के माध्यम से नगर निगम आयुक्त को उपनगर ग्वालियर की समस्याओं से अवगत कराया एवं ज्ञापन दिया।व्यापारियों ने किलागेट पर पेयजल व्यवस्था, किलागेट एवं सराफा में सौचालय, हजीरा रोड पर व्यापार करने वाले व्यापारियों को विस्थापित करने की बात की जिस पर नगर निगम आयुक्त ने अविलम्ब कार्यवाही करने का आश्वासन दिया। इस अवसर पर भूपेन्द्र जैन, अशोक अग्रवाल, आलोक जैन, अक्षत जैन, रश्मि अग्रवाल, श्रोती गर्ग, डॉ.सौरभ खण्डेलवाल, आशीष जैन, लक्ष्मीनारायण अग्रवाल, श्रुष्टि अग्रवाल, चन्दू अग्रवाल, मोनू जैन, हरीश जैन, अजय अग्रवाल आदि उपस्थित थे।

वेस्टर्न बायपास भूमिपूजन के लिए केन्द्रीय मंत्री गडकरी को किया आमंत्रित

ग्वालियर। ग्वालियर सांसद भारत सिंह कुशवाहा ने केंद्रीय सड़क परिवहन एवं राजमार्ग मंत्री नितिन गडकरी से भेंट कर ग्वालियर को 4-लेन वेस्टर्न बायपास की सीमागत देने के लिए आभार व्यक्त किया और भूमिपूजन करने के लिए मुख्य अतिथि के रूप आने के लिए आग्रह किया। इस अवसर सांसद श्री कुशवाहा ने केंद्रीय मंत्री श्री गडकरी से ग्वालियर लोकसभा क्षेत्र के कार्यों की चर्चा की। 1347.6 करोड़रुपए की लागत से 28.516 किमी लंबा 4-लेन वेस्टर्न बायपास ग्वालियर संसदीय क्षेत्र के विकास में मील का पत्थर साबित होगा।

जिला न्यायालय में अभिभाषकों के लिए पीस ऑफ माइंड एण्ड मेडिटेशन विषय पर हुआ कार्यक्रम

किसी त्यक्त की वजह से अपनी खुशी और शांति को न जाने दें: बीके प्रहलाद

सत्ता सुधार ■ ग्वालियर

प्रजापिता ब्रह्माकुमारीज ईश्वरीय विश्व विद्यालय की भगिनी संस्था राजयोग एज्युकेशन एण्ड रिसर्च फाउंडेशन के न्यायविद विंग द्वारा उच्च न्यायालय अभिभाषक संघ के सहयोग से अभिभाषकों के लिए पीस ऑफ माइंड एण्ड मेडिटेशन विषय पर कॉमन हॉल जिला न्यायालय में कार्यक्रम आयोजित हुआ। कार्यक्रम में मुख्य रूप से ब्रह्माकुमारीज केंद्र प्रमुख राजयोगिनी बीके आदर्श दीदी, वरिष्ठ ध्यान प्रशिक्षक एवं मोटिवेशनल स्पीकर बीके प्रहलाद भार्द, बीके पवन उपस्थित थे। कार्यक्रम के शुभारंभ में बीके प्रहलाद ने सभी को संबोधित करते हुए कहा कि आज की भागति



दौड़ती ज़िंदगी में यदि खुशी और शांति का अनुभव करना है तो थोड़ा समय प्रतिदिन अपने लिए अवश्य निकालना होगा। आज हमने खुशी का आधार व्यक्ति, वस्तु या वैभवों को बना दिया है जबकि खुश रहना और शांत रहना हमारा मूल स्वभाव है। आज हमसे कोई खुश होकर बात न करें या शांति से बात न करे

तो बहुत दुखी हो जाते हैं और हमको लगता है, हम इनकी वजह बहुत दुखी हैं और हम सभी को यह कहते भी हैं। इसका मतलब यह है कि अपने सुख की चाबी दूसरों को दे दी है। कार्यक्रम में राजयोगिनी आदर्श दीदी ने सभी को राजयोग ध्यान के बारे में बताते हुए कहा कि हम सभी के अंदर एक चैतन्य शक्ति होती है जो शरीर को

चलाती है। जिसे हम आत्मा कहते हैं। मन, बुद्धि, संस्कार आत्मा की तीन शक्तियां हैं। वह किस तरह से कार्य करती है, उसके बारे में बताया तथा अंत में सभी को राजयोग ध्यान की गहन अनुभूति भी कराई। इस अवसर पर अभिभाषक संघ अध्यक्ष पवन पाठक, उपाध्यक्ष जितेंद्र दीक्षित, सचिव महेश गोयल, एडवोकेट राजेश मित्तल, अनिल शर्मा, पवन शर्मा, सुनील राजपूत, रवि कुशवाहा, जितेंद्र सिमरोदिया, दिलीप सिंह यादव, ज्ञानेन्द्र कुमार, सीपी सिंह, सुनीता चौहान, संजय खेडकर, पूजा सिसोदिया, अवधेश सिंह तोमर, संतोष शर्मा, सुमित सिंह राजावत, अक्षय सिंह राजावत, उमेश राजोरिया, विवेक शर्मा, रमेश गोस्वामी, राहुल चौरसिया सहित अनेकानेक एडवोकेट उपस्थित थे।

पेयजल एवं सीवर संधारण के कार्य में कोई लापरवाही न पाई जाए

गर्मी के मौसम में पेयजल की समस्या नहीं होना चाहिए: नगर निगम आयुक्त संघ प्रिय

■ निगम आयुक्त ने पेयजल एवं सीवर संधारण के कार्यों की समीक्षा की

सत्ता सुधार ■ ग्वालियर

नगरीय क्षेत्र में गर्मी के मौसम में पेयजल की कहीं भी दिक्कत न आए। मोटर संधारण के कार्य को सर्वोच्च प्राथमिकता के साथ किया जाए। इसके साथ ही पानी के अपव्यय को रोकने के लिये भी प्रभावी कार्रवाई की जाए। नगर निगम आयुक्त संघ प्रिय ने गुरुवार को पेयजल एवं सीवर संधारण कार्य की समीक्षा के दौरान यह निर्देश दिए हैं।

नगर निगम के बाल भवन में आयोजित लोक स्वास्थ्य यांत्रिकी विभाग की विभागीय बैठक में पेयजल वितरण, सीवर संधारण, जल गंगा संवर्धन अभियान की विस्तार से समीक्षा की गई। बैठक



में अपर आयुक्त मुनीष सिकरवार, विजय राज सहित लोक स्वास्थ्य यांत्रिकी विभाग के कार्यपालन यंत्री, सहायक यंत्री, उपयंत्री के साथ ही सीवर एवं पानी की मोटर संधारण से संबंधित ठेकेदार भी उपस्थित थे। निगम आयुक्त संघ प्रिय ने लोक स्वास्थ्य यांत्रिकी विभाग के अधिकारियों को निर्देशित किया है कि गर्मी के मौसम को देखते हुए पेयजल वितरण की विस्तृत कार्ययोजना

जल गंगा संवर्धन अभियान की समीक्षा

निगम आयुक्त संघ प्रिय ने प्रदेश सरकार द्वारा संवाहित जल गंगा संवर्धन अभियान की भी विस्तार से समीक्षा की। उन्होंने विभागीय अधिकारियों को निर्देशित किया है कि वे अपने-अपने क्षेत्र में जल संवर्धन के कार्य हाथ में लें। शहर के तालाबों, कुओं, बावड़ियों और अन्य जल संरचनाओं में जल संरक्षण के लिये कार्य करने हेतु विधानसभावार कार्ययोजना तैयार कर कार्य किए जाएं। अभियान के तहत ही गर्मी के मौसम को देखते हुए शहर में आम लोगों को शुद्ध पेयजल उपलब्ध हो। इसके लिये शहर के प्रमुख स्थानों पर प्याऊ भी स्थापित किए जाएं। शहर के उद्यानों को और हरा-भरा बनाने के लिये विभागीय स्तर पर कार्य किया जाए।

आयुक्त संघ प्रिय ने यह भी निर्देशित किया है कि शहर में पेयजल का अपव्यय न हो, इसके लिये भी ठोस रणनीति बनाकर कार्य किया जाए। बल्क कनेक्शनधारियों के साथ ही अन्य ऐसे संस्थान जहाँ पर पानी का अपव्यय होता है उनका चिन्हांकन कर नियमानुसार कार्रवाई की जाए। पेयजल वितरण के दौरान विभाग के मैदानी अधिकारी मैदान में रहकर वितरण व्यवस्था बेहतर

परशुराम चल समारोह के लिए संयोजक नियुक्त



सत्ता सुधार ■ ग्वालियर

श्री परशुराम भगवान के चल समारोह के लिए फुलबाग स्थित गंगादास की बड़ी शाला लक्ष्मीबाई कॉलोनी में सर्व ब्राह्मण समाज की बैठक आयोजित की गई। इस बैठक में सभी वरिष्ठ ब्राह्मण समाजसेवियों के द्वारा यह

निर्णय लिया गया कि परशुराम चल समारोह में संयोजक धर्मेन्द्र भारद्वाज बनाये गये। श्रीमती ममता कटारें महिला संयोजक एवं दीपक शर्मा और मरकट भार्गव को युवा संयोजक बनाया गया। इस कार्यकारिणी का गठन बड़े धूमधाम से हुआ। इस कार्यक्रम के संयोजक भूपेन्द्र शर्मा द्वारा आयोजन का शुभारंभ हुआ। इस अवसर पर महेंद्र पटसारीया, अशोक पटसारीया, प्रेम पवोरी, ज्योतिषाचार्य विकास त्रिपाठी, महेश मिश्रा, राजेश नायक, पंडित दीपक शर्मा, विवेक पाठक, महेंद्र शर्मा, बाँबी शर्मा, राजेंद्र भारद्वाज, आशुतोष शर्मा, ध्रुव शर्मा, लक्ष्मी शर्मा, संगम



भार्गव, रामा दातरे, सपना शर्मा, टीना शर्मा, रानी शर्मा, सूरिता शर्मा, रश्मि शर्मा, विमल शर्मा, मनीषा शर्मा, सीमा समाधिया, राधा शर्मा, सरला शर्मा, सुधा दीक्षित, प्रशांत कटारें, पंडित कान्हा, पंडित सत्यम उपस्थित थे।

8 दिवसीय शिविर में निःशुल्क कैंसर जांच एवं परामर्श की सुविधा मिली

सत्ता सुधार ■ ग्वालियर

विधानसभा सभापति (म.प्र.) एवं रोटरी मेडिकल मिशन राहत आयोजन समिति के अध्यक्ष नरेंद्र सिंह तोमर के अथक प्रयासों से 8 दिवसीय रोटरी इंटरनेशनल क्लब द्वारा आयोजित मेगा हेल्थ शिविर में कैंसर चिकित्सालय एवं शोध संस्थान द्वारा निःशुल्क कैंसर जांच एवं परामर्श की सुविधा कैंसर चिकित्सालय एवं शोध संस्थान द्वारा मुरैना जिले में स्थित एस.ए.एफ. ग्राउण्ड में रोटरी इंटरनेशनल क्लब द्वारा 26 मार्च से 2 अप्रैल तक आयोजित 8 दिवसीय मेगा हेल्थ शिविर में निःशुल्क कैंसर जांच एवं परामर्श की सुविधा उपलब्ध कराई



गई। प्रति दिन तीन विशेषज्ञ डॉक्टरों ने अपनी टीम के साथ पूरे आठों दिन अपनी सेवाएँ रोगियों को प्रदान कीं। इस दौरान अनेक मैमोग्राफी, पैप-स्मीयर, एफ.ए.ए.सी., पंच बायोप्सी परीक्षण किये गये। जिससे अनेक रोगियों को रोग पता चलने में आसानी



हुई और कैंसर के उपचार की जरूरत के अनुसार एस.ए.एफ. ग्राउण्ड मुरैना में आने वाले सभी लोगों को सभी प्रकार के स्वास्थ्य लाभ के साथ साथ कैंसर सम्बन्धित स्वास्थ्य लाभ भी मिल सके को ध्यान में रखते हुए विधानसभा सभापति एवं रोटरी

विकास चांदोरकर को दी श्रद्धांजलि



सत्ता सुधार ■ ग्वालियर

मराठी समाज के गौरव विकास चांदोरकर की श्रद्धांजली सभा गुरु दिवस राष्ट्रेस्थान न्यास में रखी गई। जिसमें हर वर्ग के लोग उपस्थित थे। जिसमें आशुतोष कुम्भराजवाले ने सबसे पहले विकास के साथ अपने अनुभव साझा किये फिर एक एक करके किरण कल्याणकर, दत्ता भालेराव, पंकज नाफडे, अपर्णा ताई, मंडल अध्यक्ष अमर कुटे, कांग्रेस प्रवक्ता संजय महिंद्रा, धर्मेन्द्र कुशवाहा, राकेश माहौर, रवि गरुड, मधुलिका क्षीरसागर आदि ने अपने अनुभव कथन साझा किये।



श्रद्धांजली सभा में विशेष रूप से यशवंत इंदारपुरकर, विवेक शेजवलकर, राजेश सोलंकी, मनोज मुटाटकर, नितिन वाळिंबे, गिरीश इंदारपुरकर, प्राशु शेजवलकर, विवेक शर्मा, जीतू घुरैया, अनूप उडेनिया, रवि कल्याणकर प्रिंस मझवार, प्रवीण गोस्वामी, विपिन गोयल, गगन जाधव, संदीप कदोई, वैभव मोघे, योगेश रेवड़ीकर, अतुल कवीश्वर, दीपक देव, गिरीश तारे, पीयूष तांबे आदि गणमान्य लोग उपस्थित थे। वहीं विकास चांदोरकर मित्र मंडल ने दिवंगत आत्मा की शांति के लिए कन्या भोज कराने का संकल्प लिया।

ग्वालियर सहित जिले के सभी कस्बों में पर्याप्त संख्या में प्याऊ स्थापित करें

ग्वालियर। शहर सहित जिले के सभी कस्बों में पर्याप्त संख्या में प्याऊ स्थापित करें। प्याऊ की स्थापना बस स्टैंड, प्रमुख बाजारों एवं ऐसे सार्वजनिक स्थलों पर की जाए जहाँ जन-मानस की अधिक संख्या रहती है। इस आशय के निर्देश कलेक्टर श्रीमती रुचिका चौहान ने नगर निगम के अधिकारियों, जिले के सभी एसडीएम एवं जिले की नगर पालिकाओं व नगर परिषदों के मुख्य कार्यपालन अधिकारियों को दिए हैं। उन्होंने कहा कि यह काम 10 अप्रैल तक पूर्ण कराएँ। कलेक्टर चौहान ने कहा है कि प्याऊ स्थापित करने के संबंध में राज्य शासन के स्पष्ट निर्देश हैं। इसलिये इस काम को गंभीरता से लें। उन्होंने निर्देश दिए हैं कि प्याऊ स्थल पर रखे जाने वाले घड़ों-मटकों की साफ-सफाई व पेयजल की शुद्धता का विशेष ध्यान रखा जाए।

पुरोहित ने अटल जी के साथ बिताए हुए पलों को किया साझा



सत्ता सुधार ■ ग्वालियर

भारतीय जनता पार्टी ग्वालियर महानगर द्वारा भारत रत्न पूर्व प्रधानमंत्री श्रद्धेय अटल बिहारी वाजपेई जन्म शताब्दी समारोह के तहत जिला एवं मंडल टोली के साथ उनकी स्मृतियों को ग्वालियर पूर्व विधानसभा के सिटी सेंटर में निवासरत मध्य भारत हिन्दी साहित्य सभा के बसंत पुरोहित ने उनके साथ बोते हुए ऐतिहासिक पलों को भारतीय जनता पार्टी ग्वालियर महानगर के भारत रत्न श्रद्धेय अटल बिहारी वाजपेई जन्म शताब्दी समारोह की जिला एवं मंडल टोली के साथ में उनकी यादों को साझा किया। इससे पूर्व उनका का शाल श्रीफल के द्वारा उनका स्वागत किया। ग्वालियर पूर्व के मध्य भारत हिन्दी साहित्य सभा के बसंत पुरोहित ने अटल जी को याद करते हुए बताया कि जब अटल जी देश के प्रधानमंत्री थे और उन्हें ग्वालियर आना था उससे पहले उनका कार्यक्रम छतरपुर में था तब मैं छतरपुर में शासकीय कर्मचारी था तो मैंने वहां के कलेक्टर से कहा कि मुझे प्रधानमंत्री जी से मिलना है तो उन्होंने मुझे हड़काते हुए कहा कि तुम प्रधानमंत्री जी से कैसे मिल सकते हो तुम शासकीय नौकरी में हो तब मैंने श्रद्धेय शीतला सहाय जी के द्वारा तब उनके साथ शिवकुमार जी

रहा करते थे उनसे कहा कि मुझे प्रधानमंत्री जी से मिलना है, तो आप देखिए अटल जी कार्यकर्ता का कितना ध्यान रखते थे, उन्होंने वहां से छतरपुर कलेक्टर से फोन पर कहा कि पहले मुझे बसंत जी से मिलना है उसके बाद मैं किसी और से मिलूंगा। उसके बाद वह कलेक्टर मुझे इधर-उधर दूढ़ते रहे तो मुझे मालूम पड़ गया था तो मैं अपने ऑफिस में जाकर बैठ गया। तभी मैं अपने दोस्त के साथ जा रहा था तो डिप्टी कलेक्टर की नजर मुझ पर पड़ी तो उन्होंने कलेक्टर से जाकर बोला कि वह तो अपने ऑफिस में बैठे हैं तब एडीएम आर.के. जैन साहब मेरे पास आए और मुझे लेकर कार्यक्रम में गए। तब अटल जी ने हम दोनों को सबसे पहले बुलाया और हमारे साथ फोटो खिंचवाई, तब हमने अटल जी से दो मांग रखी, एक तो शहर में मीटू घोषित किया जाए और शताब्दी एक्सप्रेस ग्वालियर तक लाई जाए। ऐसा प्रधानमंत्री ना कभी हुआ है और ना कभी होगा। इस अवसर पर भारत रत्न श्रद्धेय अटल बिहारी वाजपेई जन्म शताब्दी समारोह के संयोजक एवं जिला मंत्री धर्मेन्द्र सिंह कुशवाहा, सह संयोजक अजय महेंद्र, जिला सोशल मीडिया प्रभारी अरविंद रघुवंशी, हेमंत चौपड़ा सहित अन्य कार्यकर्ता उपस्थित रहे।

मोहन सिंह यादव ने किया। इस कार्यक्रम में विधानसभा सभापति एवं रोटरी मेडिकल मिशन राहत आयोजन समिति के अध्यक्ष नरेंद्र सिंह तोमर, विवेक तन्खा, भूपेन्द्र जैन, डॉ. बी.आर. श्रीवास्तव (डायरेक्टर कैंसर हॉस्पिटल) एवं रोटरी क्लब के समस्त सदस्य तथा चिकित्सा परामर्श के लिए पधारे हुए समस्त नागरिक उपस्थित रहे। पिछले 8 दिनों में लगभग 300 लोगों (रोगियों) ने स्वास्थ्य सेवाओं का लाभ लिया है। इस मौके पर 26 मेमोग्राफी, 20 पेप स्मीयर, 14 एफ.एन.ए.सी., 3 पंच बायोप्सीज, 77 लोगों को हॉस्पिटल आने की सलाह दी गई।



जेसीआई ग्वालियर सुरभि ने किया कन्या पूजन

सत्ता सुधार ■ ग्वालियर

जेसीआई ग्वालियर सुरभि संस्था द्वारा मांडरे की माता पर गरीब कन्याओं को कन्या पूजन के साथ प्रसाद वितरण कराने का शुभ कार्य किया गया। प्रसादी वितरण के साथ बच्चों को फ्रूटी, चिप्स, बिस्किट टॉफी और जरूरत का सामान भी दिया गया। संस्था की पीआरओ जेसी रीटा तनेजा, जेसी इंदिरा गुप्ता एवं जेसी ममता गुप्ता ने बताया कि इस नेक कार्य में सभी सुरभि सदस्यों ने अपनी भागीदारी देकर संस्था को सहयोग प्रदान किया। इस प्रोजेक्ट में संस्था की संरक्षक जेसीआई सिनेटर रितिका गुप्ता, जोन वाइस प्रेसिडेंट जेसी अभिषेक त्रिपाठी, अध्यक्ष जेसी आशा गुप्ता, सचिव जेसी सोनेल अग्रवाल, जेसी माधवी अग्रवाल, जेसी किरन गोयल, जेसी अंकिता मिश्रा, जेसी निशा बिंदल सहित संस्था के सदस्य मौजूद रहे।

जेयू: यूजी फाइनल ईयर की परीक्षा से पहले चार निजी सेंटर हटाए

शासकीय लॉ कॉलेज मुरैना में 11 महाविद्यालयों के 1500 छात्र-छात्राएं देंगे परीक्षा

सत्ता सुधार ■ ग्वालियर

जीवाजी विश्वविद्यालय ने भिंड और मुरैना के नबल माफियाओं पर सख्त लगात कसी है। यहां के निजी महाविद्यालयों के बीडियों वायल होने के बाद स्नातक तृतीय वर्ष की परीक्षा से पहले चार निजी कॉलेजों का परीक्षा केंद्र निरस्त करते हुए उन्हें शासकीय महाविद्यालयों में भेजा है। विश्वविद्यालय ने गुरुवार को सुबह भिंड में दैपुरिया कॉलेज, नाथुराम इंस्टीट्यूट ऑफ एजुकेशन एंड मैनेजमेंट और मुरैना में टीएसएस कॉलेज, एसडीएमजे कॉलेज के सेंटर निरस्त कर दिए हैं। भिंड के नाथुराम कॉलेज, पटेल कॉलेज,

कांकर कॉलेज, एसपीएस कॉलेज, चौ. यदुनाथ सिंह कॉलेज, पीएस कॉलेज, पं. दीनदयाल कॉलेज की परीक्षा शासकीय एमजेएस कॉलेज भिंड और मुरैना के एसआरडी कॉलेज, राजेंद्र प्रसाद कॉलेज, एमजीएम कॉलेज, स्वामी श्री रामकृष्ण परमहंस कॉलेज, बीआरएम कॉलेज, जयकृष्ण कॉलेज, केएस कॉलेज, जय श्रीराम बीएड कॉलेज, लिटिल फ्लॉवर स्कूल, टीएसएस कॉलेज की परीक्षा शासकीय लॉ कॉलेज मुरैना में कराने का निर्णय लिया।

सहायक कुलसचिव और कर्मचारियों की लगाई ड्यूटी:

ईयर की परीक्षा से एक दिन पूर्व मुरैना के निजी महाविद्यालयों की परीक्षा केंद्र बदलने से कॉलेज संचालकों ने सेंटर लिस्ट पर सवाल खड़े कर दिए हैं। उनका कहना है कि गोपालपुरा मुरैना के श्री बालाजी महाविद्यालय के 40-45 किलोमीटर दूर कैलास के आचार्य नरेन्द्र देव कॉलेज में सेंटर बनाया गया है। इसी तरह मां शांतिदेव कॉलेज एवं जेबी कॉलेज सबलगढ़ को महज एक किलोमीटर पर स्थित शासकीय पीजी कॉलेज सबलगढ़ की जगह 20 से 25 किलोमीटर दूर कैलास के आचार्य नरेन्द्र देव महाविद्यालय में पहुंचा दिया है।

ब्रीफ न्यूज

दुनिया में आ रही भूकंप की बाढ़, अब जापान में थरथराई धरती

टोक्यो। ऐसा लगता है कि इस वक्त पूरी दुनिया में भूकंप की बाढ़ सी आ रही है। आए दिन कहीं न कहीं भूकंप के झटके लग रहे हैं। म्यांमार अभी भूकंप के झटकों से उबर तक नहीं सका था कि जापान में भी धरती डोल उठी। 2 अप्रैल की शाम जापान के क्यूशू क्षेत्र में 6.0 तीव्रता का भूकंप आया। म्यांमार में आए 7 से अधिक मैग्नीट्यूड वाले भूकंपों के बाद यह सबसे तगड़ा भूकंप रहा। हालांकि, अभी तक इससे बड़े पैमाने पर नुकसान की खबर नहीं है। एक दिन पहले ही जापान सरकार ने एक भीषण भूकंप की चेतावनी दी थी। जापानी सरकार के अनुसार, प्रशांत तट के पास 9 तीव्रता का विशाल भूकंप (मेगा भूकंप) आ सकता है, जिससे 217 लाख लोगों की मौत हो सकती है और अर्थव्यवस्था को 181 खरब डॉलर का नुकसान हो सकता है। जापानी सरकार ने इसी हफ्ते बेहद ताकतवर भूकंप की आशंका जताई। उनके मुताबिक, नंकाई ट्रफ जोन (समुद्र तल का हिलता हुआ क्षेत्र) में 80 प्रतिशत संभावना है कि 8 से 9 तीव्रता का भूकंप आएगा। सबसे बुरी स्थिति में, 12.3 लाख लोगों को विस्थापित होना पड़ सकता है और 2,98,000 लोगों की जान जा सकती है। 2011 में 9 तीव्रता के भूकंप और सुनामी से जापान में 15,000 लोगों की मौत हुई थी। म्यांमार में 7.7 तीव्रता के भूकंप से अब तक 2,719 लोगों की मौत हो चुकी है और 4,521 घायल हुए हैं।

अमेरिकन समोआ में 70 प्रतिशत लोग मोटापे से ग्रस्त

वॉशिंगटन। आज के समय में मोटापा एक बड़ी चुनौती बन गया है, क्योंकि दुनिया भर में लोगों का वजन तेजी से बढ़ रहा है। लेकिन क्या आप जानते हैं कि सबसे ज्यादा मोटे लोग किस देश में रहते हैं? वल्ड ओबेसिटी डेटा के अनुसार, दुनिया का सबसे मोटा देश अमेरिकन समोआ है, जहां 70 प्रतिशत लोग मोटापे से ग्रस्त हैं। इसके बाद दूसरे नंबर पर नाऊरू आता है, जो दक्षिण प्रशांत महासागर में स्थित एक छोटा-सा द्वीप देश है। यहां मोटापे की दर 69 प्रतिशत है। तीसरे स्थान पर तोकेलाऊ नामक देश है, जहां 67 प्रतिशत लोग मोटे हैं। चौथे नंबर पर स्थित कुक आइलैंड्स में यह दर 66 प्रतिशत है, जबकि पांचवें स्थान पर न्यूई आता है, जहां 63प्रतिशत आबादी मोटापे से जूझ रही है। इसके अलावा, टोंगा, तुआलू, समोआ, फेंच पॉलीनेशिया और यूनाइटेड स्टेट्स भी इस सूची में शामिल हैं। मोटापे की उच्च दर वाले अधिकतर देश हाई इनकम कैटेगरी में आते हैं, जहां सुविधाजनक जीवनशैली और अस्वास्थ्यकर खान-पान की वजह से वजन तेजी से बढ़ता है। अगर भारत की बात करें, तो जंक फूड और बदलती जीवनशैली के कारण यहां भी मोटापा बढ़ रहा है, लेकिन यह अभी भी वैश्विक स्तर पर गंभीर स्थिति में नहीं है। कुल 200 देशों की सूची में भारत 180वें स्थान पर है, जहां मोटापे की दर मात्र 5.38प्रतिशत है। भारत को लोअर मिडिल इनकम वाला देश माना जाता है, जबकि ज्यादातर मोटे देशों की गिनती हाई इनकम कैटेगरी में होती है। मोटापा न केवल व्यक्तिगत स्वास्थ्य के लिए बल्कि समाज और अर्थव्यवस्था के लिए भी एक गंभीर समस्या है।

शोध

आर्कटिक का तापमान बाकी दुनिया की तुलना में चार गुना तेजी से बढ़ रहा है, जिससे इसके प्राकृतिक संतुलन पर गंभीर प्रभाव पड़ रहा है। स्टडी के अनुसार, यहां हर दिन का तापमान प्री-इंडस्ट्रियल स्तर से अधिक रहेगा। गर्मियों के महीनों में समुद्री बर्फ पूरी तरह पिघल जाएगी, ग्रीनलैंड के पिघलने वाले क्षेत्र का दायरा चार गुना बढ़ जाएगा और परमाफ्रॉस्ट क्षेत्र आधा रह जाएगा। इसका असर सिर्फ बर्फ तक सीमित नहीं रहेगा, बल्कि जंगल, वन्यजीव और पूरा इकोसिस्टम प्रभावित होगा। इसानी

जिन पर राष्ट्रपति डोनाल्ड ट्रंप भड़कते थे उन्ही पर नहीं लगाया टैरिफ

एजेंसी ■ वॉशिंगटन यह जगजाहिर है कि डोनाल्ड ट्रंप ने कनाडा और मैक्सिको पर 25 प्रतिशत टैरिफ लगाने की घोषणा कर अपने गुस्से का बार-बार इजहार किया था। उनका मानना है कि कनाडा और मैक्सिको अमेरिका को व्यापार में नुकसान पहुंचा रहे हैं। ये देश अवैध प्रवासियों व ड्रग्स खासकर फेंटेनाइल की तस्करी रोकने में नाकाम हैं। डोनाल्ड ट्रंप का कहना था कि इन देशों को सब्सिडी देने का कोई मतलब नहीं और टैरिफ से अमेरिकी हितों की रक्षा होगी। हालांकि, ट्रंप की टैरिफ धमकी का कनाडा और मैक्सिको ने भी



मुंहतोड़ जवाब दिया था। कनाडा और मैक्सिको ने जवाबी टैरिफ की धमकी दी थी जिससे ट्रंप और भड़क गए थे। मैक्सिको और कनाडा को लेकर ट्रंप का रुख सख्त था कि या तो ये देश उनकी शर्तें मानें, या आर्थिक दबाव झेलें।

मगर जब टैरिफ की घोषणा हुई तो सबकी नजर इसी बात पर थी कि डोनाल्ड ट्रंप कनाडा और मैक्सिको पर कितना टैरिफ लगाकर अपने गुस्से का फिर से इजहार करते हैं। मगर टैरिफ लिस्ट में कनाडा और मैक्सिको का नाम नहीं होने से सब हैरान हैं। सबके मन में यही सवाल है कि आखिर ट्रंप के टैरिफ वाले गुस्से से कनाडा और मैक्सिको क्यों बच गए। कैसे अमेरिका ने उन दोनों देशों पर टैरिफ नहीं लगाया। तो चलिए इसका

असली कारण जानते हैं। दरअसल, यूएसएमसीए का पूरा नाम यूनाइटेड स्टेट्स-मैक्सिको-कनाडा एग्रीमेंट है। यूएसएमसीए (यूनाइटेड स्टेट्स-मैक्सिको-कनाडा एग्रीमेंट) ट्रंप के पहले कार्यकाल में लागू हुआ था। यह मुक्त व्यापार को बढ़ावा देता है। व्हाइट हाउस के अनुसार, कनाडा और मैक्सिको को टैरिफ से छूट दी गई, क्योंकि वे यूएसएमसीए के तहत हैं। यूएसएमसीए सामानों पर 0 प्रतिशत टैरिफ रहेगा पर गैर- यूएसएमसीए सामानों पर 25 प्रतिशत और ऊर्जा पर 10 प्रतिशत टैरिफ लगेगा। मैक्सिको और कनाडा पर छूट का कारण उत्तरी अमेरिकी सप्लाय चैन, खासकर ऑटोमोबाइल और ऊर्जा क्षेत्र की सुरक्षा है, जो अमेरिकी अर्थव्यवस्था

के लिए अहम हैं। हालांकि, कनाडा और मैक्सिको सीमा सुरक्षा और व्यापार घाटे पर अमेरिका का सहयोग नहीं करते हैं तो जल्द ही उन पर टैरिफ लागू हो सकता है। दरअसल, 2 अप्रैल 2025 को अमेरिकी टैरिफ लिस्ट से कनाडा और मैक्सिको का नाम गायब होने का कारण डोनाल्ड ट्रंप की कनाडा के तब के पीएम जस्टिन ट्रूडो और मैक्सिको की राष्ट्रपति क्लॉडिया शीनबाम के साथ सफल बातचीत है। डोनाल्ड ट्रंप ने अवैध प्रवास और फेंटेनाइल तस्करी रोकने के लिए 25 प्रतिशत टैरिफ की धमकी दी थी। दोनों देशों ने सीमा सुरक्षा और व्यापार घाटे पर सहयोग का वादा किया, जिसके बाद टैरिफ अस्थायी रूप से टाल दिए गए।

ब्रिटिश लोग कर रहे तीसरे विश्वयुद्ध की तैयारी, सीख रहे जंगलों में रहना

डिब्बा बंद मीट और पानी की बोतलें खरीदकर 25 साल का कर रहे इंतजाम

एजेंसी ■ लंदन ब्रिटेन के लोगों ने तीसरे विश्व युद्ध की आशंका को लेकर तैयारी शुरू कर दी है। यहां सर्वाइवल ट्रेनिंग की मांग 75 फीसदी तक बढ़ गई है। ब्रिटिश लोग तीसरे विश्वयुद्ध को लेकर खुद को तैयार करने में जुट गए हैं। लोग पुतिन सर्वनाशकारी विस्फोट से खुद को बचाने के लिए आपूर्ति और कठोर वातावरण के लिए कपड़े जमा कर रहे हैं। स्टोर मालिकों ने कहा कि पानी साफ करने वाले उपकरणों की कमी हो गई है, जो बारिश के पानी को पीने के लिए सुरक्षित बनाते हैं और अगर ताजा खाद्य आपूर्ति खत्म हो जाए तो फ्रीज-ड्राई किए गए खाद्य पदार्थ भी खत्म हो जाएंगे। 25 साल तक चलने वाले मीट के डिब्बे, सैन्य श्वासयंत्र और राशन पैक स्टोर की अलमारियों से उड़ रहे हैं।

जंगल में जीवित रहने के तरीके सिखाने वाले बुशक्राफ्ट कोर्स में दाखिला लेने वाले लोगों की संख्या में पिछले दो सालों में 75 फीसदी की बढ़ोतरी हुई है। मीडिया रिपोर्ट में



बताया गया है कि लोग वास्तव में बुनियादी कौशल जैसे कि बिना किसी उपकरण या लकड़ियों को आपस में रगड़कर आग कैसे जलाई जाए, इसके बारे में जानने की कोशिश कर रहे हैं। लोग ऐसे गैजेट पर निर्भर नहीं रहना चाहते जो टूट सकते हैं या खराब हो सकते हैं। पूर्व सैन्यकर्मी ने कहा कि रूस द्वारा

पश्चिम के खिलाफ युद्ध छेड़ने के कारण उनकी द बग आउट दुकान का कारोबार बढ़ रहा है. उन्होंने कहा कि तैयारी का मतलब है आत्मनिर्भरता। क्या होता है जब आपको अचानक वक्त नहीं मिलता जिसकी आपकी जरूरत है? अब हम सुविधाओं के आदी हो चुके हैं, लेकिन हमेशा ऐसा नहीं था और

भविष्य में भी ऐसा नहीं होगा।

उन्होंने 25 साल की एक्सपायरी डेट वाले फ्रीज-ड्राय चिकन और मीट की मांग में तेजी देखी है और उन्होंने अपने जीवन रक्षा प्रशिक्षण में भी इसका लाभ उठाया है।

उन्होंने कहा कि पिछले कुछ सालों में हमारे पाठ्यक्रमों में नामांकन कराने वाले लोगों की

संख्या करीब 75 फीसदी की वृद्धि हुई है। जब हमने पहली बार शुरुआत की थी, तो तैयारी करने वाला ग्रुप छोटा था और ज्यादातर लोग आउटडोर सर्वाइवलिज्म में रुचि रखते थे। उन्होंने कहा कि प्रत्येक ब्रिटिश व्यक्ति के पास एक बग आउट बैग होना चाहिए, जिसमें जंगल में 72 घंटे जीवित रहने के लिए जरूरी सभी चीजें हों। रूस के साथ बढ़ते तनाव को लेकर बहुत से लोगों को भय और चिंता सता रही है। स्वीडिश अधिकारी घर में बोतलबंद पानी, ऊर्जा से भरपूर भोजन, कबल, वैकल्पिक हीटिंग और बैटरी से चलने वाला रेडियो रखने की सलाह देते हैं। नॉर्वे ने लोगों को सलाह दी है कि वे परमाणु हमले की स्थिति में आयोडीन की गोलियों सहित गैर-जरूरी दवाइयों का स्टॉक कर लें। जर्मन परिवारों से आग्रह किया है कि वे तहखानों, गैरजो या स्टोर रूम को बंकर के रूप में इस्तेमाल करें। पोलैंड में बिल्डरों को नए घरों में सुरक्षित आश्रय स्थल तैयार करने होंगे।

ट्रंप की एक चाल ने दुनिया के 13 लाख बच्चों को संकट में डाला

एजेंसी ■ जेनेवा अमेरिकी एजेंसी फॉर इंटरनेशनल डेवलपमेंट (यूएसएआईडी) ने कांग्रेस के साथ साझा किए गए 281-पेज के दस्तावेज में इस समर्थन को खत्म करने की योजना का संकेत दिया गया है, जो अमेरिका फर्स्ट नीति के बदलाव का हिस्सा है। इस पर गावी, द वैक्सीन एलायंस ने अमेरिकी फंडिंग के रुकने पर गंभीर चिंता जताई है। गावी की सीईओ डॉ सानिया निखर ने चेतावनी दी है कि इससे वैश्विक स्वास्थ्य पर विनाशकारी प्रभाव पड़ सकता है। मीडिया को दिए गए हालिया बयानों में, निखर ने जोर देकर कहा कि अमेरिकी समर्थन में कटौती से लगभग 13 लाख बच्चों की मौतें हो सकती हैं। जिनको रोका जा सकता है। इससे दुनिया में बीमारी के प्रकोपों का सामना करने की क्षमता गंभीर रूप से कमजोर हो जाएगी। यह चेतावनी उन रिपोर्टों के बाद आई है जिनमें कहा गया है कि



ट्रंप प्रशासन गावी के लिए फंडिंग खत्म करने की योजना बना रहा है। गावी एक सार्वजनिक-निजी साझेदारी है जिसने 2000 से अब तक निम्न-आय वाले देशों में 1.1 अरब से अधिक बच्चों का टीकाकरण किया है और लगभग 1.9 करोड़ मौतों को रोका है। अमेरिका, गावी का तीसरा सबसे बड़ा दाता है, जो वर्तमान में इसके बजट का लगभग 15 प्रतिशत योगदान देता है। जिसमें 2026-2030 के लिए 1.6 अरब डॉलर देने का वादा शामिल है। वाशिंगटन

से बोलते हुए निखर ने कहा कि गावी को आधिकारिक रूप से खत्म होने का नोटिस नहीं मिला है। मगर व्हाइट हाउस और कांग्रेस के साथ 30 करोड़ डॉलर की दीर्घकालिक फंडिंग को सुरक्षित करने के लिए तत्काल बातचीत कर रही है। उन्होंने संभावित कटौती को विनाशकारी बताया। इससे पांच साल में 7.5 करोड़ बच्चों के नियमित टीकाकरण को खतरा पैदा होगा। जिससे वे खसरा, पोलियो और तपेदिक जैसी बीमारियों के प्रति संवेदनशील हो जाएंगे।

लो अब झीलों और नदियों से भी घटने लगी ऑक्सीजन, जलीय जंतुओं पर संकट

एजेंसी ■ वाशिंगटन

आने वाले समय में झील, नदियां और समुद्र अपना अस्तित्व खो दें तो हैरान होने की जरूरत नहीं है। चीनी एकेडमी ऑफ साइंसेज की नई स्टडी कुछ इसी तरह का इशारा कर रही है। जिसमें कहा गया है कि झीलों और नदियों से ऑक्सीजन खत्म हो रही है।1980 से 2017 के बीच झीलों की सतह के पानी में 5.5 प्रतिशत और गहरे पानी में 18.6 प्रतिशत तक ऑक्सीजन की कमी दर्ज की गई है। यह गिरावट नदियों और समुद्रों में भी देखी गई है, लेकिन कुछ झीलों में ऑक्सीजन स्तर समुद्रों से नौ गुना तेजी से गिरा है।

वैज्ञानिकों का कहना है कि अगर यह ट्रेंड जारी रहा तो आने वाले दशकों में झीलों का पारिस्थितिकी तंत्र गंभीर खतरे में पड़ सकता है। इस कमी के पीछे कई वजहें हैं, जिनमें ग्लोबल वार्मिंग



सबसे अहम है। 2003 से 2023 के बीच 85प्रतिशत झीलों में हीटवेव्स की संख्या बढ़ी है। पानी का तापमान बढ़ने से उसमें ऑक्सीजन घुलने की क्षमता कम हो जाती है, जिससे ऑक्सीजन स्तर में गिरावट आती है। इस प्रक्रिया के कारण 7.7 प्रतिशत ऑक्सीजन लॉस दर्ज किया गया है। दूसरी बड़ी वजह एंग्वाल ब्लूम यानी शैवाल का तेजी से फैलना है। खेतों में इस्तेमाल होने वाले

कीटनाशकों और पशुओं के मल से झीलों में नाइट्रोजन और फॉस्फोरस की मात्रा बढ़ गई है, जिससे शैवाल पनप रहे हैं। ये शैवाल झीलों की ऑक्सीजन सोखकर डेडजोन बना रहे हैं। वैज्ञानिकों के मुताबिक, एंग्वाल ब्लूम्स ने कुल 10 प्रतिशत ऑक्सीजन लॉस में योगदान दिया है। तीसरी और सबसे बड़ी वजह लॉन्ग-टर्म वार्मिंग है। वैज्ञानिकों का अनुमान है कि 55प्रतिशत ऑक्सीजन लॉस का कारण

लगातार बढ़ता वैश्विक तापमान है। यदि यह प्रवृत्ति जारी रही, तो 2100 तक झीलों में 9प्रतिशत और ऑक्सीजन खत्म हो सकती है।

झीलें धरती की किडनी

ऑक्सीजन की इस कमी का सीधा असर जलीय जीवों पर पड़ रहा है। न्यूजीलैंड में ईल, ऑस्ट्रेलिया में मरे कॉड और यूरोप में मसलस की मौत हो रही है। समुद्री जीवों के मारे जाने से मत्स्य उद्योग और पर्यटन प्रभावित हो रहा है। दुनिया की चौथी सबसे बड़ी झील अराल सी पहले ही पूरी तरह खत्म हो चुकी है। वैज्ञानिकों का कहना है कि झीलें धरती की किडनी की तरह काम करती हैं, जो पानी को शुद्ध रखती हैं। अगर इनकी ऑक्सीजन खत्म हो गई, तो पीने का पानी, मछलियों की आबादी और संपूर्ण पारिस्थितिकी तंत्र खतरे में आ सकता है।

ऑस्ट्रेलियाई प्रधानमंत्री एंथनी कार्याक्रम के दौरान स्टेज से गिरे

एजेंसी ■ कैनबरा

ऑस्ट्रेलिया के प्रधानमंत्री एंथनी अल्बनीज एक माइनिंग यूनिन सम्मेलन में हिस्सा लेने पहुंचे थे, जहां पोज देने के लिए जैसे ही कुर्सी से उठे स्टेज से गिर गए। राहत की बात यह रही कि उन्हें किसी तरह की कोई चोट नहीं लगी। उनके स्टेज से गिरने का वीडियो वायरल हुआ है।

जानकारी अनुसार ऑस्ट्रेलिया के प्रधानमंत्री एंथनी अल्बनीज एक कार्यक्रम के दौरान मंच से गिर गए। दरअसल भाषण के बाद जैसे ही वो फोटो खिंचवाने के लिए उठे, तभी लड़खड़ा कर स्टेज से नीचे गिर गए। बताया जा रहा है कि उनका पैर फिसला और वो मंच के पीछे की

तरफ गिरे। वहां मौजूद लोगों ने तुरंत ही उन्हें सहारा देकर उठा लिया। राहत की बात यह रही कि इस घटना में उन्हें कोई चोट नहीं आई। घटना घटित होने के चंद मिनट बाद ही वो मंच पर वापस आए और हसते हुए लोगों का अभिवादन स्वीकार किया। इस घटना से सभी हैरान रह गए। यह घटना न्यू साउथ वेल्स में आयोजित कार्यक्रम के दौरान हुई है। सोशल मीडिया पर प्रधानमंत्री एंथनी के गिरने का वीडियो वायरल हुआ है।

यहां बताते चलें कि ऑस्ट्रेलिया में आम चुनाव का ऐलान हो चुका है और तय कार्यक्रम अनुसार 3 आई को मतदान होना है।



बाग प्रिंट: एक विरासत, एक पहचान

बाग प्रिंट केवल एक हस्तशिल्प नहीं, यह संस्कृति, परंपरा और आत्म-अभिव्यक्ति का संगम है



■ ताहिर अली

मध्यप्रदेश के धार जिले का छोटा सा कस्बा बाग केवल भौगोलिक पहचान नहीं, बल्कि एक समृद्ध हस्तकला का केंद्र है। यहां विकसित हुई बाग प्रिंट की कला सदियों पुरानी विरासत को जीवित रखते हुए वैश्विक मंचों पर अपनी उपस्थिति दर्ज करा चुकी है। यह हस्तशिल्प कला प्राकृतिक रंगों और हाथ से तैराशे गए लकड़ी के ब्लॉकों के माध्यम से कपड़ों पर एक अनोखी छाप छोड़ती है। इस कला को पुनर्जीवित करने और इसे नई ऊंचाइयों तक पहुंचाने में मोहम्मद यूसुफ खत्री और उनका परिवार महत्वपूर्ण भूमिका निभा रहे हैं। उनके अथक प्रयासों ने बाग प्रिंट को भारत और वैश्विक मंच में एक विशिष्ट पहचान दिलाई है।

बाग प्रिंट: ऐतिहासिक धरोहर का पुनर्जागरण: बाग प्रिंट की परंपरा सदियों पुरानी है और यह मूल रूप से खत्री समुदाय द्वारा संरक्षित और संवर्धित की गई। पहले यह कला केवल स्थानीय जरूरतों तक सीमित थी, लेकिन समय के साथ आधुनिक तकनीकों और मिलावट भरे रंगों के चलते इसकी पारंपरिक पहचान खतरे में पड़ने लगी। बाग प्रिंट को विलुप्त होने से बचाने में सबसे महत्वपूर्ण भूमिका स्वर्गीय इस्माईल खत्री की रही। उन्होंने इस कला को पुनर्जीवित करने के लिए परंपरागत तकनीकों में नवाचार किए और प्राकृतिक रंगों के उपयोग को बढ़ावा दिया। बाग प्रिंट के जनक स्वर्गीय इस्माईल खत्री द्वारा स्थापित इस कला की विरासत को आज भी उनके परिवार के सदस्य पूरी निष्ठा और समर्पण के साथ आगे बढ़ा रहे हैं। बाग प्रिंट की इस समृद्ध परंपरा को जीवित रखने में मो. यूसुफ खत्री, स्व. मो. अब्दुल कादर खत्री, श्रीमती रशीदा बी खत्री, बिलाल खत्री, मो. रफीक खत्री, उमर मो. फारूख खत्री, मो. काजीम खत्री, मो. आरिफ खत्री, अब्दुल करीम खत्री, गुलाम मो. खत्री, कासिम खत्री, अहमद खत्री और मोहम्मद अली खत्री जैसे शिल्पकारों का उल्लेखनीय योगदान है।यह परिवार कला, नवाचार और परंपरा के संतुलन को बनाए रखते हुए, बाग प्रिंट को राष्ट्रीय और अंतरराष्ट्रीय स्तर पर पहचान दिलाने में महत्वपूर्ण भूमिका निभा रहा है।

बाग प्रिंट को जीवंत रखने और वैश्विक पहचान दिलाने में खत्री परिवार दशकों से दे रहा है योगदान: बाग प्रिंट को आज के दौर में जीवित रखने और आगे बढ़ाने में खत्री परिवार की कई पीढ़ियों का योगदान रहा है। उनके परिश्रम और समर्पण ने इस कला को एक नए मुकाम तक पहुंचाया है। एक समय था जब बाग प्रिंट की चमक धीरे-धीरे फीकी पड़ने लगी थी। आधुनिकता के प्रभाव में हस्तशिल्प उद्योग सिकुड़ने लगा था, लेकिन स्वर्गीय इस्माईल खत्री ने इसे पुनर्जीवित करने का संकल्प लिया। उन्होंने पारंपरिक तकनीकों को संरक्षित रखते हुए, नए प्रयोग किए, जिससे बाग प्रिंट को नया जीवन मिला।

स्वर्गीय अब्दुल कादर खत्री और मोहम्मद यूसुफ खत्री ने इस यात्रा को आगे बढ़ाया और इस कला को वैश्विक मंचों तक पहुंचाया। उनके प्रयासों से यह प्रिंटिंग तकनीक सिर्फ धार जिले तक सीमित नहीं रही, बल्कि भारत और विदेशों में भी प्रसिद्ध हो गई।

कलाकारों का दृष्टिकोण - बाग प्रिंट को संजोने और वैश्विक स्तर पर पहचान दिलाने में खत्री परिवार की कई पीढ़ियों का योगदान रहा है। जब इस कला के संरक्षण और भविष्य को लेकर खत्री परिवार के सदस्यों और अन्य कलाकारों से चर्चा की गई, तो उनके विचारों से पता चला कि यह केवल व्यवसाय नहीं, बल्कि एक सांस्कृतिक आंदोलन है।

मो. यूसुफ खत्री का कहना है कि - हमारे पिता ने हमें सिखाया कि कला केवल जीविका का साधन नहीं, बल्कि आत्मा की अभिव्यक्ति है। स्वर्गीय अब्दुल कादर भाई ने इस सीख को आत्मसात किया और बाग प्रिंट को नई ऊंचाइयों तक ले गए। हमें गर्व है कि हमारी कला आज एक पहचान बन चुकी है। हमारी आगे वाली पीढ़ियाँ भी इस कला को जीवित रखने में लगी हूँ हैं। श्री बिलाल खत्री (मो. यूसुफ खत्री के बेटे) कहते हैं: पिता जी का सपना था कि बाग प्रिंट को एक ब्रांड के रूप में पहचाना जाए। आज, जब हम इसे वैश्विक स्तर पर देख रहे हैं, तो हमें गर्व महसूस होता है। लेकिन हमारी जिम्मेदारी यहीं खत्म नहीं होती, हमें इसे और आगे ले जाना है। श्रीमती रशीदा बी खत्री (स्वर्गीय श्री अब्दुल कादर खत्री की पत्नी) कहती हैं कि: हम सब इस कला के लिए एकजुट हैं। यह सिर्फ हमारा व्यवसाय नहीं, बल्कि हमारी परंपरा और पहचान है। जब हम किसी

कपड़े पर हाथ से छपाई करते हैं, तो उसमें हमारी आत्मा झलकती है।

एक अमूल्य धरोहर की यात्रा: बाग प्रिंट केवल एक हस्तशिल्प नहीं, बल्कि यह संस्कृति, परंपरा और आत्म-अभिव्यक्ति का संगम है। यह एक ऐसी कला है, जो समय की कसौटी पर खरी उतरी है और आधुनिकता की चुनौतियों के बावजूद अपनी मौलिकता बनाए रखने में सफल रही है।



इस यात्रा को करीब से देखने के बाद, यह स्पष्ट होता है कि बाग प्रिंट को जिंदा रखना केवल एक परिवार की जिम्मेदारी नहीं, बल्कि पूरे समाज की जिम्मेदारी है। यह एक ऐसी धरोहर है, जिसे अगर समय रहते संरक्षित नहीं किया गया, तो यह केवल संग्रहालयों की वस्तु बनकर रह जाएगा। खत्री परिवार इस कला को जीवित रखने के लिए जिस जुनून और समर्पण के साथ काम कर रहे हैं, वह काबिले-तारीफ है। लेकिन यह भी जरूरी है कि सरकार और समाज मिलकर इस कला को और अधिक समर्थन दें। आर्ट फंडिंग, डिजाइन इनोवेशन और डिजिटल मार्केटिंग जैसी नई रणनीतियों को अपनकर इसे और अधिक व्यापक रूप से प्रचारित किया जा सकता है।

बाग प्रिंट को लेकर उनका क्या अनुभव रहा?: श्री उमर फारूख खत्री इस सवाल के जवाब में कहते हैं, शुरुआत में लोगों को समझाना बहुत मुश्किल था कि यह केवल एक परंपरागत कला नहीं, बल्कि एक जीवंत धरोहर है। धीरे-धीरे जब हमारे डिजाइनों को अंतरराष्ट्रीय स्तर पर सराहना मिली, तो हमें लगा कि हम सही दिशा में जा रहे हैं। आज, जब विदेशों में लोग हमारे प्रिंट पहने हुए दिखते हैं, तो खुशी का अहसास होता है।

भविष्य की संभावनाएं: बाग प्रिंट आज दुनिया के कई देशों में अपनी पहचान बना चुका है। स्पेन, जर्मनी, फ्रांस, इटली, अमेरिका, कोलंबिया, थाईलैंड, रूस, चीन, अर्जेंटीना और बहरीन में इस कला का प्रदर्शन किया जा चुका है। श्री आरिफ खत्री कहते हैं: हमारी अगली पीढ़ी को बाग प्रिंट को केवल संरक्षित नहीं, बल्कि इसे और अधिक वैश्विक बनाना होगा। नई तकनीकों और डिजाइनों से इसे आधुनिक फैशन उद्योग से जोड़ना हमारा लक्ष्य है। इससे न केवल इस कला को नया जीवन मिलेगा, बल्कि हमारे शिल्पकारों को भी अधिक अवसर प्राप्त होंगे। यूसुफ खत्री भी इस बात पर सहमति जताते हैं। उनका मानना ​​है कि बाग प्रिंट को सिर्फ पारंपरिक कपड़ों तक सीमित न रखते हुए, इसे होम डेकोर, एक्सेसरीज और आधुनिक फैशन ब्रांड्स के साथ जोड़ना होगा।

श्री बिलाल खत्री इस दिशा में कई नवाचार कर रहे हैं। वे कहते हैं, आज, जब दुनिया सस्टेनेबल फैशन और इको-फ्रेंडली प्रोडक्ट्स की ओर बढ़ रही है, बाग प्रिंट की प्राकृतिक रंगाई और हस्तनिर्मित छपाई इसे एक अनोखी और टिकाऊ कला बनाती है। हमें इसे बड़े डिजाइन हाउस और फैशन ब्रांड्स तक पहुंचाने का प्रयास करना होगा।

युवा पीढ़ी की भूमिका: बाग प्रिंट को नई ऊंचाइयों तक ले जाने में युवा कलाकारों की भूमिका महत्वपूर्ण होगी। बिलाल खत्री जैसे युवा कलाकार अब इस कला को डिजिटल युग और अंतरराष्ट्रीय बाजारों के साथ जोड़ने का प्रयास कर रहे हैं। हमारी अगली पीढ़ी को बाग प्रिंट को केवल संरक्षित नहीं, बल्कि इसे और अधिक वैश्विक बनाना होगा। नई तकनीकों और डिजाइनों से इसे आधुनिक फैशन उद्योग से जोड़ना हमारा लक्ष्य है। — श्री आरिफ खत्री (स्वर्गीय अब्दुल कादर खत्री के बेटे)

हमारा लक्ष्य सिर्फ व्यापार नहीं, बल्कि हमारी परंपरा को जीवित रखना है: यूसुफ खत्री और उनका परिवार इस दिशा में सराहनीय कार्य



प्लेटलेट्स कैसे बढ़ाएं

एक स्वस्थ शरीर की निशानी है शरीर में प्लेटलेट्स की सही मात्रा होना एवं उनका सही तरीके से काम करना। लेकिन प्लेटलेट्स की कमी होने का नुकसान आपके शरीर एवं स्वास्थ्य को भुगतना पड़ता है ।



अपने खानपान के माध्यम से आप आसानी से प्लेटलेट्स की संख्या में इजाफा कर सकते हैं। प्रोटीन, विटामिन ए, सी, के, फोलेट, जिंक, फोलिक एसिड, सेलेनियम आदि पोषक तत्वों से भरपूर आहार लेना, प्लेटलेट्स में वृद्धि करने में कारगर उपाय साबित होगा। अपनी डाइट में दही, आंवला, लहसुन, ग्रीन टी के साथ ही नाखिल पानी और अनार, पपीता, सेब, चुंकंदर जैसे फलों को भी शामिल करें साथ ही पपीते के पत्तों का रस पीना भी एक लाभप्रद उपाय है। रोजाना एलोवेरा का सेवन भी इसके लिए फायदेमंद है। 20 से 25 ग्राम की मात्रा में प्रतिदिन एलोवेरा का गुदा खाएं या फिर इसका जूस बनाकर पिएं। व्हीटग्रास यानि ज्वारों का उपयोग भी प्लेटलेट्स को बढ़ाने में काफी मददगार है। रोजाना सुबह खाली पेट ज्वारे का रस निकालकर पीने से धीरे-धरे प्लेटलेट्स की



ट्रंप के टैरिफ का वैश्विक अर्थव्यवस्था पर दिखेगा जल्द असर

अमेरिका के राष्ट्रपति डोनाल्ड ट्रंप ने टैरिफ मामले में जो कहा वह करके दिखला दिया है। इसे लेकर दुनियां के अनेक देश दोस्ती और दुश्मनी वाला फार्मुला तलाशने में लग गए हैं। बताया जा रहा है कि ट्रंप के टैरिफ से किसे क्या नुकसान और क्या फायदा होगा, लेकिन इतना तो तय है कि ट्रंप ने एक बार फिर अपनी व्यापारिक नीतियों से वैश्विक बाजार में हलचल मचा दी है। हाल ही में उन्होंने चीन, भारत, बांग्लादेश और पाकिस्तान समेत कई देशों पर भारी टैरिफ लगाने की घोषणा की है। चीन पर 34 प्रतिशत, बांग्लादेश पर 37 प्रतिशत और पाकिस्तान पर 29 प्रतिशत टैरिफ लगाने के अलावा, भारत से अमेरिका में आयात होने वाले सामानों पर 26 प्रतिशत शुल्क लगाए जाने की घोषणा की गई।

ट्रंप का कहना है कि यह कदम अमेरिका की आर्थिक सुरक्षा के लिए आवश्यक है। जहां तक भारत की बात है तो ट्रंप ने यहां के लिए 26 प्रतिशत टैरिफ की घोषणा करते हुए दावा किया कि भारत अमेरिकी आयात पर 52 प्रतिशत टैरिफ लगाता है। हालांकि, भारतीय व्यापार



नीति और अमेरिकी निर्यात पर लगाए गए करों का विश्लेषण करने पर यह आंकड़ा अतिशयोक्तिपूर्ण प्रतीत होता है। इसलिए यदि यह कहा जा रहा है कि ट्रंप की यह नई घोषणा भारत-अमेरिका व्यापार संबंधों को प्रभावित कर सकती है, तो गलत नहीं है। देखने वाली बात तो यह भी है कि जिस तरह से ट्रंप ने कनाडा और मैक्सिको को लेकर बयान दिए थे, उसके बाद यही कहा जा रहा था कि इन देशों पर सौ फीसद टैरिफ लगाया जा सकता है, लेकिन इसके उलट व्हाइट हाउस ने कनाडा और मैक्सिको को इस टैरिफ से छूट दे दी। इसकी वजह इन दोनों देशों के साथ अमेरिका के मौजूदा अंतर्राष्ट्रीय व्यापार समझौते लागू होने को बताया जा रहा है। मतलब यह हुआ कि ट्रंप बयान कुछ देते हैं और नीति कुछ और लागू करते हैं, जिसका उदाहरण ये दो देशों को टैरिफ से छूट और भारत को दोस्त बनाने के बावजूद टैरिफ में शामिल करना है। इस स्थिति में ट्रंप के अन्य देशों पर लगाए गए नए शुल्क वैश्विक व्यापार पर महत्वपूर्ण असर डालने वाले साबित हो सकते हैं, जिससे विश्व अर्थव्यवस्था अस्थिर हो सकती है। ट्रंप की नई टैरिफ नीति के चलते वैश्विक व्यापारिक संतुलन बिगड़

सकता है। विचार करने वाली बात है कि कोविड-19 महामारी के बाद से दुनिया की अर्थव्यवस्था अभी बमुरिकल संभलने का प्रयास कर रही थी कि यह नया झटका निवेशकों की चिंता बढ़ाने वाला साबित हो सकता है। यह टैरिफ वैश्विक व्यापारिक वृद्धि को धीमा कर सकते हैं, कॉर्पोरेट आय पर असर डाल सकते हैं और महंगाई बढ़ा सकते हैं। इसका मतलब यह नहीं हुआ कि अमेरिका दुनियां के अन्य देशों से हटकर मंदी की मार से बच रहेगा। बल्कि इसका बुरा असर उस पर भी पड़ेगा। इसका आकलन करते हुए ही इंफ्रास्ट्रक्चर कैपिटल एडवाइजर्स के सीईओ जय हैटफील्ड कहते हैं, कि यह सबसे बुरी स्थिति है, जिसकी बाजार को उम्मीद थी। अमेरिका को मंदी में धकेलने के लिए यह टैरिफ काफी हैं, और इससे वैश्विक अर्थव्यवस्था भी प्रभावित होगी। इसी प्रकार नेोमुरा रिसर्च इंस्टीट्यूट के प्रमुख अर्थशास्त्री ताकाहिदे कियुची ने भी ट्रंप की इस नीति को स्लोबल फ्री ट्रेड के लिए खतरा बताया है। उनका मानना है कि दूसरे विश्व युद्ध के बाद से अमेरिका ही वैश्विक मुक्त व्यापार का नेतृत्व कर रहा था, लेकिन इस तरह के टैरिफ से यह प्रणाली बुरी तरह प्रभावित होगी। ऐसे में भारत समेत दुनियां के अनेक देशों के लिए यह नई टैरिफ नीति चिंता का विषय बनी हुई है। भारतीय निर्यातकों को डर है कि इससे उनके उत्पादों की अमेरिकी बाजार में प्रतिस्पर्धात्मकता घट जाएगी। अगर अमेरिका ने भारतीय उत्पादों पर 26 प्रतिशत टैरिफ लगाया, तो भारतीय व्यापारियों को अपने उत्पादों की कीमतें बढ़ानी पड़ेंगी, जिससे उनकी मांग कम हो सकती है। मांग घटने पर आपूर्ति घट जाएगी और उत्पादन पर विपरीत असर पड़ेगा। कंपनी व उद्योग जगत को खासा नुकसान उठाना पड़ेगा। ऐसे में कहना गलत नहीं होगा कि अमेरिका के ये कड़े कदम वैश्विक व्यापार युद्ध को और भड़का सकते हैं। यूरोपीय संघ और चीन जैसे बड़े व्यापारिक साझेदार अमेरिका की इस नीति के खिलाफ जवाबी टैरिफ लगा सकते हैं, जिससे वैश्विक व्यापार और अधिक जटिल हो सकता है। कुल मिलाकर ट्रंप के टैरिफ से केवल भारत ही नहीं बल्कि दुनियां के अन्य देश भी बुरी तरह प्रभावित होंगे, जिससे अमेरिका खुद भी अछूता नहीं रह पाएगा। अब यदि अमेरिका ने अपनी टैरिफ नीति में नरमी नहीं दिखाई, तो भारत को इसका संतुलित जवाब तो देना ही होगा। गौर करने वाली बात यह है कि भारत अमेरिका से कई महत्वपूर्ण तकनीकी और रक्षा उपकरण आयात करता आया है, और यदि यह व्यापार प्रभावित हुआ तो इससे दोनों देशों के संबंधों पर भी असर पड़ सकता है। इससे पहले भी, भारत और अमेरिका के बीच व्यापार विवाद सामने आए हैं। जैसे कि 2019 में ट्रंप प्रशासन ने भारत को ‘जनरलाइज्ड सिस्टम ऑफ प्रेफरेंसेस’ से बाहर कर दिया था, जिससे भारत को अमेरिका में व्यापारिक छूट मिलना बंद हो गई थी। अब नए टैरिफ के चलते व्यापारिक रिश्ते और अधिक जटिल होने की आशंका है। डोनाल्ड ट्रंप के नए टैरिफ दुनिया के व्यापारिक संतुलन को बदल सकते हैं। जहां अमेरिका इसे अपनी आर्थिक स्वतंत्रता की घोषणा मान रहा है, तो वहीं भारत और अन्य देश इसे व्यापारिक संबंधों पर नकारात्मक प्रभाव डालने वाला कदम बता रहे हैं। बावजूद इसके टैरिफ पर अमेरिका से लगातार बातचीत होनी चाहिए और व्यापारिक रिश्तों को बचाए रखने के साथ व्यापार को सुगम बनाने की पहल होती रहनी चाहिए।

प्रेरणा

द्वंद्व के बीच शांति की खोज

केवल ज्ञान की बातें करें। किसी व्यक्ति के बारे में दूसरे व्यक्ति से सुनी बातें मत दोहराओ। जब कोई व्यक्ति तुम्हें नकारात्मक बातें कहे, तो उसे वहीं रोक दो, उस पर वास भी मत करो। यदि कोई तुम पर कुछ आरोप लगाये, तो उस पर वास न करो। यह जान लो कि वह बस तुम्हारे बारे कर्मों को ले रहा है और उसे छोड़ दो। यदि तुम गुरु के निकटतम में से एक हो तो संसार के सारे आरोपों को हस्ते हुए ले लोगे। द्वंद संसार का स्वभाव है और शांति आत्मा का स्वभाव है। द्वद के बीच शांति की खोज करो। द्वद समाप्त करने की चेष्टा द्वद को और ज्यादा बढ़ाती है। आत्मा की शरण में आकर विरोध के साथ रहो।

जब शांति से मन ऊबने लगे तो सांसारिक क्रिया-कलापों का मजा लो। और जब इनसे थक जाओ तो आत्मा की शांति में आ जाओ। यदि तुम गुरु के करीब हो, तो दोनों क्रिया कलाप साथ-साथ करोगे। ईश्वर व्यापक हैं और अन्नत काल से ईश्वर सभी विरोधों को संभालते आए हैं। यदि ईश्वर सारे विरोधों को ले सकते हैं, तो निश्चित ही तुम भी ऐसा कर सकते हो। जैसे ही तुम विरोध के साथ रहना स्वीकार कर लेते हो, विरोध स्वतः समाप्त हो जाता है। शांति चाहने वाले लोग लड़ना नहीं चाहते और इसके विपरीत लड़ाई करने वाले शांति स्पन्द नहीं करते। शांति चाहने वाले लड़ाई से बचना चाहते हैं। आवश्यक यह है कि मन को शांत करें और फिर लड़ें। गीता की यही मूल शिक्षा है। कृष्ण अजरुन को उपदेश देते हैं कि अजरुन युद्ध करो मगर हृदय को शान्त रखकर।



मल्लिकार्जुन खरगे ने कहा कि वे झुकने वाले नहीं है। दरअसल, खरगे वक्फ संशोधन बिल पर चर्चा के दौरान बुधवार को भाजपा सांसद अनुराग ठाकुर द्वारा लगाए गए आरोपों पर पलटवार कर रहे थे। उन्होंने कहा कि भाजपा सांसद ठाकुर ने उन पर जो बेबुनियाद आरोप लगाए हैं, अगर वे आरोप सही साबित होते हैं, तब वह खुद इस्तीफा दे दूंगा।








करियर चयन में मददगार साइकोमीट्रिक असेसमेंट

करियर को लेकर छात्रों के बीच काफी असमंजस की स्थिति रहती है। इस स्थिति की सबसे बड़ी वजह है-करियर की सही राह को चुनने की चुनौती।

इस समय करियर के लिए पारंपरिक विषयों के अलावा सैकड़ों की तादाद में विकल्प उपलब्ध हैं, लेकिन जानकारी के अभाव या अपनी रुचि को न पहचान पाने के कारण



बड़ी संख्या में छात्र मनमाफिक करियर नहीं चुन पाते हैं। छात्र ही नहीं, अभिभावक भी बच्चों के लिए सही करियर तलाशने की प्रक्रिया में काफी तनावग्रस्त हो जाते हैं। उनकी दिनचर्या में यह तनाव बच्चे का दाखिला हो जाने तक कायम रहता है। यह एक सामान्य-सी स्थिति है और करीब 90 फीसदी छात्र और अभिभावकों को इस दौर से गुजरना पड़ता है। गलाकाट प्रतिस्पर्धा के इस युग में हर दिन कुछ अलग करियर और पेशेवर संभावनाएं जन्म ले रही हैं। ऐसे में यह समझने वाली बात है कि किसी करियर विकल्प की चमक ज्यादा समय तक बरकरार नहीं रहती। इसलिए यदि आप करियर के लिए उन पाठ्यक्रमों और विषयों को चुनते हैं, जिनमें आप अच्छे हैं, तो आप हमेशा ही अपने कार्यक्षेत्र में सफल होंगे।

कैसे चुनें करियर

प्रत्येक करियर के लिए एक खास रुझान, रुचि और कुछ व्यक्तिगत गुणों की जरूरत होती है। वैज्ञानिक ढंग से इन जरूरतों की अपनी अभिरुचियों और हुनर से तुलना करके ही इस बात के प्रति आश्वस्त हुआ जा सकता है कि हम सही करियर चुनने की दिशा में बढ़ रहे हैं या

नहीं। विषयों में आपकी मजबूती, क्षमता, रुचि और आकांक्षा आपको करियर के असीमित विकल्पों में से अपने लिए श्रेष्ठ को चुनने में मदद करती है। भावी जीवन में आपकी सफलता के लिए करियर प्लानिंग की यह प्रक्रिया काफी आवश्यक है।

करियर के चयन में यह बेहद मददगार विधि है, जिसे जब करियर के चुनाव के संदर्भ में इस्तेमाल किया जाता है, तो काफी हद तक ठोस और सटीक परिणाम मिलते हैं। इस विधि से परखे जा रहे छात्र का गहराई से मूल्यांकन हो पाता है। इससे संबंधित छात्र की रुचियों, बुद्धिमत्ता और व्यक्तित्व के बारे में अनुमान लगाना संभव होता है। साइकोमीट्रिक असेसमेंट से छात्र की काबिलियत और क्षमताओं की स्पष्ट तस्वीर सामने आ जाती है, जो उपयुक्त करियर के चयन में अहम होती है। छात्रों के नजरिए से इस विधि को देखें, तो यह उनके सामने उनकी इच्छाओं और हुनर की बानगी पेश करती है। इस असेसमेंट से अभिभावक अपने बच्चों के और छात्र स्वयं के हुनर की तुलना अपनी मनपसंद नौकरी/ पेशे के लिए जरूरी गुणों से कर सकते हैं। चूंकि नौकरी पाने के लिए एक पाठ्यक्रम विशेष की पढ़ाई करनी होती है और इसके लिए भी कुछ खास हुनर का होना जरूरी होता है।



बदलते वक्त के साथ विस्तृत हो गया है ह्यूमेनिटीज स्ट्रीम

दसवीं और बारहवीं के स्तर पर साइंस और कॉमर्स के बाद छात्रों या अभिभावकों के सामने ह्यूमेनिटीज स्ट्रीम शेष रह जाती है। इस स्ट्रीम को हालांकि छात्र और अभिभावक अपनी प्राथमिकता में पहले या दूसरे स्थान पर नहीं रखते, लेकिन बदलते वक्त के साथ इस स्ट्रीम से जुड़ी संभावनाओं का आकाश भी काफी विस्तृत हो गया है। इस लेख के माध्यम से छात्रों को ह्यूमेनिटीज स्ट्रीम और उसमें निहित अवसरों को जानने-समझने में मदद मिलेगी।

ह्यूमेनिटीज को कुछ वर्ष पहले तक एक ऐसे स्ट्रीम के रूप में देखा जाता था, जो या तो कम बुद्धिमान लोगों के लिए है या शिक्षक बनने की इच्छा रखने वालों के लिए। लेकिन मौजूदा वक्त में यह धारणा अप्रासंगिक हो चुकी है। अब ह्यूमेनिटीज की बंदौलत ऊंचे पद, बड़ी उपलब्धियां और तरकी पढ़ाई जा सकती है। शिक्षण के अलावा इसमें सैकड़ों तरह के रोजगार उपलब्ध हैं, जो रुचिकर होने के साथ-साथ अपनी कार्य-प्रकृति में विशिष्ट भी हैं। ह्यूमेनिटीज स्ट्रीम आपके सामने असीमित विकल्प रखती है। यकीन न हो, तो मानवीय गतिविधियों से जुड़े किसी भी क्षेत्र को देख लीजिए, आप हर क्षेत्र में ह्यूमेनिटीज के छात्रों को सफलता के साथ काम करता हुआ पाएंगे।

क्या है ह्यूमेनिटीज

इस स्ट्रीम के अंतर्गत मुख्य रूप से मानव समाज और उसकी मान्यताओं का अध्ययन किया जाता है। इसके जरिए यह समझने का प्रयास किया जाता है कि लोग स्वयं को कैसे कला, धर्म, साहित्य, वास्तुकला और अन्य रचनात्मक कार्यों आदि के जरिए अभिव्यक्त करते हैं? इस कार्य के लिए इस स्ट्रीम के शोधार्थी एनालिटिकल और हाइपोथेटिकल मेथड का प्रयोग करते हैं। इस स्ट्रीम को मोटे तौर पर परफॉर्मिंग आर्ट्स (म्यूजिक), विजुअल आर्ट्स, रिलिजन, लॉ, एंथ्रोपॉलॉजी, लैंग्वेज, फिलॉसफी, लिटरेचर, हिस्ट्री, जियोग्राफी, पॉलिटिकल साइंस, इकोनॉमिक्स, सोशियोलॉजी, साइकोलॉजी आदि विषयों में बांटा जाता है। ह्यूमेनिटीज में कई ऐसे विषय हैं, जिनकी पढ़ाई के बाद लॉ, जर्नलिज्म, बिजनेस एडमिनिस्ट्रेशन, मीडिया एंड एडवर्टाइजिंग और कम्प्यूनिकेशन आदि प्रोफेशनल पाठ्यक्रमों में पोस्ट ग्रेजुएशन किया जा सकता है। ह्यूमेनिटीज के आम ज़िंदगी में महत्व को इस बात से भी आंका जा सकता है कि अब आईआईटी जैसे प्रतिष्ठित तकनीकी संस्थान भी ह्यूमेनिटीज और सोशल साइंसेज में पाठ्यक्रम संचालित कर रहे हैं। आईआईटी मद्रास बारहवीं पास छात्रों के लिए ह्यूमेनिटीज में पांच वर्षीय इंटीग्रेटेड एमए पाठ्यक्रम संचालित करता है। इस पाठ्यक्रम में दाखिले के लिए यह संस्थान एचएसईई (ह्यूमेनिटीज एंड सोशल साइंसेज एंट्रेंस एग्जामिनेशन) नाम से हर साल एक प्रवेश परीक्षा आयोजित करता है। इसी तरह आईआईटी गांधीनगर पोस्ट ग्रेजुएट स्तर पर एमए इन सोसायटी एंड कल्चर नाम से पाठ्यक्रम संचालित कर रहा है। दसवीं या बारहवीं पास करने वाले काफी छात्रों के मन में एक आम-सा प्रश्न होता है कि ह्यूमेनिटीज स्ट्रीम को चुनने के बाद उनके करियर का स्वरूप कैसा होगा? इस प्रश्न का कोई सीधा जवाब नहीं है, लेकिन यह स्पष्ट है कि करियर का स्वरूप काफी हद तक उनके द्वारा चुने गए

पाठ्यक्रम पर निर्भर होता है। किसी ह्यूमेनिटीज विषय में डिग्री हासिल करने के बाद आप कई क्षेत्रों में रोजगार पा सकते हैं। स्कूलों, म्यूजियमों, एडवर्टाइजिंग एजेंसियों, अखबारों, आर्ट गैलरियों, पत्रिकाओं और फिल्म स्टूडियो आदि में भी काम के मौके तलाशे जा सकते हैं। इन अवसरों को देखते हुए यह कहना गलत नहीं होगा कि समय के साथ ह्यूमेनिटीज स्ट्रीम पर आधारित संभावनाओं का फलक और विस्तृत हुआ है। सरकारी सेवाओं में जाने की इच्छा रखने वाले छात्र ह्यूमेनिटीज स्ट्रीम के साथ अपने सपने का साकार कर सकते हैं। वह कर्मचारी चयन आयोग (एसएससी) और राज्य लोक सेवा आयोगों की प्रतियोगी परीक्षाओं के अलावा यूपीएससी की सिविल सर्विस परीक्षा में भी अपनी चुनौती पेश कर सकते हैं। चूंकि बैचलर डिग्री स्तर पर आर्ट्स के पाठ्यक्रमों में हिस्ट्री, जियोग्राफी और सिविक्स (नागरिक शास्त्र) आदि विषय पढ़ाए जाते हैं, जो तमाम प्रतियोगी परीक्षाओं की तैयारी में सहायक होते हैं।

ह्यूमेनिटीज के लिए जरूरी गुण

- ★ किसी मुद्दे को समझने और उसका मूल्यांकन करने की क्षमता
- ★ मानसिक और कामकाजी स्तर पर रचनात्मकता हो
- ★ काम को व्यवस्थित करने और उन्हें तय समयसीमा में निपटाने का हुनर
- ★ लिखित सामग्री को पढ़ने और उससे खास बिंदुओं को चुनने का कौशल हो
- ★ बड़ी मात्रा में सूचनाओं और तथ्यों को समझने और ग्रहण करने की क्षमता
- ★ अलग-अलग शैलियों में अच्छा लिखने का हुनर हो
- ★ अपनी बात को प्रभावी शब्दों में स्पष्ट रूप से रखने में दक्षता हो
- ★ शोध करने और तथ्यों के स्रोतों का मूल्यांकन करने की क्षमता हो
- ★ चर्चाओं में भाग लेने और उनका नेतृत्व करने में रुचि हो
- ★ निजी प्रेरणा से काम करने का जज्बा हो
- ★ विचारों और सुझावों को व्यावहारिक रूप देने की कला हो
- ★ निष्पक्षता और खुद में पूरा विश्वास हो
- ★ अपनी बातों पर विचार-विमर्श को तैयार रहने का लचीलापन हो
- ★ सांख्यिकीय आंकड़ों पर आधारित शोध में निष्कर्ष निकालने की क्षमता हो

इन क्षेत्रों में करियर बना सकते हैं

- ★ राइटिंग ट प्रोग्राम प्लानिंग ट टीचिंग
- ★ रिसर्च ट इंटरनल कम्प्यूनिकेशन
- ★ पब्लिक रिलेशन्स
- ★ पॉलिसी रिसर्च एंड एनालिसिस
- ★ एडमिनिस्ट्रेशन ट सोशल वर्क
- ★ मैनेजमेंट ट इन्फॉर्मेशन ट जर्नलिज्म
- ★ आर्कियोलॉजी ट एंथ्रोपॉलॉजी
- ★ एग्रीकल्चर ट जियोग्राफी ट एनजीओ
- ★ इंडस्ट्रियल रिलेशन ट लाइब्रेरी साइंस
- ★ लिबरल आर्ट्स ट फिलॉसफी
- ★ रिसर्च असिस्टेंट ट साइकोलॉजी



लोकप्रियता के मामले में यह छात्रों और अभिभावकों के बीच साइंस स्ट्रीम के बाद दूसरे स्थान पर है। अंडर ग्रेजुएट स्तर पर कॉमर्स एक प्रमुख विषय है। इसका संबंध मूल रूप से व्यापार की समझ, बाजार के उतार-चढ़ाव, अर्थव्यवस्था की जानकारी, मौद्रिक और औद्योगिक नीतियों आदि से है। विषय के स्तर पर कॉमर्स अकाउंटेंसी, बिजनेस एडमिनिस्ट्रेशन, फाइनेंस, इकोनॉमिक्स, मार्केटिंग और ई-कॉमर्स सहित कई अन्य विषयों का मिलाजुला विस्तृत क्षेत्र है। इसलिए इसमें पढ़ाई और रोजगार के लिए पर्याप्त विकल्प उपलब्ध हैं। हर विषय की तरह कॉमर्स और उससे संबंधित विषयों की पढ़ाई के लिए भी कुछ अभिरुचियों का होना जरूरी होता है। यहां कुछ प्रश्न दिए गए हैं, जिनका उत्तर देकर आप यह जान सकते हैं कि आपकी अभिरुचि कॉमर्स के लिए उपयुक्त है या नहीं।

इन प्रश्नों से जांचें अभिरुचि

- ✓ क्या आपके पास गणना की अच्छी क्षमता है?
- ✓ क्या आपमें विश्लेषणात्मक कौशल है?
- ✓ क्या आपके पास व्यापार का व्यावहारिक बोध है?
- ✓ क्या आप त्रुटिरहित और सटीक काम को सबसे ज्यादा महत्व देते हैं?
- ✓ क्या आप कार्यालय के माहौल का आनंद उठाते हैं?
- ✓ क्या आपमें गणनाएं करने के साथ आंकड़ों को समझने का हुनर है?
- ✓ क्या आप बजट, व्यापार की खबरों और आर्थिक समीक्षाओं को पढ़ते हैं?
- ✓ क्या आप में प्रशासकीय और संगठन के रूप में काम करने की कुशलता है?

पूछे गए इन प्रश्नों में से अगर अधिकांश का जवाब आपके पास 'हां' है, तो समझिए आपके भीतर वह अभिरुचि है, जो कॉमर्स के क्षेत्र में करियर बनाने के लिए जरूरी है।

कॉस्ट अकाउंटिंग - इस विषय में जॉब एंड कॉन्ट्रैक्ट कॉस्टिंग, ओवरहेड्स कॉस्टिंग, स्टैंडर्ड एंड वेरिएंस कॉस्टिंग और बजटरी कंट्रोल से जुड़ी प्रक्रियाओं के बारे में प्रशिक्षित किया जाता है।

ऑडिटिंग - इस विषय में वेल्युएशन, वारिचिंग ऑफ ट्रांजेक्शन, एसेट्स एंड लाइबिलिटी आदि से जुड़े मामलों के बारे में बताया जाता है। इसमें क्लब, हॉस्पिटल और चैरिटेबल संस्थानों जैसे संगठनों की ऑडिटिंग के बारे में भी सिखाया जाता है।

फाइनेंशियल अकाउंटिंग- यह विषय मुख्य रूप से



पढ़ाई और रोजगार के लिए पर्याप्त विकल्प उपलब्ध कराता है कॉमर्स

प्रॉफिट एंड लॉस स्टेटमेंट, बैलेंस शीट, कंपनी अकाउंट, कैलकुलेशन ऑफ डेप्रिशिएशन एंड वेल्युएशन ऑफ शेयर, गुडविल ऑफ कंपनी और नॉलेज ऑफ अकाउंटिंग स्टैंडर्ड (इंडिया/ इंटरनेशनल) आदि के बारे में जानकारी देता है। **बिजनेस फाइनेंस** - इस विषय में फाइनेंशियल एनालिसिस और मैनेजमेंट ऑफ कैपिटल आदि व्यापारिक दुनिया की बुनियादी बातें समझाई जाती हैं। इसके अलावा लाभ के लिए पूंजी के बेहतर उपयोग की विधियों को समझने में भी यह विषय मदद करता है।

इनकम टैक्स - इस विषय के तहत इनकम टैक्स, टैक्स प्लानिंग, टैक्स डिडक्शन और नॉट टैक्सेबल इनकम आदि के बारे में नियमों व कर संबंधी कानूनों की जानकारी दी जाती है। **बिजनेस लॉ** - व्यापार से संबंधित देश के अमूमन सभी कानून इस विषय के अध्ययन क्षेत्र में आते हैं। कंपनीज एक्ट और कंज्यूमर प्रोटेक्शन एक्ट आदि कानूनों को प्रमुख रूप से इस विषय में पढ़ाया जाता है।

मार्केटिंग - यह विषय प्रोडक्ट, प्राइसिंग मेथड, प्रोमोशन, डिस्ट्रिब्यूशन चैनल और लॉजिस्टिक्स आदि के बारे में

बताता है।

बिजनेस कम्प्यूनिकेशन - यह विषय मुख्य रूप से व्यापार संबंधी संवाद कौशल को निखारने पर केंद्रित है। इस विषय के जरिए छात्रों को व्यापारिक कार्यों के लिए उपयोग में आने वाले बिजनेस लेटर, नोटिस और मेमो आदि को तैयार करने की कला सिखाई जाती है। मौखिक संवाद के बारे में भी यह विषय प्रशिक्षित करता है।

रोजगार के लिए जरूरी कौशल

- ✓ आंकड़ों की गणना और उनके विश्लेषण में रुचि हो।
- ✓ संवाद का बेहतर कौशल हो।
- ✓ टीम के साथ काम करने और उसका नेतृत्व करने की क्षमता हो।
- ✓ संगठन संबंधी और प्रशासनिक क्षमताएं हो।
- ✓ तार्किक दृष्टि से चीजों को परखने का हुनर हो।
- ✓ सटीक और त्रुटिरहित काम करने में निपुणता हो।
- ✓ लंबी अवधि तक लगातार काम करने की क्षमता हो।
- ✓ अपने कार्य क्षेत्र से जुड़ी नई चीजों और नवीनतम तकनीकों को सीखने की जिज्ञासा हो।





रणदीप हुड्डा ने की साउथ फिल्ममेकर्स की तारीफ

रणदीप हुड्डा जल्द ही फिल्म जाट में नजर आएंगे। इसी बीच उन्होंने बॉलीवुड इंडस्ट्री पर एक बड़ा बयान दिया है। उन्होंने फिल्मों के रि-रिलीज होने पर कहा कि वे इसे भेड़िया मानते हैं, क्योंकि अगर कोई एक चीज चल पड़ती है, तो सभी लोग वही करने लगते हैं।

रणदीप हुड्डा हाल ही में एक इवेंट में पहुंचे थे। इस दौरान उनसे पूछा गया कि रि-रिलीज फिल्में बॉक्स ऑफिस पर क्यों अच्छा प्रदर्शन कर रही हैं। इसके जवाब में उन्होंने कहा, मैं इसे भेड़ चाल मानता हूँ। यह एक सोशल मीडिया ट्रेंड जैसा बन गया है। एक या दो फिल्मों रि-रिलीज के बाद अच्छी चल गई, इसका मतलब यह नहीं है कि सभी फिल्में अच्छी चलेंगी। अगर किसी एक जॉनर की फिल्म ने बॉक्स ऑफिस पर अच्छा प्रदर्शन किया है, तो उसके बाद सभी उसी तरह की फिल्में बनाने लगते हैं, जैसे अब रस्त्री के बाद सभी हॉरर कॉमेडी फिल्में बनाने लग रहे हैं। रणदीप हुड्डा ने कहा, एक एक्टर के तौर पर मुझे नहीं लगता कि यह मापदंड होना चाहिए। इंडस्ट्री कई कारणों से संकट का सामना कर रही है। अब ज्यादा फिल्में नहीं बन रही हैं, बल्कि उनका कार्यान्वयन हो रहा है। उन्होंने यह भी कहा, अब एक्सपेरिमेंट ओटीटी पर ही संभव है। हालांकि, यहां भी लोग सब्सक्रिप्शन के पीछे भाग रहे हैं, फिर भी ओटीटी पर उम्मीद बनी हुई है। साउथ फिल्ममेकर्स की तारीफ करते हुए रणदीप ने कहा कि उनकी फिल्मों में असली इंसानी भावनाओं पर ध्यान दिया जाता है, जिससे उनकी फिल्में ज्यादा जुड़ी हुई और सच्ची लगती हैं। उन्होंने उदाहरण देते हुए कहा, वे हमारी तरह ही फिल्में बना रहे हैं, बस किरदारों को ज्यादा सच्चे तरीके से दिखाते हैं। जैसे पुष्पा में छह पैक एक्स नहीं हैं, बल्कि उसके पास दाढ़ी है और कंधा भी थोड़ा टेढ़ा है। बता दें, रणदीप हुड्डा और सनी देओल की अपकमिंग फिल्म जाट में नजर आएंगे। यह फिल्म 10 अप्रैल को बड़े पर्दे पर रिलीज होगी। इस फिल्म में रणदीप विलेन का किरदार निभाएंगे।



‘पुष्पा 2’ की सफलता के बाद अपना नाम बदलेंगे अल्लू ‘फैमिली मैन 3’ में हुई जयदीप अहलावत की एंट्री, मनोज बाजपेयी ने किया कन्फर्म

द फैमिली मैन के तीसरे सीजन का दर्शकों को बेसब्री से इंतजार है। अब इस सीरीज में पाताल लोक फेम अभिनेता भी नजर आने वाले हैं, जिसकी पुष्टि की गई है। जानिए पूरी खबर। मनोज बाजपेयी ने किया खुलासा द फैमिली मैन सीरीज के मुख्य अभिनेता मनोज बाजपेयी ने ओटीटी प्ले से बातचीत करते हुए बताया कि पाताल लोक फेम अभिनेता जयदीप अहलावत द फैमिली मैन के आगामी सीजन में दिखने वाले हैं। अभिनेता ने कहा कि पाताल लोक 2 सीजन में अपनी शानदार भूमिका निभाने वाले जयदीप अहलावत हमारे साथ द फैमिली मैन 3 में दिखेंगे। अभिनेता मनोज ने बताया है कि यह सीजन बहुत बड़ा और रोमांचक होने वाला है।

कब रिलीज हो रही सीरीज?

पिछली जानकारी के अनुसार द फैमिली मैन के तीसरे सीजन को इसी साल रिलीज किया जाना है। मनोज बाजपेयी ने बताया कि इस सीरीज को इसी साल नवंबर में रिलीज किया जाएगा। इस जानकारी ने फैंस

के बेसब्री को और बढ़ा दिया है। हालांकि, ऑफिशियल तारीख की अभी कोई घोषणा नहीं की गई है। वेब सीरीज द फैमिली मैन के तीसरे सीजन में प्रियामणि (सुचित्रा तिवारी), शारिब हाशमी (जेके तलपड़े), अश्लेषा ठाकुर (धृति) सहित कई कलाकार फिर से नजर आएंगे। इस सीरीज के पहले दो सीजन को दर्शकों का खूब प्यार मिला था।



स्टार्स का पहला लुक शेर्य किया गया, जो फैंस को बेहद पसंद आया। ख़ास तौर पर संजय का यह अवतार उनके फैंस के लिए काफी पसंद किया जा रहा है। इस फिल्म के निर्माता दीपक मुकुट हैं। द भूतनी इसके नाम से ही जाहिर है कि यह एक हॉरर फिल्म है। इस फिल्म में संजय दत्त के अलावा सनी सिंह, मोनी रॉय और पलक तिवारी लीड रोल में नजर आएंगे। इस फिल्म में संजय बाबा के किरदार में नजर आएंगे।

द राजा साब

द राजा साब मारुति द्वारा लिखित और निर्देशित फिल्म है। यह साउथ की एक रोमांटिक कॉमेडी हॉरर फिल्म है। इस

फिल्म में प्रभास, निधि अग्रवाल, मालविका मोहनन, ऋद्धि कुमार और संजय दत्त महत्वपूर्ण भूमिकाओं में नजर आएंगे। फिल्म के कई पोस्टर पहले ही रिलीज किए जा चुके हैं, जिनमें अभी तक सिर्फ प्रभास का लुक ही सामने आया है, लेकिन संजय के फैंस को द राजा साब में उनके अवतार को देखने का बेसब्री से इंतजार है। यह फिल्म 10 अप्रैल 2025 को सिनेमाघरों में रिलीज होगी।

रक्त

संजय दत्त की फिल्म रक्त एक हॉरर फिल्म तो नहीं थी, लेकिन यह एक साइकोलॉजिकल थ्रिलर जरूर थी, जिसमें संजय दत्त का किरदार काफी पसंद किया गया था। फिल्म का निर्देशन महेश मांजरेकर ने किया है और इसमें संजय के अलावा बिपाशा बसु, डिनो मोरिया, और अमृता अरोड़ा जैसे कलाकारों ने मुख्य भूमिकाओं निभाई थी। रक्त की कहानी एक ऐसे शख्स के इर्द-गिर्द घूमती है, जो अपनी पत्नी की रहस्यमयी मौत के बाद मानसिक रूप से अस्थिर हो जाता है। फिलहाल, संजय दत्त अपनी आगामी फिल्म द भूतनी की रिलीज की तैयारी हैं, जो 18 अप्रैल, 2025 को सिनेमाघरों में आएगी।


सादिया ने साझा की ‘द डिप्लोमैट’ से जुड़ी यादें

अभिनेता जॉन अब्राहम के अभिनय से सजी फिल्म ‘द डिप्लोमैट’ में सादिया खतीब भी नजर आईं। इस फिल्म की कहानी में जॉन ने राजनयिक जेपी सिंह का किरदार निभाया है। वहीं उस्मा नाम की महिला के किरदार में सादिया खतीब दिखीं। फिल्म में जेपी सिंह (जॉन अब्राहम) एक भारतीय महिला उस्मा (सादिया खतीब) को पाकिस्तान से बाहर निकालने और बचाने की कोशिश करता है, इसके लिए राजनयिक स्तर पर प्रयास करता है। हाल ही में सादिया ने इस फिल्म की शूटिंग से जुड़ी यादें साझा कीं। सादिया खतीब ने अपने इंस्टाग्राम पेज पर कुछ वीडियो और तस्वीरें पोस्ट की हैं। एक वीडियो में वह जॉन अब्राहम और फिल्म ‘द डिप्लोमैट’ की टीम के साथ डांस कर रही हैं। ‘तू मेरा हीरो’ गाने पर सादिया, जॉन के साथ खूब

एंजॉय कर रही हैं। यह गाना जॉन की ही एक पुरानी फिल्म ‘देसी बॉयज’ का है।

शारिब हाशमी संग गाना गाया

कुछ और वीडियो भी सादिया ने साझा किए हैं, जिसमें वह अभिनेता शारिब हाशमी के साथ हिंदी फिल्मों के पुराने गीतों को गुनगुना रही हैं। किसी-किसी वीडियो में दोनों एक्टर फनी डांस कर रहे हैं। शूटिंग के दौरान सादिया ने अपने को-एक्टर्स के साथ खूब मस्ती-मजाक किया है। सादिया ने जॉन और शारिब के अलावा फिल्म ‘द डिप्लोमैट’ के वरु के साथ भी कुछ मजेदार तस्वीरें साझा की हैं। साथ ही इन तस्वीरों के साथ एक कैप्शन भी लिखा है, ‘यादों का पिढारा।’ इसके अलावा फिल्म ‘द डिप्लोमैट’ का हैशटैग भी लिखा है। ठीक-ठाक रहा फिल्म का कलेक्शन फिल्म ‘द डिप्लोमैट’ के बॉक्स ऑफिस कलेक्शन की बात करें तो यह फिल्म ठीक-ठाक बिजनेस ही कर सकी है। फिल्म ने अब तक कुल 31.25 करोड़ रुपये की कमाई की है। जबकि कुछ मीडिया रिपोर्ट्स में इस फिल्म का बजट 20 करोड़ रुपये बताया जा रहा है।



प्रभास की स्पिरिट को लेकर आया नया अपडेट, निर्देशक संदीप रेड्डी वांगा ने दी जानकारी

पैन इंडिया स्टार प्रभास इन दिनों अपनी कई आगामी फिल्मों को लेकर चर्चा में बने हुए हैं, जिनमें से फिल्म स्पिरिट को लेकर एक नई जानकारी सामने आई है, जिसे खुद फिल्म के निर्देशक ने शेयर किया है।

स्पिरिट की नई लोकेशन शूट मैक्सिको

उगादि पर्व के खास मौके पर, संदीप रेड्डी वांगा ने एक नया अपडेट दिया, जिससे प्रभास के प्रशंसक बेहद खुश हैं। संदीप ने बताया कि वह और उनकी टीम हाल ही में मैक्सिको गए थे, जहां उन्होंने फिल्म की शूटिंग को लेकर खास जगह देखी हैं। उन्होंने यह बताया कि फिल्म का एक बड़ा हिस्सा मैक्सिको में ही शूट किया जाएगा, जिससे फिल्म में अंतरराष्ट्रीय तड़का नजर आएगा। टीम जल्द ही मैक्सिको जाकर लोकेशन फाइनल कर लेगी, ताकि आगे की शूटिंग शुरू हो सके।

फिल्म स्पिरिट संदीप रेड्डी वांगा, भूषण कुमार और प्रणय रेड्डी वांगा इस फिल्म मिलकर बना रहे हैं। इस एक्शन थ्रिलर फिल्म की शूटिंग की जानकारी से प्रभास के फैंस बेहद खुश हैं। प्रभास के

प्रशंसकों को यह जानने की उत्सुकता है कि यह फिल्म कब रिलीज होगी। फिल्म को भद्रकाली पिक्चर्स और टी-सीरीज मिलकर बना रहे हैं। संगीत हर्षवर्धन रामेश्वर तैयार कर रहे हैं। यह फिल्म 2026 या उसके बाद कई भाषाओं में रिलीज की जाएगी।

प्रभास का वर्कफ्रंट

निर्देशक संदीप रेड्डी वांगा की फिल्म स्पिरिट के अलावा साउथ अभिनेता प्रभास द राजा साब में नजर आएंगे। मारुति द्वारा लिखित और निर्देशित और पीपल मीडिया फैक्ट्री द्वारा निर्मित रोमांटिक कॉमेडी हॉरर फिल्म है द राजा साब। फिल्म में प्रभास के अलावा निधि अग्रवाल, मालविका मोहनन, ऋद्धि कुमार और संजय दत्त के महत्वपूर्ण भूमिकाओं में नजर आएंगे। फिल्म की आधिकारिक घोषणा जनवरी 2024 में की गई थी।



भूतनी के अलावा इन हॉरर थ्रिलर फिल्मों में नजर आएंगे संजय दत्त

बॉलीवुड अभिनेता संजय दत्त एक्शन, रोमांस, थ्रिलर फिल्मों में फैंस का दिल जीत जीतने के बाद अब हॉरर फिल्म में नजर आने वाले हैं। वैसे संजय दो हॉरर फिल्मों में नजर आने वाले हैं, जिनमें से एक बॉलीवुड फिल्म द भूतनी है और दूसरी साउथ की एक आगामी फिल्म है, जिसमें प्रणास मुख्य भूमिका में नजर आएंगे।

द भूतनी

द भूतनी एक आगामी हॉरर बॉलीवुड ड्रामा फिल्म है, जिसका निर्देशन सिद्धांत सचदेव ने किया है। हाल ही में फिल्म से सभी

कुणाल कामरा के समर्थन में आए विद्युत जामवाल

अभिनेता विद्युत जामवाल ने अपने हालिया सोशल मीडिया पोस्ट में कॉमेडियन कुणाल कामरा के प्रति अपना समर्थन व्यक्त किया है। उन्होंने यह भी सवाल उठाया कि अभिनेता कमाल आर खान के विवादित बयानों पर कभी सवाल क्यों नहीं उठाया जाता, जो अक्सर महिलाओं और भारत को निशाना बनाते हैं। विद्युत जामवाल ने अपने इंस्टाग्राम फीड पर खान के साथ-साथ कामरा का एक वीडियो साझा किया और हिंदू धर्मग्रंथ भगवद गीता का हवाला देते हुए लिखा, गीता अध्याय 2 श्लोक 31। अर्थ-क्षत्रिय, आपको डगमगाना नहीं चाहिए, क्योंकि एक योद्धा के लिए धर्मपूर्ण युद्ध से अधिक शुभ कुछ भी नहीं है। अभिनेता ने पूछा, यहां एक आदमी (केआरके) है, जो देश से बाहर शरण ले रहा है, देश और उससे भी बदतर, हमारी महिलाओं के खिलाफ जहर उगलकर ध्यान आकर्षित कर रहा है। कोई भी उसके इरादे पर सवाल उठाने या उसे नीचे लाने के लिए संगठित नहीं होता, लेकिन हम एक स्टैंड-अप कॉमेडियन को उसके काम की वजह से तीव्र भावनाएं भड़काने के लिए फटकार लगाएंगे। क्या हम अपने देश और हमारी महिलाओं पर राजनेताओं के अधिकारों का समर्थन करते हैं?



ब्रीफ न्यूज

जिला स्तरीय आरसेटी सलाहकार समिति की बैठक आयोजित

अशोकनगर। कलेक्टर सुभाष कुमार द्विवेदी की अध्यक्षता में गुरुवार को कलेक्ट्रेट सभाकक्ष में भारतीय स्टेट बैंक ग्रामीण स्वरोजगार प्रशिक्षण संस्थान अशोकनगर की 52वीं जिला स्तरीय आरसेटी सलाहकार समिति की दिसम्बर 2024 त्रैमासिक बैठक आयोजित की गई। बैठक में मुख्य कार्यपालन अधिकारी जिला पंचायत राजेश जैन,आरबीआई एलडीओ आशीष हंसानी,डीडीएम नाबाई मयंक मिश्रा, प्रबंधक लीड बैंक राजीव राय, आरसेटी निर्देशक राजाराम वर्मा उपस्थित रहे। बैठक में गत तिमाही में आयोजित की गई बैठक के कार्यवृत्त का अनुमोदन,वार्षिक कार्य योजना 2025-26 के अनुमोदन की समीक्षा, गत तिमाहियों में आयोजित किये गये प्रशिक्षण कार्यक्रमों का अनुमोदन, आगामी तिमाही हेतु प्रस्तावित प्रशिक्षण कार्यक्रमों का अनुमोदन, प्रशिक्षण हेतु अभ्यर्थियों के प्रायोजन एवं अभ्यर्थियों को रोजगार,व्यवसाय से जोड़ने,बैंक क्रेडिट लिंकेज पर चर्चा, प्रशिक्षण व्यय लम्बित देयकों की प्रति पूर्ति पर चर्चा, स्टेट डायरेक्टर की वर्तमान संस्थान विजित रिपोर्ट प्रस्तुतिकरण एवं अनुपालन रिपोर्ट सम्बन्धित बिन्दुओं पर चर्चा, विगत सम्पन्न लगभग 50 प्रशिक्षण कार्यक्रमों हेतु एपेन्डिक्स-25 पर चर्चा की गई।

ज्वारे रुपी माता को विदाई देने गणगौर घाटों पर उमड़ा जनसैलाब



खरगोन। चैत्र नवरात्र में झार राजा और रणुबाई की आराधना के उल्लास का पर्व गुरुवार को चरम पर पहुंच गया। शाम के समय शहर का कुंदा तट श्रद्धालूओं से पटा रहा। रोशनी से नहाए घाटों पर ज्वारे रुपी माता को विदाई देने का दौर शुरु हुआ। श्रद्धालूओं ने माता को गले लगाकर नम आंखों से बहते पानी में विसर्जित किया। जिन परिवारों ने रथ बाँड़ा उन घरों में माता रुपी ज्वारो को बेटी की तरह पूजा गया, शाम को चल समारोह भी निकले। बाजे- गाजे के साथ गणगौर घाट पहुंचे श्रद्धालूओं ने माता के सामने नतमस्तक होने के बाद उन्हें विदाई दी, तो कई स्थानों पर शुक्रवार को भी विसर्जन चल समारोह निकाले जाएंगे। विदाई के समय श्रद्धालूओं द्वारा वे सभी रस्में अदा की गईं जो बेटी की विदाई के समय होती हैं।

बूथ स्तर पर मनाएँगे भाजपा का स्थापना दिवस

खरगोन। भारतीय जनता पार्टी का स्थापना दिवस 6 अप्रैल को बूथ स्तर पर मनाया जाएगा। साथ ही 14 अप्रैल को प्रत्येक बूथ पर सविधान निर्माता व भारत रत्न बाबा साहेब डॉ. भीमराव अंबेडकर की जयंती मनाई जाएगी। 7 से 13 अक्टूबर तक गांव चलो अभियान के साथ विभिन्न गतिविधियां होंगी। इसमें प्रमुख रूप से मंदिर, स्कूल, अस्पताल, जलाशयों पर स्वच्छता अभियान संचालित किया जाएगा।

नपाध्यक्ष ने किया हेल्थ कैम्प का शुभारंभ

विद्यार्थियों के सर्वांगीण विकास के लिए समय, समय पर स्वास्थ्य जांच ज़रूरी: नीरज मनोरिया

सत्ता सुधार ■ अशोकनगर

स्थानीय पी.एम.श्री विद्यालय क्रमांक 04 में छात्र/छात्राओं के लिए स्वास्थ्य शिविर(हेल्थ कैम्प) का आयोजन किया गया।हेल्थ कैम्प का शुभारंभ नपाध्यक्ष नीरज मनोरिया ने किया।संस्था प्रधान श्रीमती गायत्री पंत ने नपाध्यक्ष का स्वागत किया और शाला की गतिविधियों से अवगत कराया। कैम्प के संयोजक शिवकुमार शर्मा ने बताया कि सभी छात्र/छात्राओं का ब्लड टेस्ट,ब्लड ग्रुप टेस्ट,हीमोग्लोबिन टेस्ट तथा सभी की आंखों की जांच की जाएगी।



कैम्प में पधारे डॉक्टर संजीव ने बताया कि यह विद्यार्थियों के लिए एक प्रकार उपयोग है।नपाध्यक्ष नीरज मनोरिया ने कहा कि देश के प्रधानमंत्री मोदी जी की पहल पर रश्चद्र श्री विद्यालय खोले गए हैं जो नित्यनूतन नवाचारों द्वारा विद्यार्थियों

है,विद्यालय द्वारा उपलब्ध कराए जाएंगे।नगरपालिका विद्यालय परिवार के लिए हरसंभव मदद के लिए सदैव तत्पर है।आभार ऋषभ जैन सर ने व्यक्त किया।कार्यक्रम के बाद छात्र/छात्राओं के साथ नपाध्यक्ष ने भी अपनी आंखों की जांच कराई और

कैम्प की व्यवस्थाओं का अवलोकन किया।कैम्प में 154 बच्चों की खून की जांच एवं 183 बच्चों की आंखों की जांच की गई।इस अवसर पर संस्था त्यागी,किरण जैन, जया दीक्षित,सीमा नामदेव,महेन्द्र जैन,प्रभा भारद्वाज,शिवेंद्र रघुवंशी, देवेन्द्र राय,शोभा गुप्ता,जया तिकी, करण सिंह पंथी,नरेंद्र शर्मा,गोविंद कुशवाह,श्रीवती रघुवंशी,अर्चना रघुवंशी,उमाशंकर मुदगिल,उर्मिला जोशी,महेन्द्र मोहिते सहित अनेक शिक्षक/शिक्षिकाएं और छात्र,छात्राएं उपस्थित रहे।

कैम्प की व्यवस्थाओं का अवलोकन किया।कैम्प में 154 बच्चों की खून की जांच एवं 183 बच्चों की आंखों की जांच की गई।इस अवसर पर संस्था त्यागी,किरण जैन, जया दीक्षित,सीमा नामदेव,महेन्द्र जैन,प्रभा भारद्वाज,शिवेंद्र रघुवंशी, देवेन्द्र राय,शोभा गुप्ता,जया तिकी, करण सिंह पंथी,नरेंद्र शर्मा,गोविंद कुशवाह,श्रीवती रघुवंशी,अर्चना रघुवंशी,उमाशंकर मुदगिल,उर्मिला जोशी,महेन्द्र मोहिते सहित अनेक शिक्षक/शिक्षिकाएं और छात्र,छात्राएं उपस्थित रहे।



भ्रष्टाचार चल रहा है। जिन अधिकारियों के कारण चालान पेश नहीं हुआ उन पर कार्रवाई होना चाहिए। लोकायुक्त को तत्काल भंग कर दूसरी संस्था बननी चाहिए, जिससे सही तरह से जांच हो सके। सौरभ शर्मा मामले की जांच हाईकोर्ट की निगरानी में होनी चाहिए। साथ ही कांग्रेसजनों ने भाजपा सरकार से सवाल पूछे कि सौरभ शर्मा मामले में चालान पेश न करने की नाकामी के पीछे कौन जिम्मेदार है। जयदीप

प्रसाद का ट्रांसफर क्या इस मामले को दबाने की साजिश का हिस्सा है। भ्रष्टाचार के अनेक मामलों में अभियोजन की अनुमति रोककर सरकार भ्रष्टाचारियों को संरक्षण क्यों दे रही है। लोकायुक्त की बार-बार नाकामी के बावजूद इस भ्रष्ट संस्था को क्यों ढोया जा रहा है? प्रतिपक्ष नेता विवेक राठौर ने मांग की है कि सौरभ शर्मा मामले की निष्पक्ष जांच हाईकोर्ट के मुख्य न्यायाधीश की निगरानी में हो। जयदीप प्रसाद के ट्रांसफर और समयावधि में चालान पेश नहीं करने के कारणों की विस्तृत जांच हो। भाजपा सरकार का पाप का घड़ा भर चुका है आने वाले समय में जनता भाजपा को मुंहतोड़ जवाब देगी।

आंकांक्षी जिला कार्यक्रम में उत्कृष्ट प्रदर्शन पर खंडवा को नीति आयोग से मिला 3 करोड़ रुपये का पुरस्कार

स्वास्थ्य सेवाओं को सुदृढ़ कर मातृ एवं शिशु स्वास्थ्य में किया उल्लेखनीय सुधार

सूटे हुए बच्चों का टीकाकरण और कुपोषित बच्चों की विशेष देखरेख

जिले में शिशु स्वास्थ्य में सुधार के लिए समेकित प्रयास किए गये। सम्पूर्ण टीकाकरण सुनिश्चित करने के साथ कुपोषण निदान की सघन कार्यवाही से सकारात्मक परिणाम मिला। प्रारम्भ हुए। 'मिशन इंद्रधनुष' के तहत छूटे हुए बच्चों को चिन्हित कर उन्हें पूर्ण टीकाकरण के दायरे में लाया गया। कुपोषित बच्चों की पहचान कर उन्हें पूरक पोषण योजनाओं से जोड़ा गया। आंगनवाड़ी केंद्रों के माध्यम से शिशु पोषण और देखभाल पर विशेष जागरूकता अभियान चलाया गया।

गया। 'लक्ष्य' एवं नेशनल क्वालिटी एश्योरेस स्टैंडर्ड्स (एनक्यूएस) के तहत जिले की 25 स्वास्थ्य संस्थाओं को उन्नत किया गया, जिससे मरीजों को गुणवत्तापूर्ण सेवाएं मिल रही हैं।

ग्रामीण क्षेत्रों में स्वास्थ्य सेवाओं को किया सशक्त

जिले में 177 उप-स्वास्थ्य केंद्रों को 'आयुष्मान आरोग्य मंदिर' के रूप में क्रियाशील किया गया, जिससे ग्रामीणों को प्राथमिक स्वास्थ्य सेवाएं सुलभ हुईं। टीबी उन्मूलन कार्यक्रम के तहत लक्ष्य से अधिक मरीजों की पहचान कर उन्हें उपचारित किया गया।

गया। नॉन-कम्युनिकेबल डिप्सी (एनसीडी) कार्यक्रम के अंतर्गत ब्लड प्रेशर और शुगर की जांच के लिए व्यापक अभियान चलाया गया, जिससे मरीजों का समय पर उपचार संभव हुआ।

स्वास्थ्य, शिक्षा और पोषण में पुरस्कार राशि से किए जायेंगे विकास कार्य

कलेक्टर खंडवा श्री ऋषभ गुप्ता ने कहा कि नीति आयोग द्वारा प्राप्त 3 करोड़ रुपए की राशि को स्वास्थ्य, शिक्षा और पोषण के चिन्हित क्षेत्रों में निवेश किया जाएगा, जिससे जिले के विकास को और गति मिलेगी।

मंदिरों की भूमि पर से कब्जा हटवाने की मांग

चंदेरी नरसिंह मंदिर के पुजारी महंत कमला कांत दास ने दिया कलेक्टर को आवेदन

सत्ता सुधार ■ अशोकनगर

मंदिरों की भूमि से कब्जा हटवाने की मांग को लेकर मंगलवार को चंदेरी के नरसिंह मंदिर के पुजारी महंत कमला कान्त दास ने कलेक्टर को जनसुनवाई में आवेदन दिया है। महंत कमला कान्त दास ने बताया कि नरसिंह मंदिर चंदेरी ईसागढ़ ट्रस्ट के अन्तर्गत 6 मन्दिर माफी की जमीन लगी हुई है, जो लगभग 565 बीघा है। नरसिंह मन्दिर प्राचीन समय से ही ग्वालियर राज घराने से राजा महाराजाओं का गुरु देवालय कहलाता है। सन् 1992 में महन्त महा मण्डेवर पूरन दास महाराज ने मंदिर का जीर्णोद्धार करवाया

था। मंदिर को लगभग 950 वर्ष हो चुके हैं। प्राणी 20 वर्षों से महन्त होते हुए दर-दर ठोकर खाता

फिर रहा है। मन्दिर की भूमि पर लोगों ने जबरिया कब्जा कर रखा है। न तो कोई जमीन के पैसे देता है। न कोई दुकानों का किराया देता है। नरसिंग मन्दिर चंदेरी के अन्तर्गत सभी 8 मन्दिर की भूमि जो लगभग ग्राम माफी की जमीन 565 बीघा है, ग्राम ठेका में 125 बीघा और ग्राम जंघार में 62 बीघा, मोहनपुर में बाग बगीचा, ग्राम नटर में 60 बीघा, बेसरा में 65 बीघा, ग्राम मल्हारगढ़ में 100 बीघा, नरसिंग बगीचा व ऐसी और जमीन भी है,तथा तहसील ईसागढ़ में करीब 12 दुकानें भी मन्दिर के नाम से है, जो 300 रूपए प्रतिमह किएए पर है। उन सभी भूमियों के खसरा में मन्दिर के नाम से दर्ज है। उन्होंने कलेक्टर से मांग की है कि उक्त भूमि को रिक्त कराया जाये एवं जो फसल ठेका राशि है,उसे महन्त या मन्दिर को दिलाये जाने की व्यवस्था की जाये।

युवक ने नशे में काटा खुद का गला, उपचार जारी

खरगोन। जिले के कसरगढ़ थाना क्षेत्र के मछली बाजार क्षेत्र में गुरुवार दोपहर उस वक्त अफरातफरी मच गई जब मोहल्ले के ही एक युवक ने नुकीली वस्तु से अपना गला रेत लिया। जिला अस्पताल से मिली जानकारी अनुसार कसरगढ़ निवासी जैकी रमेश चौहान (35) ने खुद का गला काटने का प्रयास किया है। फिलहाल स्थिति में सुधार है। घायल के बेटे वीर ने बताया कि उसके पिता नशे के आदि है। छेटी- छेटी बातों पर गुस्सा करते है। गुरुवार को उन्होंने मछली बाजार में कांच के टुकड़े से खुद के गले में वार कर लिया। बार-बार वार करने से उन्हें खून बहने लगा। लोगों की मदद से कांच छुड़वाने के बाद अस्पताल लाए। चिकित्सक रविंद्र गुप्ता ने बताया कि गले में धारदार चीज से वार के निशान है। जख्म गहरे नहीं है। हालत में सुधार है।

मुख्य नगर पालिका अधिकारी कल्याण संघ और कर्मचारी संगठनों ने संयुक्त रूप से सौंपा ज्ञापन

सत्ता सुधार ■ सीहोर

गुरुवार को मुख्य नगर पालिका अधिकारी कल्याण संघ एवं अन्य कमचचारी संगठनों ने विगत 29 मार्च 2025 को प्रदीप शर्मा मुख्य नगरपालिका अधिकारी दमोह के निवास पर जाकर स्थानीय ठेकेदार विवेक अग्रवाल और छुट्टू यादव के द्वारा उनके मुंह पर काली स्याही लगाने का दुष्कृत्य किया गया जिससे न केवल श्री शर्मा वरन विभाग के सभी अधिकारियों व कर्मचारियों की न केवल प्रतिष्ठ खराब हुई है वरन सभी के मनोबल का भी हियस हुआ है। जिसको लेकर आज संगठनों ने मिलकर मुख्यमंत्री को कलेक्टर द्वारा ज्ञापन सौंपा गया। इस अवसर पर ज्ञापन सौंपने वालों में विनोद कुमार प्रजापति, परियोजना अधिकारी जिला शहरी विकास

अधिकरण, भूपेंद्र कुमार दीक्षित मुख्य नगर पालिका अधिकारी नगर पालिका सीहोर, प्रफुल्ल गठ्ते मुख्य नगर पालिका अधिकारी नगर परिषद भेरूदा, छुट्टन चावरिया जिला अध्यक्ष मध्य कांग्रेस कमेटी अध्यक्ष राजीव गुजराती के निदेश पर नेता प्रतिपक्ष विवेक राठौर के नेतृत्व में भ्रष्टाचारी सौरभ शर्मा को जमानत दिए जाने के विरोध में कोतवाली चौराहे पर प्रतिकात्म पाप का षड़ा फोड कर एवं भाजपा सरकार के विरोध में गगन भेदी नारों के साथ विरोध प्रदर्शन किया। विवेक राठौर ने कहा कि सौरभ शर्मा की जमानत भारतीय जनता पार्टी के भ्रष्टाचार को संरक्षित करने की राजनीति को उजागर करती हैं, लोकायुक्त 60 दिन में चालान पेश नहीं कर सकी, ऐसी संस्था किस काम की जो चालान नहीं पेश कर पाई। एक पूर्व कांग्रेसबल जो भ्रष्टाचार में रीं हाथों पकड़ा गया उसे जमानत मिल गई। उन्होंने कहा कि प्रदेश में खुलेआम

भाजपा सरकार के संरक्षण में सौरभ शर्मा को मिली जमानत के विरोध में कांग्रेसजनों ने किया विरोध प्रदर्शन

सत्ता सुधार ■ सीहोर

परिवहन विभाग के पूर्व आरक्षक सौरभ शर्मा को जमानत मिलने का कांग्रेस पार्टी लगातार विरोध कर रही है। मंगलवार को सीहोर जिला कांग्रेस कमेटी अध्यक्ष राजीव गुजराती के निदेश पर नेता प्रतिपक्ष विवेक राठौर के नेतृत्व में भ्रष्टाचारी सौरभ शर्मा को जमानत दिए जाने के विरोध में कोतवाली चौराहे पर प्रतिकात्म पाप का षड़ा फोड कर एवं भाजपा सरकार के विरोध में गगन भेदी नारों के साथ विरोध प्रदर्शन किया। विवेक राठौर ने कहा कि सौरभ शर्मा की जमानत भारतीय जनता पार्टी के भ्रष्टाचार को संरक्षित करने की राजनीति को उजागर करती हैं, लोकायुक्त 60 दिन में चालान पेश नहीं कर सकी, ऐसी संस्था किस काम की जो चालान नहीं पेश कर पाई। एक पूर्व कांग्रेसबल जो भ्रष्टाचार में रीं हाथों पकड़ा गया उसे जमानत मिल गई। उन्होंने कहा कि प्रदेश में खुलेआम

भ्रष्टाचार चल रहा है। जिन अधिकारियों के कारण चालान पेश नहीं हुआ उन पर कार्रवाई होना चाहिए। लोकायुक्त को तत्काल भंग कर दूसरी संस्था बननी चाहिए, जिससे सही तरह से जांच हो सके। सौरभ शर्मा मामले की जांच हाईकोर्ट की निगरानी में होनी चाहिए। साथ ही कांग्रेसजनों ने भाजपा सरकार से सवाल पूछे कि सौरभ शर्मा मामले में चालान पेश न करने की नाकामी के पीछे कौन जिम्मेदार है। जयदीप

प्रसाद का ट्रांसफर क्या इस मामले को दबाने की साजिश का हिस्सा है। भ्रष्टाचार के अनेक मामलों में अभियोजन की अनुमति रोककर सरकार भ्रष्टाचारियों को संरक्षण क्यों दे रही है। लोकायुक्त की बार-बार नाकामी के बावजूद इस भ्रष्ट संस्था को क्यों ढोया जा रहा है? प्रतिपक्ष नेता विवेक राठौर ने मांग की है कि सौरभ शर्मा मामले की निष्पक्ष जांच हाईकोर्ट के मुख्य न्यायाधीश की निगरानी में हो। जयदीप प्रसाद के ट्रांसफर और समयावधि में चालान पेश नहीं करने के कारणों की विस्तृत जांच हो। भाजपा सरकार का पाप का घड़ा भर चुका है आने वाले समय में जनता भाजपा को मुंहतोड़ जवाब देगी।

ब्रीफ न्यूज

कलेक्टर ने बच्चों को सुनाई कश्यप और दैत्य की कहानी



इंदौर। प्रदेश में चल रहे स्कूल चले हम अभियान की तस्करी करते हुए वाहन को जब्त किया था। आरोपी मौके से फरार हो गए अब पुलिस उपरोक्त मामले में गंभीरता से पड़ताल में जुटी है। गोवंश की तस्करी एंबुलेंस से किए जाने के मामले को पुलिस ने गंभीरता से लिया है ताकि आगे से इस प्रकार के वारदातों पर विराम लगे। पुलिस पड़ताल में जुट गई है।

ट्रैक्टर वाहन को बनाया एंबुलेंस, किसने बनाई इस पर भी जांच

थाना प्रभारी संतोष दूधी ने बताया कि जिस एंबुलेंस में गोवंश थे वह ट्रैक्टर वाहन था उसे एंबुलेंस का रूप दिया गया। पुलिस हर पहलू पर जांच कर रही है, उन्होंने यह भी

गोवंश की तस्करी एंबुलेंस से किए जाने के मामले को पुलिस ने गंभीरता से लिया

एंबुलेंस में भरे थे गोवंश, आरोपी हो गए फरार, पुलिस अब जुटी जांच में

सत्ता सुधार ■ धामनोद

नगर के नए गणेश घाट पर बुधवार एंबुलेंस में गोवंश की तस्करी करते हुए वाहन को जब्त किया था। आरोपी मौके से फरार हो गए अब पुलिस उपरोक्त मामले में गंभीरता से पड़ताल में जुटी है। गोवंश की तस्करी एंबुलेंस से किए जाने के मामले को पुलिस ने गंभीरता से लिया है ताकि आगे से इस प्रकार के वारदातों पर विराम लगे। पुलिस पड़ताल में जुट गई है।

ट्रैक्टर वाहन को बनाया एंबुलेंस, किसने बनाई इस पर भी जांच

थाना प्रभारी संतोष दूधी ने बताया कि जिस एंबुलेंस में गोवंश थे वह ट्रैक्टर वाहन था उसे एंबुलेंस का रूप दिया गया। पुलिस हर पहलू पर जांच कर रही है, उन्होंने यह भी



बताया कि शीघ्र आरोपी हिरासत में होंगे क्योंकि उपरोक्त मामले में पुलिस गंभीरता से जांच में जुटी है। एक पुलिस दल गठित

कर मामले की विवेचना की जा रही है जो जल्द ही आरोपियों को हिरासत में लेगी

तरह-तरह की कवायद कर गोवंश का परिवहन करते हैं

क्षेत्र में गोवंश के अवैध परिवहन का यह पहला मामला नहीं पूर्व में भी यहां कई मामले हो चुके हैं। यहां सीमा क्षेत्र से दर्जनों बार गोवंश के परिवहन के मामले सामने आए हैं जिसमें पूर्व में भी हिंदू संगठनों द्वारा कई वाहनों को पड़कर पुलिस के सुपुर्द किया है, लेकिन एंबुलेंस से गोवंश परिवहन का यह पहला मामला है फिलहाल पूरे मामले की पुलिस गंभीरता से पड़ताल कर रही है। थाना प्रभारी संतोष दूधी ने कहा कि आरोपी शीघ्र हिरासत में होंगे।

धामनोद थाना क्षेत्र से गुजरने के कई रास्ते

गोवंश परिवहन करने वाले नए-नए रास्तों से वह गोवंश परिवहन करते हैं हालांकि मुख्य रूप से यह हाईवे से ही गोवंश का परिवहन अवैध परिवहन करते हैं। इसके अलावा धरमपुरी एवं अन्य ग्रामीण रास्तों से भी गोवंश का अवैध परिवहन करने वाले अपने वाहन निकाल लेते हैं लेकिन जो गोवंश के वाहन महाराष्ट्र की ओर जाते हैं वह खलघाट नर्मदा नदी स्थित ब्रिज से ही गुजरते हैं। क्योंकि धामनोद से नर्मदा नदी के उस पर जाने के लिए सिर्फ एक ही पुल ऐसे में वहां पर खलटाका चौकी के सामने से गोवंश के अवैध वाहन भरकर गुजरते हैं अब यह सबसे बड़ा प्रश्न है कि यदि धामनोद सीमा क्षेत्र से पुलिस की नजरों से गुप्तचुप तरीके से यदि गोवंश नर्मदा नदी के उस पार वाहनों से ले जाए जाते हैं तो नर्मदा तट पार करते ही टीक और खलटाका पुलिस चौकी जो की हाईवे पर ही स्थित है वहां पर गोवंश से भरे वाहनों पर कार्यवाही क्यों नहीं की जाती।

कांग्रेसियों ने दिया धरना, बोले- जिम्मेदार सुनते नहीं, आम जनता हो रही है परेशान

कहा की जब तक मौके पर जिम्मेदार नहीं आते तब तक धरना जारी रहेगा

सत्ता सुधार ■ धामनोद

पुरानी नगर परिषद के सामने स्थानीय कांग्रेस के पार्षद और अन्य पदाधिकारी ने भाजपा सरकार एवं शासन प्रशासन के खिलाफ धरना आंदोलन दिया धरने को उन्होंने अनिश्चितकालीन बताया और कहा की जब तक मौके पर जिम्मेदार नहीं आते तब तक धरना जारी रहेगा।

पूर्व विधायक पांचीलाल मेड़ा भी धरना स्थल पर बैठे थे। उन्होंने बताया कि सभी जगह भाजपा की सरकार है उसके बाद भी आमजन की सुनवाई नहीं होती। सभी विकास कार्य रुके हुए हैं, अधिकारी सुनते नहीं जिससे आम नागरिक बुरी तरह परेशान हो रहे हैं। पार्षद प्रतिनिधि जमील खान व महादेव पाटीदार ने बताया कि नगर में चारों ओर विकास कार्य रुके हुए हैं जनता परेशान हो रही है उपरोक्त शिकायतों के संदर्भ में धार कलेक्टर को भी अवगत किया गया लेकिन कोई नतीजा नहीं निकला आखिरकार धरना प्रदर्शन



की राह पर आना पड़ा।

नगर में चारों ओर उड़ते हैं धूल के गुबार, कोई सुनवाई नहीं

कांग्रेस के नगर अध्यक्ष विकास पटेल ने बताया कि सीवरेज लाइन के कार्य करने वालों द्वारा नगर में आधे अधूरे कार्य कर रोड को खोद दिया गया है। इससे पूरे दिन रोड पर धूल के गुबार उठते हैं नगर में निकलना मुश्किल हो गया। जल

आवर्धन योजना का कार्य पूर्ण नहीं हुआ, बस्तियों में निर्माण कार्यों का टेंडर संपूर्ण नगर की साफ सफाई की बढहाल स्थिति हो चुकी है। विनोद डोंगले ने कहा कि भाजपा सरकार में सिर्फ अपनी मनमर्जी होती है कोई सुनवाई नहीं होती। पार्षद चंद्रकला डोंगी ने बताया कि 15 वार्डों पर आवास योजना के लाभ हेतु संपत्ति कर की रसीदे बनाई जाए एवं उनके पट्टे जारी

तीन माह से लोग परेशान आपसी खींचतान में उलझे जिम्मेदार

पूर्व विधायक पांचीलाल मेड़ा ने आरोप लगाया कि तीन माह से अधिक समय से धामनोद नगर के नागरिक ग्रामीण अंचल से आने जाने वाले ग्रामीण किसान परेशान हो रहे हैं। सुंदेल फाटे के आसपास की स्थिति तो यह हो गई कि वहां निकलना मुश्किल हो गया। धूल से सनी सड़के और रुके हुए विकास कार्य नगर की दुर्दशा बयां कर रहे हैं। अधिकारी और जनप्रतिनिधि आपसी खींचतान में उलझे हुए हैं। आम जनता की परवाह करने वाला कोई नहीं यदि उपरोक्त विषय में शीघ्र निराकरण नहीं हुआ तो आंदोलन की रूपरेखा बदलकर उसे बड़ा रूप दिया जाएगा जिसमें प्रदेश स्तर के पदाधिकारी शामिल होंगे।

अपनी मनमर्जी करते हैं। उन्होंने कहा कि यह सब भाजपा के शासनकाल में होता है क्योंकि उन्हें पता है कि जब तक उनका शासन है उनका कोई कुछ नहीं बिगाड़ सकता। इस दौरान कांग्रेस के गजराज पटेल, कैलाश वर्मा, सुशील गुप्ता सहित अन्य कार्यकर्ता एवं पदाधिकारी मौजूद थे।

अध्यक्ष की पहल से भाजपा कार्यालय के पास बनी शराब दुकान हटी



सत्ता सुधार ■ इंदौर

भाजपा कार्यालय के पास स्थित खुली शराब की दुकान को नगर अध्यक्ष सुमित मिश्रा ने बंद करवा दिया। इस मामले में ठेकेदार ने भी कई प्रयास किए, लेकिन नगर अध्यक्ष ने उसे स्पष्ट रूप से चेतावनी दी कि किसी भी हालत में भाजपा कार्यालय के पास शराब की दुकान नहीं खुलने दी जाएगी। ठेकेदार ने इस स्थिति में कई दबाव बनाने की कोशिश की लेकिन उसके कोई प्रयास काम नहीं आया। सुमित मिश्रा ने इसे नकारते हुए, ठेकेदार को स्पष्ट किया कि कार्यालय के पास ऐसी दुकान का कोई स्थान नहीं है, क्योंकि यह भाजपा कार्यालय सभी के लिए मंदिर जैसा सम्मान रखता है। सुमित मिश्रा ने ठेकेदार को दो टुक शब्दों में चेतावनी दी कि भाजपा कार्यालय के पास शराब की दुकान के लिए जगह नहीं दी जाएगी। इसके अलावा, उन्होंने ठेकेदार को आसपास के क्षेत्र में दुकान के लिए अन्य स्थानों की भी तलाश करवाई।

पूर्व में भी हुआ था विरोध

भाजपा कार्यालय के पास शराब की दुकान के खुलने पर पिछले वर्ष भी विरोध हुआ था। हालांकि, आबकारी विभाग द्वारा दिए गए ठेके के बाद प्रशासन इसे बंद नहीं करवा पाता, क्योंकि इससे राजस्व का नुकसान होता है। इसी कारण शराब की दुकानें आसानी से शिफ्ट नहीं हो पाती। इस बार भी जावरा कमांडंड की उलट शराब दुकान का ठेका किसी अन्य ने लिया था, लेकिन नगर अध्यक्ष सुमित मिश्रा ने स्पष्ट घोषणा की थी कि भाजपा कार्यालय के पास शराब की दुकान नहीं खुलने दी जाएगी। उन्होंने कलेक्टर आशीष सिंह को भी इस बारे में सूचित किया था।

पूर्व कांग्रेस विधायक को भी समझाया: शराब दुकान के ठेकेदार ने अत्यधिक राशि चुकाकर लाइसेंस फीस जमा की थी, इसलिए वह दुकान को खोलने के लिए हरसंभव प्रयास करता रहा। भाजपा नेताओं द्वारा भी सुमित मिश्रा पर दबाव डालने की कोशिश की गई, लेकिन कोई परिणाम नहीं निकला।

जैन समाज की अनुपम धरोहर आत्मानंद सागर की समाधि



सत्ता सुधार ■ इंदौर

श्री आत्मानंद सागर पूर्व नाम पंडित रतनलाल जी शास्त्री का बुधवार की रात्रि 11:15 पर संलेखना की पूर्ण समाधि मरण हो गया। आपकी संलेखना समाधि आचार्य समय सागर जी महाराज के निर्देशन में पिछले 58 दिनों से चल रही थी। गुरुवार को प्रातः पूज्य मुनि आदित्य सागर महाराज भी संसंध यहां पधारे थे। पंडित शास्त्री ने शताधिक आचार्यों एवं साधु भगवतों को शिक्षा दी। जीवंत जिनवाणी कहे जाने वाले पंडित शास्त्री के पुण्य

प्राताप की वजह से ही उनकी समाधि हेतु अनेकों साधु भगवतों का उपदेश और सान्निध्य आपको मिलता रहा। पूज्य मुनिश्री निर्णय सागर एवं महिमा सागर महाराज के साथ ही बहुत अधिक संख्या में त्यागी वृत्तियों के सान्निध्य में आपने अंतिम सांस ली। वे ज्ञान के महासागर थे। पंडित शास्त्री ने अपने सम्यक दर्शन, सम्यक ज्ञान, सम्यक चारित्र से एक नई पहचान दी। हम सभी दिवंगत आत्मा के लिए प्रार्थना करते हैं और भावना भाते हैं कि उन्हें अपने अभीष्ट की प्राप्ति हो और वे

सिद्ध शिला तक पहुंच करके अपने कर्तव्य / पुरुषार्थ को संपूर्ण कर सकें। दिवांबर जैन समाज के अध्यक्ष राजकुमार पाटोदी एवं प्रचार प्रमुख सतीश ने बताया कि उनका अंतिम महायात्रा डोला गुरुवार को प्रातः 8:00 बजे समवशरण मंदिर से महावीर कीर्ति स्तंभ रीगल चौराहा, किशनपुरा होते हुए गोमटगिरी पहुंचा। रास्ते भर श्रद्धालुओं ने डोले के दर्शन कर श्रीफल चढ़ाए। अंतिम क्रिया समाज के अध्यक्ष राजकुमार पाटोदी के साथ ही शास्त्री के परिवारजनों से प्रारंभ करायी गई। इस अवसर पर बाल ब्रह्मचारी अनिल, अशोक, अभय, सुनील, जिनेश -सुरेश मलैया, तरुण, अमित के साथ ही अमित कासलीवाल, कमलेश कासलीवाल, एमके जैन, राकेश विनायक, मुकेश पाटोदी, हंसमुख गांधी, डीके जैन, डॉक्टर सुशीला सालगिया सहित बहुत अधिक संख्या में श्रद्धालु उपस्थित थे।

गुरुकुल स्कूल में हर्षोल्लास से मनाया गणगौर उत्सव



धामनोद। गुरुकुल स्कूल धामनोद के आरके गैलेक्सी ऑडिटोरियम में गणगौर उत्सव का भव्य आयोजन किया गया। इस आयोजन में विद्यालय के विभिन्न वर्गों के विद्यार्थियों एवं शिक्षकों ने पारंपरिक हर्षोल्लास के साथ भाग लिया। कार्यक्रम का संचालन अमोघ पेंडसे और वान्या अग्रवाल ने किया। दीप प्रज्वलन के साथ कार्यक्रम की शुरुआत हुई, जिसमें स्कूल के चेयरमैन नरसिंह भंडारी, शैक्षणिक निदेशक एएल मुजूमदार, निदेशक ध्वज भंडारी, प्रधानाचार्या डॉ. शिल्पा शर्मा, प्रियल भंडारी, दिवेश भंडारी ने सम्मिलित होकर उत्सव का शुभारंभ किया। हायर सेकेंडरी के छात्रों के लिए आयोजित उक्त कार्यक्रम के दौरान नैतिक वर्मा ने गणगौर पर्व पर अपने विचार प्रस्तुत किए, जबकि जसलीन कौर बग्गा ने इसकी सांस्कृतिक महत्ता को कथा के माध्यम से समझाया। प्रायमरी कक्षा हेतु आयोजित कार्यक्रम में चेतना शर्मा ने भी इस पर्व पर विचार रखे नृत्य शिक्षिका वृत्तिका जैन के निर्देशन में कक्षा 6वीं और 7वीं के विद्यार्थियों ने मनमोहक नृत्य प्रस्तुत किया, जबकि शोनाली दास के मार्गदर्शन में एक भव्य समूह नृत्य की प्रस्तुति दी गई। कृतिका दवे के नेतृत्व में विद्यार्थियों द्वारा एक भावपूर्ण समूह गान प्रस्तुत किया गया।

शवों के बीच बेटे को तलाशती रहीं बुजुर्ग पिता की आंखें



इंदौर। गुजरात के बनासकांठा की पटाखा फैक्ट्री में जान गंवाने वाले दस मजदूरों के शवों को बुधवार देर रात इंदौर लाया गया। बिलखते हुए परिजन को यह सूचना मिली तो वे रात में ही एमवाय आने लगे। 24 साल के पंकज की भी हदसे में जान चली गई है। बद्धवाय पिता शवों के बीच उसे तलाशते रहे। रोते हुए कहते रहे उठ जा बेटा तेरे सिया मेरा और कोन है। अस्पताल का प्रबंधन पिता को ढाढस बंधाता रहा। प्रशासन ने गुरुवार सुबह शवों को देवास पहुंचाया। सभी मजदूर देवास जिले के रहने वाले थे। देवास और हरदा में शोक की लहर हावसे में जान गंवाने वाले दस मजदूर देवास जिले हैं और आठ हरदा के हैं। दोनों ही जिलों में हादसे के बाद से शोक की लहर है। मुख्यमंत्री मोहन यादव ने भी घटना पर शोक जताया है।

बजट 33 नई सड़कों बनेंगी, हर वार्ड में खुलेगी योग शाला, नहीं लगेगा नया टैक्स

इंदौर नगर निगम का आठ हजार 174 करोड़ का बजट हुआ पेश

सत्ता सुधार ■ इंदौर

इंदौर नगर निगम का आठ हजार 174 करोड़ का बजट पेश हुआ। मेयर पुण्यमित्र भागवत ने कहा कि इंदौर में मास्टर प्लान की 33 नई सड़कों का निर्माण किया जाएगा। इसके अलावा हर वार्ड में एक ग्लोबल गार्डन बनेगा और उनमें योग शालाएं संचालित होंगी। इसके अलावा चंदन नगर से सिरपुर तक पचास करोड़ की लगात से एक ब्रिज भी बनाया जाएगा। नदी नालों पर बनाए ब्रिजों को हटाकर पंद्रह नए ब्रिज बनाए जाएंगे। नर्मदा के चौथे चरण के लिए भी बजट में बड़ी राशि रखी जाएगी। इस साल इस प्रोजेक्ट पर काम शुरू होगा। शहर में 38 नए टैक्सियों का निर्माण होगा। दो सालों में नगर निगम ने 100 एकड़ का लैंड



बैंक बनाया है। मेयर ने कहा कि लैंड बैंक में कर्बला मैदान की जमीन भी निगम के नाम पर हुई है। डूनेज घोटाले पर मेयर ने कहा कि आरोपी जेल में हैं। इस सिस्टम में जिसने

गड़बड़ की है, जिसने पैसे निकालने का काम किया। उनके 100 करोड़ से ज्यादा का बिल रोक कर रखा है। उस राशि से घोटाले के पैसे को वसूला जाएगा। मेयर ने कहा कि नगर निगम ने ऑनलाइन टैक्स भरने वन्य सुविधाओं के लिए अपना एक पोर्टल बनाया है। यह पोर्टल दो माह में काम शुरू कर देगा। अगले 50 साल तक यह पोर्टल नगर निगम के काम आएगा। मेयर ने कहा कि इंदौर स्वच्छता में नवाचार करने की मामले में हमेशा आगे रहा है। सड़कों की सफाई के लिए आधुनिक मशीन खरीदने के अलावा शहरवासी एप के माध्यम से भी डोर-टू-रोड कचरा कलेक्शन गाड़ियों को अपने घर बुला सकेंगे। इसकी सुविधा भी जल्दी दी जाएगी। इंदौर के चिड़ियाघर को

जीरो वेस्ट बनाया जाएगा। नगर निगम के बजट बैठक में नगरी प्रशासन मंत्री कैलाश विजयवर्गीय की भी शामिल हुए। उन्होंने कहा कि मैं मंत्री की हैसियत से नहीं आया हूँ। मुझे विधायक होने के नाते इस बैठक में शामिल होने का अधिकार है। इस बार इंदौर नगर निगम ने एक हजार करोड़ का टैक्स वसूला है। यह आत्मनिर्भर की तरफ कदम बढ़ाने जैसा है। कई नगर निगमों में तनखाह भोपाल से आए पैसों से मिलने के बाद बांटी जाती है। कोई नगर निगम इतना टैक्स अभी तक वसूल नहीं कर पाया। उन्होंने कहा कि इंदौर स्वच्छता में नंबर वन है। हरियाली में भी नंबर वन बने। हम पेड़ बचाने का भी रिकॉर्ड बनाएंगे। इस बार फिर इंदौर में 51 लाख पेड़ लगाने का संकल्प ले रहे हैं



ब्रीफ न्यूज

गेहूँ उर्पाजन के लिये किसान अब 09 अप्रैल तक करा सकते हैं पंजीयन

मुरैना। रबी विपणन वर्ष 2025-26 में न्यूनतम समर्थन मूल्य पर गेहूँ उर्पाजन के लिये पंजीयन की अवधि 09 अप्रैल तक बढ़ा दी गई है। पूर्व में पंजीयन की अवधि 31 मार्च 2025 तक निर्धारित की गई थी।

अम्बाह शाखा नहर की आरडी 600 मी पर किया सफाई कार्य

मुरैना। जल संसाधन सभाग मुरैना के अनुविभागीय अधिकारी एवं संबंधित उपयंत्री द्वारा 02 अप्रैल 2025 को अम्बाह शाखा नहर की आर डी 600 मी पर जल गंगा संवर्धन अभियान-2025 के अंतर्गत जंगल सफाई का कार्य जन भागीदारी/जन सहयोग से किया गया। कार्यक्रम में संबंधित अनुविभागीय अधिकारी/उपयंत्री तथा गणमान्य नागरिकों एवं विभागीय मैदानी कर्मचारियों ने उपस्थित होकर श्रमदान किया।

संबंधित विभाग जल गंगा संवर्धन अभियान की कार्य योजना बनाये

मुरैना। प्रदेश सरकार द्वारा 30 मार्च से 30 जून तक जल गंगा संवर्धन अभियान का क्रियान्वयन किया जा रहा है। जिसमें समाज की भागीदारी और विभिन्न सहभागी विभागों की समेकित पहल से मुख्यतः नवीन जल संग्रहण संरचनाओं के निर्माण, भू-जल संवर्धन, पूर्व से निर्मित जल संरचनाओं की साफ-सफाई, जीर्णोद्धार/मरम्मत, जल स्रोतों में प्रदूषण के स्तर को कम करने एवं मानसून में किये जाने वाले पौध रोपण की आवश्यक तैयारियां आदि जल संरक्षण एवं संवर्धन एक जन आंदोलन बन सके। इस संबंध में कलेक्टर अंकित अस्थाना ने वन, राजस्व, नगरपालिका, नगरनिगम, जल संसाधन, लोक स्वास्थ्य यांत्रिकी, उद्योग, शिक्षा, जिला समन्वय, ग्रामीण यांत्रिकी सेवा, उद्यानिकी, कृषि, जिला पंचायत, ग्रामीण आजीविका मिशन और जन अभियान परिषद अपनी कार्य योजना बनाकर शीघ्र प्रस्तुत करें।

मनकामेश्वर महादेव मंदिर पर राम नवमी को दीपदान के साथ मनेगा भव्य राम जन्मोत्सव

जौरा। ऊँ श्री मनकामेश्वर महादेव मंदिर परमार्थ लोक न्यास द्वारा 6 अप्रैल को राम नवमी के दिन मंदिर परिसर में श्री राम जन्मोत्सव का धार्मिक आयोजन धूमधाम के साथ मनाया जाएगा। परमार्थ लोक न्यास के मीडिया प्रभारी आशीष गर्ग सोनू ने प्रेस को जानकारी देते हुए बताया कि रविवार को राम नवमी के दिन सुबह भगवान श्रीराम का दूध दही गंगाजल आदि से अभिषेक किया जाकर भव्य श्रृंगार किया जाएगा। वहीं दोपहर के समय महिला मंडल द्वारा भजन कीर्तन का आयोजन मंदिर परिसर में किया जाकर शाम के समय भोग लगाकर मंदिर परिसर के बाहर श्रद्धालुओं को अन्नकूट प्रसादी का वितरण किया जाएगा। इस दौरान देर शाम पूरे मंदिर परिसर में दीप जलाकर दीपदान किया जाएगा। न्यास के मीडिया प्रभारी ने बताया मंदिर से जुड़े सभी भक्तजनों से अपने अपने घरों से 5-5 दीपक लेकर आने की अपील भी की जा रही है। इस धार्मिक आयोजन को लेकर राम दरबार के साथ पूरे मंदिर परिसर को आकर्षक फूलों से सजाया जाएगा।

सब्जी मंडी मे आवक बढ़ने से लहसन 400 से घटकर 80 पर आया, टमाटर 10 व प्याज का भाव हुआ 20 रुपए किलो

विविध गुप्त ■ जौरा

इन दिनों कस्बे में थोक व खेरीज सब्जी मंडी में स्थानीय किसान बड़ी मात्रा में सब्जियां बेचने के लिए पहुंच रहे हैं सब्जी मंडी में सब्जियों की बंपर आवक से जहां एक माह के अंदर कुछ सब्जियों के भाव आसमान से जमीन पर आ गए हैं। जो लहसुन एक माह पूर्व सब्जी मंडी में 400 रूपए प्रति किलो के भाव बिक रहा था वह बंपर पैदावार होने के चलते 80 से 90 रूपए प्रति किलो पर आ गया है। वहीं प्याज का भाव 40 से घटकर

20 व टमाटर का भाव 40 से घटकर 10 रूपए प्रति किलो पर आ गया है।

वर्तमान मे नीबू को छोड़कर सब्जी मंडी में मिल रही अधिकांश सब्जियों के भाव 10 से 50 रु. प्रति किलो पर स्थिर बने हुए हैं। बता दें कि इन दिनों सब्जी मंडी में स्थानीय किसानो द्वारा अपने खेतों में उगाई गई मौसमी सब्जियों की आवक शुरू हो गई है। स्थानीय स्तर पर किसानों द्वारा की गई



सब्जियों की बंपर पैदावार होने से सब्जी मंडी में आवक भी ज्यादा मात्रा में हो रही है। सब्जी मंडी में खपत से अधिक सब्जियों की आवक होने से सब्जियों के भाव प्रतिदिन घटते चले जा रहे हैं और खेतों में सब्जियों की पैदावार करने वाले किसानों को भी सब्जियों का अच्छा भाव नहीं मिल पा रहा है। किसानों का कहना है कि अब थोक सब्जी मंडी में सब्जियों का जो भाव मिल रहा है उसमें सिर्फ लागत निकल पा रही है मुनाफा नहीं हो पा रहा है।

अच्छी पैदावार होने से मंडी में सब्जियों के घटे दाम

एक नजर सब्जियों के खेरीज भाव प्रति किलो पर

वर्तमान में भिंडी, टिंडे, तोरई, सहजन फली, कटहल, अदरक, हरी मिर्च हरा धनिया व शिमला मिर्च 40 रूपए से 60 रूपए एवं लौकी, आलू, कद्दू, बैंगन, पालक, प्याज, फूल गोभी व पत्ता गोभी 10 रूपए से 20 रूपए के बीच चल रहा है। जब कि करेला 30 रूपए व लहसुन 80 रूपए एवं नीबू लगभग 100 रूपए किलो के भाव बिक रहा है।

मेरी दुकान-प्लास्टिक मुक्त दुकान, अभियान हुआ फ्लॉप, नगर निगम ने नहीं की कोई कार्यवाही

सत्ता सुधार ■ मुरैना

नगर पालिका निगम मुरैना द्वारा पिछले माह आरंभ किया गया मेरी दुकान-प्लास्टिक मुक्त दुकान, अभियान अब तक फ्लॉप साबित हुआ है और कहीं भी कोई कार्रवाई देखने को नहीं मिली है, जबकि सभी दुकानों पर पॉलिथीन का उपयोग खुलेआम हो रहा है और लोग धड़ले से प्लास्टिक की पॉलिथीन में सामान ले जा रहे हैं। इस संबंध में 17 मार्च 2025 को समाचार पत्र में प्रकाशित खबर के साथ नगर निगम कमिश्नर द्वारा आगामी सोमवार से कार्रवाई करने का अभियान चलाने की बात कही, लेकिन दो सप्ताह बीतने के बाद भी कहीं कोई कार्यवाही देखने को नहीं मिली है। सड़कों पर पॉलिथीन का जमावड़ा देखने को मिल रहा है।

मेरी दुकान प्लास्टिक मुक्त दुकान

मुरैना को ना करें मेला, घर से लेकर निकलें, कपड़े का थैला

नगर पालिका निगम, मुरैना (म.प.)

किसी भी गली, मोहल्ले, चौराहे पर सुबह देखो तो चारों ओर प्लास्टिक पॉलिथीन ही नजर आएगा। नगर निगम के अधिकारियों-कर्मचारियों द्वारा केवल कागजों में ही पॉलिथीन मुक्त अभियान चलाया जा रहा है, धरातल पर कहीं कोई असर नहीं दिख रहा है।

नगर पालिक निगम मुरैना प्रशासन कभी स्वच्छता मिशन अभियान तो कभी प्लास्टिक मुक्त अभियान चलता रहता है, लेकिन इसकी जड़ तक पहुंचाने की कोशिश नहीं करता। सामान बेचने वालों की

दुकानों पर पॉलिथीन बंद करने के स्टीकर लगाने से काम नहीं चलेगा, जब तक कि शहर में प्लास्टिक की थैली का आयात प्रतिबंध न हो। पिछले कई दिन से नगर निगम मुरैना द्वारा शहर में हर दुकान पर स्टिकर लगाकर मेरी दुकान प्लास्टिक मुक्त का नारा दिया जा रहा है, लेकिन इसके बावजूद चाहे कपड़े, जूता, परचून किसी भी प्रकार की दुकान हो, सभी जगह धड़ल्ले से प्लास्टिक पॉलिथीन का उपयोग हो रहा है।

नगर निगम मुरैना द्वारा सर्वेक्षण मेरी दुकान प्लास्टिक मुक्त, मुरैना को ना करें मेला, घर से लेकर निकलें कपड़े का थैला जैसे मधुर शब्द स्टिकर छपवाकर अधिकांश दुकानों पर लगवाए गए हैं, लेकिन जिन दुकानों पर भी लगवाए गए हैं, वहीं उसका पालन नहीं हो रहा है।

उत्कृष्ट सेवाओं के लिए मुरैना के नवनीत एवं वीरेंद्र हुए सम्मानित

सत्ता सुधार ■ मुरैना

सोनगिरि में संपन्न जैन मिलन अधिवेशन में नगर के विद्वत् एवं शिक्षाविद सम्मानित हुए। विगत दिवस श्री सिद्धक्षेत्र सोनगिरि में जैन मिलन के अधिवेशन में वरिष्ठ नेतृत्व ने उत्कृष्ट सेवाओं के लिए नगर के विद्वत् नवनीत जैन शास्त्री एवं शिक्षाविद विद्वत् नवनीत जैन शास्त्री एवं शिक्षाविद वीरेंद्र जैन बाबा को सम्मानित किया गया। भारतीय जैन मिलन के द्वारा प्रतिवर्ष सामाजिक गतिविधियों, धार्मिक कार्यों

एवं शैक्षणिक गतिविधियों के लिए चुनिंदा लोगों को सम्मानित करता है। इसी तारतम्य में इस युगल जोड़ी को सम्मानित किया गया। जैन मिलन के वरिष्ठ नेतृत्व ने मुरैना नगर के गौरव नवनीत जैन शास्त्री एवं वीरेंद्र जैन बाबा को शॉल, श्रीफल, मणिमाला एवं स्मृति चिन्ह देकर युगल जोड़ी का बहुमान किया। जैन विद्वत् नवनीत शास्त्री किसी परिचय के मोहताज नहीं हैं। वे प्रतिदिन नित्यनियम से अभिषेक, पूजन, स्वाध्याय, शास्त्र प्रवचन करते हुए धार्मिक एवं सामाजिक गतिविधियों को अंजाम देते हैं। इसी प्रकार शासकीय उच्चतर माध्यमिक विद्यालय में प्राचार्य के पद पर कार्यरत वीरेंद्र जैन बाबा सांस्कृतिक एवं सामाजिक गतिविधियों में सलग्न रहकर उत्कृष्ट सेवाओं के लिए पहिचाने जाते हैं।

वृहद विधिक साक्षरता एवं जागरूकता शिविर का सफलतापूर्ण आयोजन

मुरैना। राष्ट्रीय विधिक सेवा प्राधिकरण नई दिल्ली एवं मध्यप्रदेश राज्य विधिक सेवा प्राधिकरण जबलपुर के निर्देशानुसार जिला विधिक सेवा प्राधिकरण मुरैना द्वारा 29 मार्च से 02 अप्रैल तक वृहद विधिक जागरूकता एवं साक्षरता शिविर का आयोजन प्रधान जिला न्यायाधीश एवं अध्यक्ष जिला विधिक सेवा प्राधिकरण मुरैना श्रीमती संगीता मदानके कुशल नेतृत्व में एसएफ गाउंड मुरैना में किया गया है। मेगा विधिक साक्षरता शिविर में न्यायमूर्ति श्री जितेंद्र माहेश्वरी, जज सर्वोच्च न्यायालय नई दिल्ली एवं न्यायमूर्ति श्री चंद्रशेखर, जज राजस्थान उच्च न्यायालय, न्यायमूर्ति श्री जी.एस. अहलवालिया, जज मध्यप्रदेश उच्च न्यायालय एवं पोर्टफोलियो जज मुरैना, न्यायमूर्ति श्री संजय द्विवेदी, जज मध्यप्रदेश उच्च न्यायालय, श्री धर्मेन्द्र सिंह, रजिस्ट्रार जनरल, मध्यप्रदेश उच्च न्यायालय जबलपुर के साथ ही गणमान्य व्यक्तियों द्वारा विजिट कर जानकारी ली गई। मेगा विधिक साक्षरता शिविर का उद्देश्य लोगो को कानून के प्रति जागरूकता व न्याय सबके लिए न्याय आएं द्वार परिलक्षित करना था।

नाबालिक भी कर रहे अवैध हथियारों का प्रदर्शन, सोशल मीडिया पर वायरल वीडियो में लिखा है बदमाशों का बाप

सत्ता सुधार ■ मुरैना

पिछले कुछ दिन से सोशल मीडिया पर हथियारों के प्रदर्शन का सिलसिला चल निकला है जो थम नहीं रहा है। अब कुछ दिन से एक और वीडियो सोशल मीडिया पर तेजी से वायरल हो रहा है जिसमें एक नाबालिक सर पर साफी बांधकर गले में कारतूस का पट्टा डाले हुए हैं और पेट पर तमंचा रखा हुआ है। इसके साथ ही एक अन्य वीडियो में वह कारतूस का पट्टा लिए हुए हैं। यह वीडियो सराय छेला थाना क्षेत्र के तिलौधा निवासी बबलू पुत्र पुरुषोत्तम का बताया जा रहा है। पिछले डेढ़ दशक से मुरैना जिले में अवैध हथियारों का कारोबार चरम सीमा पर पहुंच चुका है, लेकिन पुलिस अब तक हथियारों के सप्लायरों और कारखाने तक नहीं पहुंच पाई है।

पुलिस की नाकामी के कारण जिले में अवैध हथियारों का प्रदर्शन आए दिन देखने को मिल रहा है तथा पुलिस का कोई खोफ न होने के कारण लोग सोशल मीडिया पर भी इन्हें वायरल कर रहे हैं।

एक बार फिर से एक वीडियो सामने आया है, जिसमें एक युवक पलंग पर साफी बांधकर लेटा हुआ है तथा कारतूस का पट्टा

को मिल रहा है तथा पुलिस का कोई खोफ न होने के कारण लोग सोशल मीडिया पर भी इन्हें वायरल कर रहे हैं।

एक बार फिर से एक वीडियो सामने आया है, जिसमें एक युवक पलंग पर साफी बांधकर लेटा हुआ है तथा कारतूस का पट्टा

रवि तोमर करणी सेना के जिला उपाध्यक्ष मनोनीत

मुरैना। करणी सेना के जिला अध्यक्ष विष्णु सिंह तोमर द्वारा संगठन को गति देते हुए जिला उपाध्यक्ष के पद पर सक्रिय सदस्य रवि तोमर को जिला संपूर्ण जिम्मेदारी ईमानदारी से निभाने के लिए शुभकामनाएं दी हैं। जिला अध्यक्ष ने आशा व्यक्त की है कि वह संगठन द्वारा दी गई जिम्मेदारी को ईमानदारी और कर्तव्य से निर्वहन कर मजबूती प्रदान करेंगे। श्री तोमर की नियुक्ति पर संगठन के तमाम पदाधिकारी व सदस्यों के अलावा समाज के लोगों द्वारा हर्ष व्यक्त किया गया है।

समाजसेवी एवं सराफा कारोबारी शिवहरी दास का निधन

सत्ता सुधार ■ मुरैना

गुरुवार की दोपहर शहर के प्रसिद्ध समाजसेवी एवं सराफा कारोबारी तथा फर्म औछेताल शिवहरी दास सर्राफ, के संसालक शिवहरि दास सर्राफ का अस्वस्थता के चलते निधन हो गया। समाचार मिलते ही बड़ी संख्या में समाजसेवी एवं व्यवसाय उनके

स्टेशन रोड स्थित ने निवास पर पहुंचने लगे। देर शाम को उनकी शवयात्रा शहर के प्रमुख मार्गों से होती हुई बड़ेखर विश्व मुक्ति धाम पहुंची, जहां उनके बड़े पुत्र ने उन्हें मुखाग्नि दी। अंतिम संस्कार के दौरान बड़ी संख्या में शहर के गणमान्य नागरिक शामिल हुए।

करणी सेना ने सपा नेता सुमन का पुतला दहन किया

सत्ता सुधार ■ सबलगढ़

करणी सेना के ब्लॉक अध्यक्ष गोविंद सिंह जादौन के नेतृत्व में आज रामजीलाल सुमन का पुतला दहन किया। समाजवादी पार्टी के संसद रामजीलाल सुमन द्वारा संसद में राणा सांगा को गद्दार कहे जाने के विरोध में करणी सेना ने महाराणा प्रताप स्मारक से बाइक रैली निकाल कर अदालत चौराहे पर उसका पुतला दहन किया। करणी सेना के कार्यकर्ताओं एवं क्षत्रिय महासभा के पदाधिकारी द्वारा एसडीएम सबलगढ़ को ज्ञापन भी दिया। इसे राजपूत और हिंदू समाज का अपमान बताया। करणी सेना ने कहा कि राणा सांगा ने बाबर से कई युद्ध लड़े थे, एक युद्ध में उन्हें 80 घाव लगे थे, ऐसे वीर योद्धा को संसद में गाली देना पूरे समाज का अपमान है।

ससुराल आए पति के साथ पत्नी और साली ने की जमकर मारपीट

गुना। जिले में कुंभराज और राधौगढ़ थाना क्षेत्रों में महिलाओं द्वारा मारपीट के दो मामलों सामने आए हैं। कुंभराज में एक व्यक्ति के साथ उसकी पत्नी और साली ने मारपीट की, जबकि राधौगढ़ में एक महिला के साथ उसके मायके वालों ने मारपीट कर धमकी दी। दोनों मामलों में पुलिस ने शिकायत लेकर जांच शुरू कर दी है।

फरियादी सोनू पुत्र भैयालाल साहू (34), निवासी आरोन ने कुंभराज थाने में शिकायत दर्ज कराई कि उसकी पत्नी लक्ष्मी साहू उसके साथ नहीं रहती और भरण-पोषण का केस भी लगा रखा है।

सोनु ने बताया कि वह किसी काम से कुंभराज आया था, तभी अस्पताल के सामने उसकी पत्नी और साली संतोष साहू से सामना हो गया। दोनों ने उसे देखते ही गाली-गलौज शुरू कर दी और थपड़ मारने लगीं। उन्होंने उसे धमकी भी दी कि अगर दोबारा कुंभराज में दिखा तो जान से खत्म करवा देंगी। इस दौरान राहुल साहू नामक युवक ने उसे बचाया। पीड़ित ने थाने पहुंचकर कार्रवाई की मांग की है।

मायके वालों ने महिला के साथ मारपीट कर दी धमकी: इधर फरियादिया आशिषा खान (20), निवासी वार्ड नंबर 11, बरबटपुरा,

राधौगढ़ ने पुलिस को बताया कि वह अपने ससुराल में रहना चाहती है, लेकिन उसके मायके वाले जबरन उसे अपने घर ले जाना चाहते हैं। जब उसने उनके साथ जाने से मना किया तो उसके मामा आविद खान, जावेद खान, मां चांदनी और मौसी यासमिन ने गालियां देना शुरू कर दिया। महिला ने आरोप लगाया कि जावेद खान ने उसे थपड़ मारे, जबकि उसकी मां और मौसी ने झुमा-झटकी की। जब उसका पति शाहरुख बीच-बचाव के लिए आया तो जावेद खान ने उसे डंडे से मारा, जिससे उसके दाहिने हाथ में चोट आई।

बीफ न्यूज

खिरकिया में नवयुवक पर जान लेवा हमला



हरदा। छीपाबड़ थाना अन्तर्गत खिरकिया के वार्ड नं दस के निवासी अरबाज को उसी वार्ड में रहने वाले कुर्बान व उसके एक साथी ने जान लेवा हमला कर दिया उसे बेरहमी से डन्डे और लोहे के हथियार से मारा, जिससे अरबाज के सर में गहरी चोट आई है, मुंह और हाथ में भी गंभीर चोट आई है, खिरकिया सामुदायिक स्वास्थ्य केंद्र में प्राथमिक उपचार के बाद डॉक्टर ने गंभीर स्थिति बताते हुए हरदा जिला अस्पताल रेफर किया है,अरबाज के परिजनों ने बताया है अरबाज घर से पैसा लेकर मोहल्लै की दुकान पर खरीदी करने गया था, पीछे से कुर्बान और उसके दोस्त ने जान लेवा हमला किया, पीछे से किया गया वार इतना जबरजस्त था कि अरबाज गिर गया, गिरने के बाद भी उस पर कई बार किए गए।उसकी हालत नाजुक है, उसके परिजनों ने बताया है पैसा भी छीन चोट लगी है, उसे स्पष्ट दिखाई नहीं दे रहा है, उसकी मां फरजाना ने बताया है घटना के बाद छीपाबड़ थाना गई थी, लेकिन रिपोर्ट लिखने वाले कम्प्यूटर आपरेटर ने बताएं गए घटनाक्रम के अनुसार रिपोर्ट लिखने से मना किया गया।

14 नग अवैध नशीली दवाई (कोरेक्स) के साथ 3 गिरफ्तार



शहडोल। थाना धनपुरी में सूचना प्राप्त हुई कि सुमित शर्मा व राजकुमार पाल नाम के व्यक्ति, सुनिश्च धाम नरगड़ा नाला के पास धनपुरी में अवैध नशीली दवाई कोरेक्स बिक्री करने हेतु रुखे हैं। सूचना पर बनपुरी पुलिस द्वारा त्वरित कार्यवाही करते हुये पुलिस टीम गठित कर मुक्तिधाम नरगडा नाला के पास धनपुरी में घेराबन्दी कर दबिश दी गई है जो आरोपी क्रमशः 01. सुमित शर्मा पिता लालमणि शर्मा उम्र 33 साल निवासी वार्ड नं. 05 कटकोना थाना बुढ़ार एवं 02. राजकुमार पाल पिता प्रेमदास पाल उम्र 30 साल निवासी वार्डनं. 24 कछियान टोला धनपुरी के वस्तयाव हुये।

उपार्जन केंद्रों पर अनियमितताएं पाए जाने पर कारण बताओ नोटिस जारी

सीहोर। शासन के निर्देशानुसार जिले में 15 मार्च से 05 मई तक गेहें उपार्जन का कार्य किया जा रहा है। उपार्जन के लिए जिले में उपार्जन केंद्र भी निर्धारित किए गए हैं। कलेक्टर बालागुरु के. द्वारा श्यामपुर के छतरपुरा स्थित रामानुज वेयरहाउस संचालक भावना गौर पति सुरेंद्र गौर एवं श्यामपुर के चरनाल स्थित ब्रदीनाथ वेयरहाउस के गोदाम संचालक सीया बाई पति नर्मदा प्रसाद को केंद्र में अनियमितताएं पाए जाने पर कारण बताओ नोटिस जारी किया गया है। उल्लेखनीय है कि कलेक्टर बालागुरु के. के निर्देश पर कृषि कल्याण विभाग के उप संचालक ने इन उपार्जन केंद्रों का निरीक्षण किया था।

सत्ता सुधार ■ शहडोल

कुटीर एवं ग्रामोद्योग (स्वतंत्र प्रभार) राज्य मंत्री श्री दिलीप जायसवाल की उपस्थिति में आज हस्तशिल्प एवं हथकरघा विकास निगम शाखा,छतवाई में कौशल विकास उन्नयन प्रशिक्षण योजना के तहत शिल्पकारों को दिए जा रहे 75 दिवसीय प्रशिक्षण कार्य का शुभारंभ किया गया।

इस अवसर पर राज्य मंत्री श्री दिलीप जायसवाल ने यहां के प्रभारी प्रबंधक एवं डिजाइनर को निर्देशित करते हुए कहा कि हस्तशिल्प एवं हतकरघा विकास निगम शाखा छतवाई में प्रशिक्षण ले रहे शिल्पियों को उच्च एवं कुशल प्रशिक्षण दिलाता

सुनिश्चित करें। उन्होंने कहा कि शिल्पियों को नए-नए डिजाइन के प्रशिक्षण दिए जाएं। राज्य मंत्री ने कहा कि यह प्रशिक्षण कार्य 75 दिन तक ही सीमित नहीं रहेगा यह आगे भी निरंतर चलता रहेगा। उन्होंने कहा कि यहां कालीन के साथ-साथ दरी एवं चादर बनाने का भी प्रशिक्षण दिया जाए एवं उनके नए-नए डिजाइन बनाना भी सिखाया जाए। उन्होंने कहा कि छतवाई की बनी कालीन का उपयोग विधानसभा भवन में भी किया गया है यह हमारे लिए गौरव का विषय है। उन्होंने कहा कि ज्यादा से ज्यादा लोगों को प्रशिक्षण में शामिल किया जाए एवं प्रशिक्षण दिया जाए।

कार्यक्रम को संबोधित करते हुए विधायक जयसिंहनगर श्रीमती मनीषा सिंह ने कहा कि हमारे ग्राम छतवाई में बनी कालीन एवं दरी प्रदेश के साथ-साथ देश में भी प्रसिद्ध है। उन्होंने कहा कि हमारे यहां की माताएं-बहने कालीन की बुनाई एवं कास्ट की कलाकृति बनाने में कुशल कारीगर हैं। उन्होंने कहा कि कोरोना काल से पहले ग्राम पंचायत छतवाई का हस्तशिल्प एवं हतकरघा विकास निगम शाखा छतवाई का कार्य बड़ी तेजी से चल रहा था। कोरोना काल आने के बाद किन्हीं कारणों से बंद हो गया था। उन्होंने कहा कि राज्य मंत्री श्री दिलीप जायसवाल की पहल



पर यह पुनः खोला गया है। इसमें हमारे यहां की माताएं एवं बहने फिर से कार्य कर अपने हुनर को निखारेंगी तथा अपने हाथों की कला से फिर से छतवाई एवं शहडोल

जिले का नाम रोशन करेंगी।

इस दौरान कुटीर एवं ग्रामोद्योग (स्वतंत्र प्रभार) राज्य मंत्री श्री दिलीप जायसवाल ने हस्तशिल्प एवं हथकरघा

विकास निगम शाखा छतवाई का निरीक्षण भी किया तथा प्रशिक्षण ले रही महिलाओं से चर्चा भी की।

कार्यक्रम में अध्यक्ष नगरपालिका शहडोल श्री घनश्याम दास जायसवाल, अध्यक्ष जनपद पंचायत सोहागपुर श्रीमती हीरावती कोल, समाज सेवी श्रीमती अमिता चपरा, अतिरिक्त मुख्य कार्यपालन अधिकारी जिला पंचायत श्री मुद्रिका सिंह सहित, हस्तशिल्प एवं हथकरघा विकास निगम शाखा छतवाई के प्रभारी प्रबंधक श्री शिवशंकर पाण्डेय, डिजाइनर अंकिता चन्द्रवर्शी अन्य जनप्रतिनिधि अधिकारी एवं काफी संख्या में शिल्पी बहने उपस्थित रहें।

बीज के नाम पर किसानों को लूट रही बीज समितियां

किसानों से कम रेट पर लेकर 2 गुना में दिया जा रहा बीज

सत्ता सुधार ■ हरदा
जिले में कृषि विभाग और सहकारिता विभाग की बीज समितियों द्वारा बीज उपलब्ध कराने के नाम पर खुलेआम लूट खसोट किया जा रहा है। इस पर जिला प्रशासन और कृषि विभाग मूक दर्शक बना हुआ है। किसानों से कम दर पर अनाज खरीद कर रखरखाव के बाद वही बीज दो गुने से अधिक दाम पर किसानों को दिया जा रहा है। 8हजार प्रति क्विंटल की दर से खरीदा गया और वही किसानों को 12 से 15 हजार रुपये प्रति क्विंटल की दर से दिया जा रहा है। गेहूं, चना, मूंग, सोयाबीन सहित अन्य बीज में इसी तरह से वर्षों से गोलमाल किया जा रहा है। किसानों के अनाज को किसानों को दो गुने दाम पर दिया जा रहा है। बीज समितियों की इस मनमानी पर अंकुश लगाने और बीजोपचार रखरखाव के खर्च को इतना बड़ा चबाकर वसूलने से कि जाने की स्थिति दर्शाने हो गई है।

बीज समितियों की मनमानी : कृषि और सहकारिता विभाग के बीज समितियों की मनमानी चरम सीमा पर



शासन की गाइडलाइन का पालन नहीं

बीज समितियों द्वारा शासन की गाइडलाइन का पालन नहीं करके जहां एक ओर कायदे कानूनों का उल्लंघन करके टैक्स की चोरी की जा रही है। वहीं दूसरी ओर औने-पौने दाम पर देकर किसानों को लूटा जा रहा है। अमानक बीज पाये जाने पर, कम उगने और पैदावार कम होने पर शिकायत को अनदेखा करके बचाव किया जाता है। कृषि विभाग और जिला प्रशासन इस मामले में कठोर कार्यवाही करने से मुकर रहा है। इससे स्थिति दिनों-दिन गंभीर होती जा रही है।

है। बीज उपलब्ध कराने के नाम पर ओने-पोने दाम पर बीज दिया जा रहा है और हर वर्ष यही हो रहा है। बीज समितियां स्वयं खेती नहीं करती किसानों के ही अनाज को ज्यादा कीमत पर किसानों को दिया जा रहा है। रखरखाव और बीजो उपचार के नाम पर इतना अधिक वसूला जा रहा है कि किसानों की स्थिति दर्शाने हो गई है। अक्सर बीज ठीक से उगता भी नहीं है

और उनका विकास और उत्पादन उम्मीद के अनुकूल नहीं होता है। बीज समितियों की मनमानी पर अंकुश लगाने के लिए कोई ठोस प्रयास नहीं किया जा रहे हैं। जिसके कारण समितियों द्वारा खुलेआम लूट खसोट किया जा रहा है।

जिला कलेक्टर से कार्रवाई की मांग : जिले में जिन बीज समितियों का बीज बिक रहा है। उनकी

मुख्य नगर पालिका अधिकारी कल्याण संघ और कर्मचारी संगठनों ने संयुक्त रूप से सौंपा ज्ञापन



सत्ता सुधार ■ सीहोर
गुरुवार को मुख्य नगर पालिका अधिकारी कल्याण संघ एवं अन्य कमज्चारी संगठनों ने विगत 29 मार्च 2025 को प्रदीप शर्मा मुख्य नगरपालिका अधिकारी दमोह के निवास पर जाकर स्थानीय ठेकेदार विवेक भावना गौर पति सुरेंद्र गौर एवं श्यामपुर के चरनाल स्थित ब्रदीनाथ वेयरहाउस के गोदाम संचालक सीया बाई पति नर्मदा प्रसाद को केंद्र में अनियमितताएं पाए जाने पर कारण बताओ नोटिस जारी किया गया है। उल्लेखनीय है कि कलेक्टर बालागुरु के. के निर्देश पर कृषि कल्याण विभाग के उप संचालक ने इन उपार्जन केंद्रों का निरीक्षण किया था।

अधिकारी जिला शहरी विकास अधिकरण, भूपेंद्र कुमार दीक्षित मुख्य नगर पालिका अधिकारी नगर पालिका सीहोर, प्रफुल्ल गठ्रे मुख्य नगर पालिका अधिकारी नगर परिषद भेरूदा, छुट्टन नगरपालिका अधिकारी दमोह के निवास पर जाकर स्थानीय ठेकेदार विवेक भावना गौर पति सुरेंद्र गौर एवं श्यामपुर के चरनाल स्थित ब्रदीनाथ वेयरहाउस के गोदाम संचालक सीया बाई पति नर्मदा प्रसाद को केंद्र में अनियमितताएं पाए जाने पर कारण बताओ नोटिस जारी किया गया है। उल्लेखनीय है कि कलेक्टर बालागुरु के. के निर्देश पर कृषि कल्याण विभाग के उप संचालक ने इन उपार्जन केंद्रों का निरीक्षण किया था।

प्रदेश की मूल गौवंशीय नस्ल एवं भारतीय उन्नत नस्ल की दुधारू गायों हेतु पुरूस्कार योजना

दमोह। राज्य शासन के पशुपालन एवं डेयरी विभाग द्वारा वित्तीय वर्ष 2025-26 में प्रदेश की मूल गौवंशीय नस्ल एवं भारतीय उन्नत नस्ल की दुधारू गायों को पुरूस्कृत किये जाने हेतु विकासखण्ड स्तर पर 02 अप्रैल से 04 अप्रैल 2025 तक आवेदन आमंत्रित किये गये है। योजना अंतर्गत अधिक दुग्ध उत्पादन देने वाली गायों के पशुपालकों को पुरूस्कृत किया जायेगा। पशुपालन एवं डेयरी विभाग के उपसंचालक ने बताया प्रदेश की मूल गौवंशीय नस्ल योजना अंतर्गत सभी वर्ग के पशुपालक जिनके पास दमोह जिले की केनकथा नस्ल की गाय जिसका दुग्ध उत्पादन प्रतिदिन 04 लीटर अथवा इससे अधिक है, भारतीय उन्नत नस्ल योजना के अंतर्गत सभी वर्ग के पशुपालक जिनके पास भारतीय नस्ल की उन्नत दुधारू गाय जिसका दुग्ध उत्पादन 06 लीटर अथवा इससे अधिक है आवेदन कर सकते हैं। उन्होंने जिले के समस्त पशुपालकों को सूचित किया है कि संबंधित विकास खण्ड की पशु चिकित्सालय संस्था से आवेदन प्राप्त कर जिले के समस्त पशुपालकों को सूचित किया है कि संबंधित विकास खण्ड स्तरीय संस्था पशु चिकित्सालय पर 04 अप्रैल 2025 शाम 04 बजे तक जमा कर सकेंगे।

भाजपा सरकार के संरक्षण में सौरभ शर्मा को मिली जमानत के विरोध में कांग्रेसजनों ने किया विरोध प्रदर्शन

सत्ता सुधार ■ सीहोर
परिवहन विभाग के पूर्व आरक्षक सौरभ शर्मा को जमानत मिलने का कांग्रेस पार्टी लगातार विरोध कर रही है। मंगलवार को सीहोर जिला कांग्रेस कमटी अध्यक्ष राजीव गुजराती के निर्देश पर नेता प्रतिपक्ष विवेक राठौर के नेतृत्व में



भ्रष्टाचारी सौरभ शर्मा को जमानत दिए जाने के विरोध में कोतवाली चौपहे पर प्रतिकार्य पाप का घड़ा फोड़ कर एवं भाजपा सरकार के विरोध में गगन भेदी नारों के साथ विरोध प्रदर्शन किया। विवेक राठौर ने कहा कि सौरभ शर्मा की जमानत भारतीय जनता पार्टी को उजागर करती है, लोकायुक्त 60 दिन में चालान पेश नहीं कर सकी, ऐसी संस्था किस काम की जो चालान नहीं पेश कर पाई। एक पूर्व कांस्टेबल जो भ्रष्टाचार में रगे हाथों पकड़ा गया उसे जमानत मिल गई। उन्होंने कहा कि प्रदेश में खुलेआम भ्रष्टाचार चल रहा है। जिन अधिकारियों के कारण चालान पेश नहीं हुआ उन पर कार्रवाई होना चाहिए।

लोकायुक्त को तत्काल भंग कर दूसरी संस्था बननी चाहिए, जिससे सही तरह से जांच हो सके। सौरभ शर्मा मामले की जांच हाईकोर्ट की निगरानी में होनी चाहिए। साथ ही कांग्रेसजनों ने भाजपा सरकार से सवाल सौरभ शर्मा की जमानत भारतीय जनता पार्टी को उजागर करती है, लोकायुक्त 60 दिन में चालान पेश नहीं कर सकी, ऐसी संस्था किस काम की जो चालान नहीं पेश कर पाई। एक पूर्व कांस्टेबल जो भ्रष्टाचार में रगे हाथों पकड़ा गया उसे जमानत मिल गई। उन्होंने कहा कि प्रदेश में खुलेआम भ्रष्टाचार चल रहा है। जिन अधिकारियों के कारण चालान पेश नहीं हुआ उन पर कार्रवाई होना चाहिए।

मामले की निष्पक्ष जांच हाईकोर्ट के मुख्य न्यायाधीश की निगरानी में हो। जयदीप प्रसाद के ट्रांसफर और समयावधि में चालान पेश नहीं करने के कारणों की विस्तृत जांच हो। भाजपा सरकार का पाप का घड़ा भर चुका है आने वाले समय में जनता भाजपा को मुंहतोड़ जवाब देगी। इस अवसर पर प्रमुख रूप से नईम नवाब, प्रीतम दयाल चौरसिया, रमेश गुप्ता, सुनील दुवे, रामायण प्रसाद शुक्ला, विवेक राठौर, घनश्याम यादव, नेन्द्र खंगाराले, मनोज परमार, आशीष गेहलोत, सुदीप व्यास, मजीद अंसारी, हसीन कुरैशी, संतोष पटेल, देवी सिंह थरोल, के.के.रिछारिया, तुलसी राजकुमार राठौर, हर्षदीप राठौर, कमलेश चण्डक, भगत सिंह तोमर, पंकज शर्मा, कपिल गौर, विनीत गोयल, गजराज परमार, तनिका त्यागी, यश यादव, दीपक सोनकर, मनीष मेवाड़ा, शुभम सक्सेना, विक्की विजयवर्मा, विजय वर्कें आदि कांग्रेसजन उपस्थित रहे।

पार्षद सिल्लू रजक ने किया स्कूल में प्रवेश उत्सव कार्यक्रम का शुभारम्भ



सत्ता सुधार ■ शहडोल
सरदार वल्लभ भाई पटेल, वार्ड नंबर 5 स्कूल, घरीला मोहल्ला में पार्षद सिल्लू रजक द्वारा 'प्रवेश उत्सव' का शुभारम्भ मे माँ सरस्वती वीणा दायनी के समक्ष दीप प्रज्वलित कर पुष्प अर्पित किया गया किया गया। इसके बाद बच्चों को शिक्षा सम्बन्धी पुस्तकें सामग्री कक्षा 1 से लेकर आठवीं तक की निशुल्क वितरित की गई। बच्चों के मन में विद्यालय में प्रवेश करने का उत्साह बढ़े और उनकी रूचि को जगाने के लिए उन्हें शिक्षा के महत्व को बताया। विगत सत्र में

अधिक दिनों की उपस्थिति वाले छात्रों को टिफिन बॉक्स तथा स्मृति चिन्ह दिये गये। सभी शिक्षा केंद्र, स्कूलों में वार्षिक परीक्षायें लागूणा समाप्त हो चुकी है। आगामी सत्र की शिक्षा प्रारम्भ करने के पूर्व छात्र-छात्राओं में विद्यालय में प्रवेश और शिक्षा के प्रति उत्साह हो, इसके लिए सभी शासकीय स्कूलों में 'प्रवेश उत्सव' कार्यक्रम आयोजित किया जा रहा है। शासन की मंशानुसार अधिक से अधिक बच्चे शिक्षा प्राप्त करने के लिए स्कूल पहुँचे, इस उद्देश्य से सभी शासकीय विद्यालयों में प्रवेश उत्सव

के रूप में मनाया जा रहा है।

प्रवेश उत्सव कार्यक्रम पर पार्षद सिल्लू रजक ने स्कूली बच्चों से बातचीत की और कहा कि शिक्षा हमारे जीवन में अत्यधिक महत्वपूर्ण है। शिक्षा से ही मनुष्य अपने जीवन में तरक्की कर पाता है। कार्यक्रम के दौरान बच्चों ने भी एक-एक कर अपनी प्रतिभा का प्रदर्शन किया, जिसकी सभी ने प्रशंसा की और उनका उत्साहवर्धन किया।

सिल्लू रजक पार्षद ने सभी बच्चों को कहा कि अच्छे से पढ़-लिखकर आगे बढ़ें, क्योंकि शिक्षा ही उन्नति का आधार है। अपने उज्जवल भविष्य की ओर आगे बढ़ते रहें और अपने माता-पिता के साथ ही देश का नाम सारे जग में रौशन करें। अधिक से अधिक संख्या में बच्चों को स्कूल चलने के लिए प्रेरित करें।

इस अवसर पर सरदार वल्लभ भाई पटेल वार्ड ने. 5 विद्यालय के प्रधानाचार्य, शिक्षक एवं शिक्षिकायें, एवं वार्ड के अन्य सम्मानित जन उपस्थित रहे।

शाला प्रवेशोत्सव कार्यक्रम संपन्न

हरदा । महात्मा गांधी शासकीय उच्चतर माध्यमिक विद्यालय हरदा में स्कूल शिक्षा विभाग हरदा के द्वारा गुरुवार को शाला प्रवेश उत्सव का जिला स्तरीय कार्यक्रम आयोजित किया गया। कार्यक्रम में विधायक हरदा डॉ. आर.के. दोगने, अध्यक्ष जिला पंचायत गजेंद्र शाह, उपाध्यक्ष जिला पंचायत दर्शन सिंह गहलोद, जिला पंचायत की डीईओ श्रीमती सविता झानिया, जिला शिक्षा अधिकारी डी.एस. रघुवंशी एवं सहायक संचालक शिक्षा बलवंत पटेल भी मौजूद थे। कार्यक्रम का शुभारम्भ मा सरस्वती की प्रतिमा पर माल्यार्पण एवं दीप प्रज्वलन कर किया गया। इस अवसर पर जिला पंचायत अध्यक्ष श्री शाह ने अपने उद्बोधन में कहा कि बच्चे देश का भविष्य है। बच्चे मन लगाकर पढ़ाई करें और नियमित रूप से शाला में उपस्थित रहें। उनके लिये सभी आवश्यक व्यवस्थाएं सरकार कर रही है। हरदा विधायक डॉ. दोगने ने बच्चों को प्रेरित करते हुए कहा कि अपने माता-पिता एवं गुरुजनों का सम्मान करें। जिला पंचायत उपाध्यक्ष श्री गहलोत ने बच्चों से सीधा संवाद कर उन्हें पढ़ाई के लिये प्रेरित किया। मुख्य कार्यपालन अधिकारी जिला पंचायत श्रीमती झानिया ने अपने उद्बोधन में कहा कि विद्यार्थियों को स्कूल में कक्षाएं नियमित रूप से अटेंड करनी चाहिए। कार्यक्रम में उपस्थित अतिथियों ने उपस्थित विद्यार्थियों का पुष्पमाला पहनाकर स्वागत किया और उन्हें नए शिक्षा सत्र के लिये पाठ्य पुस्तकें प्रदान की। कार्यक्रम के अंत में आभार प्रदर्शन जिला शिक्षा अधिकारी श्री डी.एस. रघुवंशी ने किया।



नरवाई ना जलाने और अर्थदण्ड से अवगत कराने कराई जा रही मुनादी



सत्ता सुधार ■ दमोह
कलेक्टर सुधीर कुमार कोचर द्वारा दिये गये निर्देशों के तहत जिले में किसान भाईयों को नरवाई ना जलाने जागरूक किया जा रहा है। इसी क्रम में उपसंचालक कृषि श्री जे.एल. प्रजापति ने बताया दमोह जिले के ग्राम पंचायतों में नरवाई में आग न लगाने के लिए कृषि विस्तार अधिकारियों के माध्यम से विशेष अभियान चलाया जा रहा है, जिसके तहत ग्राम पंचायतनों में मुनादी का कार्य एवं कृषकों को प्रशिक्षित किया जा रहा है। उन्होंने बताया ग्राम

धनगौर विकासखंड तेंदूखड़ा, ग्राम पंचायत देवडोंगरा, विकासखण्ड पटेरा, हटा के ग्राम अचलपुरा, तेंदूखड़ा के ग्राम गुरुन्ही में नरवाई ना जलाने जागरूक किया गया। साथ ही अर्थदण्ड के बारे में ग्रामीणजनों को अवगत कराया गया। इसी प्रकार ग्राम अंचलपुरा (Magdupura) कोटवार द्वारा संध्याकालीन मुनादी कराई गई। साथ ही ग्राम देवगणद्धी में किसानों को नरवाई प्रबंधन के बारे में जानकारी दी गई और साथ में आग लगाने पर दंडात्मक कार्यवाही के बारे में अवगत कराया गया।

हाई स्कूल भवन अंचल के बच्चों के अनगिनत सपनों की बुनियाद बनेगा: विधायक लारिया



विधायक लारिया के अथक प्रयासों से स्वीकृत 1 करोड़ 47 लाख रू.की लागत से बनने वाले स्कूल भवन का भूमिपूजन सम्पन्न

सत्ता सुधार ■ बीना (सागर)

नरयावली विधायक इंजी.प्रदीप लारिया ने गुरुवार को विधानसभा अंतर्गत ग्राम दुंगासरा में 1 करोड़ 47 लाख रु. की लागत से बनने वाले हाई स्कूल भवन का भूमिपूजन किया।

भूमिपूजन अवसर पर विधायक लारिया ने कहा कि यह अत्यंत हर्ष की बात है कि अब यहां हाई स्कूल भवन का निर्माण कार्य शुरू हो जाएगा। यह स्कूल भवन अंचल के बच्चों के अनगिनत सपनों की

बुनियाद बनेगा। उन्होंने लोक निर्माण के अधिकारियों के साथ ठेकेदार को निर्देशित किया कि निर्माण अच्छी गुणवत्ता के साथ तय समय सीमा में पूरा किया जाए। उन्होंने कहा कि यह निर्माण बच्चों से जुड़ा है इसमें गुणवत्ता सबसे अच्छी होनी चाहिए। इस दौरान उन्होंने कहा कि मुख्यमंत्री डॉ.मोहन यादव जी के नेतृत्व में प्रदेश में विकास मूलक कार्यों के विस्तार के लिए लगातार कार्य कर रहे हैं। विभिन्न हितग्राही मूलक योजनाओं के माध्यम से नागरिकों को लाभान्वित किया जा रहा है। क्षेत्र में विकास कार्यों को नई ऊंचाई देने के लिए पूरे समर्पण के साथ कार्य करने के लिए हम संकल्पित हैं। इस अवसर पर मकरोनिया ग्रामीण मंडल अध्यक्ष, भाजपा पदाधिकारी- कार्यकर्ता, सरपंचगण, ग्रामवासी, शिक्षक एवं बच्चे बड़ी संख्या में मौजूद रहे।

प्रवेशोत्सव के तीसरे दिन सीएम राइज विद्यालय में खेल एवं सांस्कृतिक कार्यक्रमों का आयोजन

बण्डा (सागर)। स्कूल चले हम अभियान के अंतर्गत नगर के शासकीय उत्कृष्ट उच्चतर माध्यमिक सीएम राइज विद्यालय में चार दिवसीय प्रवेशोत्सव के तीसरे दिन गुरुवार को विभिन्न सांस्कृतिक कार्यक्रमों के साथ-साथ खो-खो, शटल, चम्मच दौड़, कुर्सी दौड़, सौ मीटर दौड़, अंताक्षरी सहित विभिन्न खेलों का आयोजन किया गया। छात्रा मोनिका लोधी, रक्षा प्रजापति, लक्ष्मी राजपूत, कंचन लोधी, गौरी अहिरवार, नैन्सी यादव, रुचि लोधी, राधिका चौबे सहित अन्य छात्र-छात्राओं ने बुंदेली लोकगीतों के साथ-साथ कई प्रकार के भजन एवं गीतों की प्रस्तुति दी उसके बाद अनामिका आट्ट्या, खुशी विश्वकर्मा, संजना यादव, रिया साहू, माही सिंह, पलक दांगी आदि ने सामूहिक नृत्य प्रस्तुत कर उपस्थित सभी अतिथियों का मनमोह लिया। तृतीय दिवस के कार्यक्रम में प्रमुख रूप से प्रधानाध्यापक संजय सेन, खेल शिक्षक राजेश राजपूत, नृत्य शिक्षिका अंजनी श्रीवास्तव, संगीत शिक्षक चंद्रकांत सेन, श्रीमती भारती श्रीवास्तव, श्रीमती रागनी जैन



सहित अन्य सभी शिक्षक-शिक्षिकाओं की विशेष उपस्थिति रही। कार्यक्रम का मंच संचालन शिक्षक रंजीत गौर एवं आभार व्यक्त वरिष्ठ शिक्षिका डॉ.वंदना तिवारी द्वारा किया गया। खेल शिक्षक राजेश राजपूत एवं नृत्य शिक्षिका अंजनी श्रीवास्तव ने कार्यक्रम को संबोधित करते हुए बतलाया कि पढ़ाई के साथ-साथ खेल एवं सांस्कृतिक गतिविधियों के माध्यम से ही बच्चों का सर्वांगीण विकास संभव है। तीसरे दिवस के कार्यक्रम को आयोजित कराने में विद्यालय के समस्त शिक्षक-शिक्षिकाओं का विशेष योगदान रहा। छात्र अनंत श्रीवास्तव, कृष्णकांत अहिरवार, घनश्याम अहिरवार, लकी रैकवार, गोपाल, हेमंत अहिरवार, लोकेश श्रीवास्तव, विकास राठौर आदि ने खेलों में उत्कृष्ट प्रदर्शन किया।

नगर पालिका द्वारा अस्थाई अतिक्रमण हटाने की मुहिम दूसरे दिन भी जारी रही



सत्ता सुधार ■ बीना (सागर)

बुधवार को बीना नगर पालिका द्वारा अस्थाई अतिक्रमण हटाने की मुहिम झांसी गेट स्थित ओवर ब्रिज के नीचे स्थित अस्थाई अतिक्रमण हटाने की मुहिम मुख जगनेरिया एवं उनकी टीम द्वारा शुरू किया गया। जो गुरुवार को अस्थाई अतिक्रमण हटाने की मुहिम जारी रही। जबकि नगर पालिका परिषद द्वारा पहले से सूचना जारी कर दी गई थी किंतु दुकानदार एवं फुटकर दुकानदार इस बात को मानने को तैयार नहीं थे आखिर नगर पालिका को मजबूर होकर अस्थाई अतिक्रमण हटाने के लिए मुहिम शुरू करनी पड़ी। लगातार बीना में बियाड़ती यातायात व्यवस्था को लेकर आए दिन प्रशासन के कार्यों पर उंगलियां उठ रही थी। दुकानदार अपनी दुकान से 5 फीट बाहर समान लगाकर बैठे हुए थे विशेष कर सर्वोदय चौराहा, अंबेडकर तिराहा, सिनेमा तिराहा एवं महावीर चौक जहां पर यातायात व्यवस्था हमेशा बिगड़ी रहती थी आज जब नगर पालिका द्वारा अस्थाई अतिक्रमण

हटाने की मुहिम चली कुछ लोगों ने अपना सामान खुद हटाए और कुछ को नगर पालिका द्वारा हटाया गया। सीएमओ रामप्रकाश जगनेरिया के नेतृत्व में टीम महावीर चौक पहुंची। सब्जी-फल के ठेलों को ओवर ब्रिज के नीचे स्थानांतरित किया गया। बड़ी बजरिया में टीन शेड और सब्जी-फल की दुकानें हटाई गईं। एसडीएम विजय डेहरिया ने बड़ी बजरिया में राजस्व अमले के साथ कॉमर्शियल कॉम्प्लेक्स का निरीक्षण किया। यहां नजूल पट्टों पर अवैध व्यवसायिक निर्माण मिले। कई लोगों ने आवासीय एनओसी पर कॉमर्शियल कॉम्प्लेक्स बना लिए थे। एसडीएम ने सभी को तीन दिन में दस्तावेज जमा करने के निर्देश दिए। अभियान गांधी तिराहे तक पहुंचा, जहां गुमठियां और टीन शेड हटाए गए। शाम 6 बजे अभियान समाप्त हुआ। अधिकतर लोगों ने स्वयं अतिक्रमण हटा लिया। कुछ भू-स्वामियों को मकान की एनओसी दिखाने के नोटिस जारी किये गए।

डी.ए.वी बी.आर बीना विद्यालय में शिक्षकों के प्रशिक्षण कार्यक्रम का सफलतापूर्वक आयोजन



सत्ता सुधार ■ बीना (सागर)

प्राचार्य अशोक कुमार मिश्रा के कुशल मार्गदर्शन में एक प्रशिक्षण कार्यक्रम सफलता पूर्वक आयोजन किया गया। प्रशिक्षण का केंद्र बिंदु समावेशी शिक्षा पर आधारित था। इस कार्यक्रम का प्रमुख उद्देश्य विभिन्न क्षमता वाले छात्रों को समझना और समर्थन देना था। समाज के विभिन्न वर्गों के छात्रों तथा विभिन्न क्षमता वाले छात्रों को समान अवसर प्रदान करने की दिशा में महत्वपूर्ण कदम उठाते हुए इस प्रशिक्षण कार्यक्रम का आयोजन हुआ जिसका विषय था - समावेशी शिक्षा विभिन्न क्षमता वाले छात्रों को समझना और उनकी समर्थन करना। इस कार्यक्रम का प्रमुख उद्देश्य विभिन्न क्षमता वाले छात्रों की पहचान करना और उन्हें उचित सहायता प्रदान करना है। उन्होंने इसे समाज के लिए एक सशक्त कदम बताया। कार्यक्रम में अशोक कुमार मिश्रा (प्रधानाचार्य) ने आगंतुक अतिथियों को पुष्पगुच्छ प्रदान कर स्वागत किया। और प्रशिक्षकों को संबोधित करते हुए इस प्रशिक्षण कार्यक्रम के महत्व पर चर्चा की। उन्होंने शिक्षकों से अपील की कि वे इस प्रशिक्षण का प्रयोग अपनी कक्षा में करें और विभिन्न-क्षमता वाले छात्रों के साथ बेहतर तरीके से संवाद स्थापित करें। उनके साथ सहानुभूति पूर्वक व्यवहार रखें और यथोचित सहयोग कर उनका विकास सुनिश्चित करें। इस

कार्यक्रम का शुभारंभ मुख्य अतिथि शिरीष चंदिकर जी (जी.एम. बी.पी.सी.एल.) द्वारा दीप प्रज्वलन से हुआ, जिसमें सभी सम्मानित अतिथियों ने भाग लिया। चंदिकर ने अपने उद्घाटन भाषण में समावेशी शिक्षा की महत्ता पर प्रकाश डाला और बताया कि इस तरह के प्रशिक्षण कार्यक्रमों का उद्देश्य विभिन्न क्षमता छात्रों की पहचान करना और उन्हें उचित सहायता प्रदान करना है। उन्होंने इसे समाज के लिए एक सशक्त कदम बताया। कार्यक्रम में अशोक कुमार मिश्रा (प्रधानाचार्य) ने आगंतुक अतिथियों को पुष्पगुच्छ प्रदान कर स्वागत किया। और प्रशिक्षकों को संबोधित करते हुए इस प्रशिक्षण कार्यक्रम के महत्व पर चर्चा की। उन्होंने शिक्षकों से अपील की कि वे इस प्रशिक्षण का प्रयोग अपनी कक्षा में करें और विभिन्न-क्षमता वाले छात्रों के साथ बेहतर तरीके से संवाद स्थापित करें। उनके साथ सहानुभूति पूर्वक व्यवहार रखें और यथोचित सहयोग कर उनका विकास सुनिश्चित करें। इस

कार्यक्रम में कालीचरण षडंगी और तनुश्री घोष ने अपने अनुभव साझा किए। उन्होंने बताया कि बच्चों के साथ कैसे बेहतर संवाद किया जा सकता है, और समावेशी शिक्षा के महत्व को समझाया। इस कार्यक्रम का समापन प्रमाणपत्र वितरण से हुआ, जिसमें प्रधानाचार्य अशोक कुमार मिश्रा जी ने सभी प्रतिभागियों को प्रमाणपत्र वितरित किए। कार्यक्रम में उपस्थित शिक्षकों और अन्य भागीदारों ने इस तरह के प्रशिक्षण कार्यक्रमों को शिक्षा के क्षेत्र में एक सकारात्मक कदम बताया और समावेशी शिक्षा के प्रसार के लिए अपने योगदान का संकल्प लिया। इस प्रशिक्षण कार्यक्रम ने विभिन्न क्षमता वाले छात्रों के प्रति शिक्षकों और समाज की जागरूकता को बढ़ाने के लिए प्रोत्साहित किया, जिससे छात्रों को बेहतर अवसर प्राप्त हो सके और समावेशी शिक्षा की दिशा में एक मजबूत कदम बढ़ाया जा सके। कार्यक्रम का समापन जेपी एंटीनी सर द्वारा आभार ज्ञापन के साथ हुआ।

विद्या भारती ने लालगढ़-पुरी एक्सप्रेस के स्टापेज की मांग की

बीना (सागर)। मालखेड़ी रेलवे स्टेशन से निकलने वाली ट्रेन क्रमांक 20471 एवं 20472 लालगढ़-पुरी-लालगढ़ सुपर फास्ट एक्सप्रेस के स्टाप की मांग की गई है। विद्याभारती के जिला सचिव महेश अग्रवाल ने रेल मंत्री को पत्र लिखकर मांग कि स्टेशन पर पुरी जाने वाली उत्कल एक्सप्रेस जैसी ट्रेनों का स्टापेज है, लेकिन सुपर फास्ट ट्रेनों को नहीं रोकना जा रहा है। पुरी के लिये बीना मुख्य स्टेशन से कोई ट्रेन उपलब्ध नहीं है, बीना मालखेड़ी से मात्र एक ही ट्रेन कलिंग उत्कल एक्सप्रेस है जो कि रात्रि 9-50 बजे चलकर तीसरे दिन 6-06 मि. पर पहुंचती है अर्थात् 29-35 मि. लेती है। जबकि 20471 बीकांर पुरी एक्सप्रेस का स्टापेज किया जाता है तो यह ट्रेन 23 घण्टे से कम समय में बीना से पुरी पहुंचा देगी। लालगढ़-पुरी सुपर फास्ट 20471/20472 इस ट्रेन का स्टापेज मुंगावली जैसे तहसील करवा की छोटी सी स्टेशन पर भी है। रनिंग समय में पर्याप्त मार्जिन होने के कारण बीना मालखेड़ी स्टापेज से टाईम टेबिल में परिवर्तन की आवश्यकता नहीं। यहाँ ट्रेन थ्रू चलाई जा रही है। विद्याभारती ने इस ट्रेन के स्टापेज की मांग की है।

शिक्षा के अभाव में कोई भी छात्र न रहे वंचित : नपाध्यक्ष लता सकवार



सत्ता सुधार ■ बीना (सागर)

स्कूल चले अभियान के अंतर्गत दूसरे दिन भविष्य से भेंट कार्यक्रम का आयोजन शासकीय कन्या उच्चतर माध्यमिक विद्यालय बीना में संपन्न हुआ जहां मुख्य अतिथि नगर पालिका अध्यक्ष लता सकवार ने कहा कि शिक्षा के अभाव में कोई भी छात्र वंचित नहीं रहे इसके लिए मध्य प्रदेश सरकार लगातार छात्रों के हित में कार्य कर रही है शिक्षा ही समाज और राष्ट्र की उन्नति की आधारशिला है। स्कूल चले हम अभियान के माध्यम से अधिक से

अधिक बच्चों को स्कूल से जोड़कर, उनके उज्ज्वल भविष्य की नींव मजबूत करने का प्रयास किया जा रहा है। कार्यक्रम में छात्राओं को पुस्तकें भी वितरण की गई। कार्यक्रम में भाजपा युवा मोर्चा जिला मंत्री भूपेन्द्र राय ने भी अपना संबोधन देते हुए छात्राओं से अपने भविष्य संवारने हेतु लक्ष्य तय करने की बात कही। कार्यक्रम में प्रमुख रूप से नवीन साहू, डेबू लखेरा रोशन रजक , स्कूल प्राचार्य वीपी प्रजापति, केके जैन, साहू सर सरला मिश्रा , अजय ठाकुर उपस्थित रहे।

कलेक्टर ने किया उल्दन बांध परियोजना का निरीक्षण प्रभावित ग्रामों में पुनः करे सर्वे, तीन-तीन दिन लगाए शिविर

सत्ता सुधार ■ बंडा (सागर)

कलेक्टर संदीप जी आर ने पुलिस अधीक्षक विकास शाहवाल सहित अन्य अधिकारियों के साथ उल्दन बांध परियोजना का निरीक्षण किया। उन्होंने निर्देश दिए हैं कि प्रभावित ग्रामों में पुनः सर्वे कार्य कराएँ साथ ही प्रभावित ग्रामों में तीन-तीन दिन शिविर लगाएँ, जिसमें बैंकर्स एवं सभी राजस्व अधिकारी मौजूद रहें। इस अवसर पर जिला पंचायत के मुख्य कार्यपालन अधिकारी विवेक के वी, एसडीएम बंडा रवीश्री श्रीवास्तव, एसडीएम शाहगढ़ नवीन सिंह ठाकुर, जल संसाधन विभाग के अनिरुद्ध आनंद सहित तहसीलदार एवं अन्य अधिकारी मौजूद थे। कलेक्टर संदीप जी आर ने बंडा में निर्माणधीन उल्दन बांध परियोजना का मौके पर जाकर निरीक्षण किया। उन्होंने निर्देश दिए कि उल्दन बांध परियोजना का कार्य शीघ्रता से गुणवत्ता के साथ पूर्ण करें। परियोजना के समय-सीमा में पूर्ण होने से किसानों को सिंचाई हेतु जल उपलब्ध हो जिससे फसलों का उत्पादन एवं रकबा बढ़ सके। उन्होंने कहा कि परियोजना प्रारंभ होने से जहां किसानों की आय बढ़ेगी वहीं बंडा सहित अन्य आसपास के क्षेत्र में शुद्ध पेयजल भी उपलब्ध होगा।



कलेक्टर ने ग्राम वासियों के बीच लगाई चौपाल

कलेक्टर संदीप जी आर ने निरीक्षण के दौरान परियोजना से प्रभावित हो रहे ग्रामवासियों के बीच चौपाल लगाई। उन्होंने कहा कि आप सभी की समस्याओं का निराकरण करने के लिए ग्राम में राजस्व अधिकारी, बैंकर्स का तीन-तीन दिन के लिए शिविर लगाया जाएगा, जिसमें सभी समस्याओं का निराकरण किया जाएगा। उन्होंने कहा कि आप सभी शासन के निर्देशों का पालन करें आपको शासन के निर्देशों के अनुसार ही मुआवजा देने की कार्रवाई की जा रही है। उन्होंने कहा कि आपको विस्थापन के लिए ग्राम पनारी में सर्वे सुविधापूर्वक कॉलोनी तैयार की जा रही है जिसमें सभी आवश्यक मूलभूत सुविधाएं उपलब्ध होंगी। कलेक्टर ने प्रभावित ग्राम बहरोल, कुल्लू में ग्राम वासियों की समस्याओं को सुना एवं उनके निराकरण करने की निर्देश दिए जल संसाधन विभाग के अनिरुद्ध आनंद ने बताया कि परियोजना से 28 ग्रामों की कुल 80 हजार हेक्टेयर भूमि सिंचित होगी, यह परियोजना 2026 तक पूरी होगी।

लोकार्पण

ललोई में नवनिर्मित सीसी रोड का लोकार्पण किया, मालथौन किला प्रांगण में माता रानी को छप्पन भोग अर्पित किया

गरीबों की सेवा करना भगवान की सेवा करने के समान है : अविराज सिंह

सत्ता सुधार ■ मालथौन (सागर)

गुरुवार को भाजपा युवा नेता अविराज सिंह ने राज बाबा मंदिर से मुख्य मार्ग तक नवनिर्मित सीसी रोड का लोकार्पण किया। इसके पश्चात युवा नेता अविराज सिंह ने मालथौन के किला प्रांगण स्थित महाकाली मंदिर में माता रानी को छप्पन भोग अर्पित किया। उन्होंने उपस्थित भक्तजनों के साथ माता रानी की आरती कर क्षेत्रवासियों के उत्तम स्वास्थ्य और कल्याण की माता रानी से प्रार्थना की।

रजबाबा मंदिर प्रांगण में आयोजित सीसी रोड के लोकार्पण कार्यक्रम को संबोधित करते हुए भाजपा युवा नेता अविराज सिंह ने कहा कि, ग्राम ललोई में अकेले आपके भूपेन्द्र भैया के प्रयास से 3 करोड़ 54 लाख के विकास कार्य हुए हैं। ऐसे मुझे यह भी लगते हुए खुशी हो रही है, और विकास कार्य जिनकी सभी को आज से यह उम्मीद थी, चाहे हाईस्कूल की बाउण्ड्री बाल हो, नये स्कूल का भवन हो, ऐसे विकास कार्य ललोई में निरंतर होते रहेंगे। इसी के साथ सभी समाज के



अनेकों सामुदायिक भवनों, मंदिरों का निर्माण अपनी विधानसभा में हुआ है। अपनी विधानसभा में देश में 55 हजार आवासों का निर्माण हो चुका है, 60 हजार बहनें लाड़ली बहना योजना का लाभ ले रही हैं, मुख्यमंत्री कन्यादान योजना के अंतर्गत 2013 से आज की

तारीख तक 2 हजार शादियां हो चुकी हैं। 16 अप्रैल 2025 को भूपेन्द्र भैया पुनः मुख्यमंत्री कन्यादान योजनातहत खुरई विधानसभा में विवाह आयोजित करा रहे हैं। जिसके फार्म आप भर सकते हैं, और अपने बच्चों के विवाह करा सकते हैं। उन्होंने कहा कि जितना विकास अपनी



विधानसभा में 50 वर्षों में नहीं हुआ उतना विकास 10 वर्षों में आपके भूपेन्द्र भैया ने करके दिखाया है और इस विकास की सोच को भी अपनी विधानसभा में बढ़ाया है। और जब मैं बड़े विकास कार्यों की बात करना हूँ, तो बीना नदी सिंचाई परियोजना का पानी अगले वर्ष सबके

खेतों और खलिहानों तक पहुँच जाएगा। अपनी विधानसभा मगर की कुछ विधानसभाओं में से एक होगी जहां पर सिंचाई की 100 प्रतिशत व्यवस्था होगी। और इसी के साथ पीने का अच्छा पानी आपको मिलेगा।

उन्होंने कहा कि जिस दिन इस राष्ट्र में, राष्ट्र के

पद से नागरिक में सेवा बांध स्थापित हो जाएगा तो उस भारत अपने आप विश्व गुरु बन जाएगा। जब संस्कृति के बारे में बात होती है तो देश के सबसे बड़े महोत्सव में से एक डोहेला महोत्सव अपनी खुरई विधानसभा में आयोजित होता है। जिसमें देश के जाने माने कलाकार अपनी प्रस्तुति देते हैं। स्वामी विवेकानंद जी ने बोला था कि गरीबों की सेवा करना ईश्वर की सेवा करने के समान है। हम ऐसे धर्म का हम हिस्सा है जिसमें हर चीज वृक्ष, आकाश, धरती, जल, वायु, अग्नि पूज्य है, इसी के साथ सबसे बड़ी पूजा जो अपने धर्म में मानी गई है वह है जनसेवा और गरीबों की सेवा मानी गई है। इसलिए हमें जनसेवा करनी चाहिए। कार्यक्रम में जनपद अध्यक्ष बुंदेल सिंह बुंदेल, मण्डल अध्यक्ष नीतीश यादव, बादल सिंह, राजकुमार रिछारिया, संदीप वैद्य, राजेन्द्र सिंह, बंटी पिछैरिया, प्रान सिंह जकुर, गजकुमार अहिरवार, निरंजन सिंह ठाकुर, सचिन गुप्ता सहित भाजपा के वरिष्ठ नेतागण, पदाधिकारीगण, भाजपा नेता, युवा नेता सहित श्रद्धालुगण उपस्थित थे।

मो. 6266038075

- निकायों ने किया 44.5 फीसदी इजाफा
- अब बढ़ी बेहतर सुविधाओं की उम्मीद

लखनऊ के राजस्व में उछाल

लखनऊ ,कानपुर और गाजियाबाद ने प्रमुख योगदान दिया

सत्ता सुधार ■ लखनऊ

बीते वित्तीय वर्ष में शहरी स्थानीय निकायों ने 44.5 प्रतिशत की वृद्धि के साथ 5568 करोड़ रुपए का राजस्व संग्रह किया है, जबकि शहरी विकास विभाग के तहत 17 प्रमुख नगर निगमों ने संयुक्त रूप से 4,140 करोड़ रुपए के वार्षिक लक्ष्य के मुकाबले 4,586 करोड़ का राजस्व प्राप्त किया, जो 11 प्रतिशत अधिक है। कुल राजस्व में लखनऊ ने सबसे बड़ा योगदान दिया है। इस उछाल को निकायों के आत्मनिर्भरता की ओर बढ़ने का संकेत माना जा रहा है और बेहतर सुविधाओं की उम्मीद भी जाग रही है। प्रदेश के सभी 17 नगर निगमों का संयुक्त राजस्व वर्ष 2023-24 में 3,140 करोड़ रुपए था, जो वर्ष 2024-25 में 4,586 करोड़ हो गया। कर

मथुरा झांसी और गाजियाबाद का वृद्धि में शानदार प्रदर्शन

राजस्व 2,235.48 करोड़ से 28 प्रतिशत बढ़कर 2,870.4 करोड़ पर पहुंचा। गैर-कर राजस्व में भी सबसे ज्यादा वृद्धि हुई। यह 904.73 करोड़ से 90 प्रतिशत बढ़कर 1,715.27 करोड़ रुपए हो गया। कुल राजस्व में लखनऊ ने 1,355.32 करोड़, कानपुर ने 720.62 करोड़ और गाजियाबाद 609.89 करोड़ रुपए का योगदान किया।

मुरादाबाद निकला फिसडी

वहीं, प्रतिशत वृद्धि में मथुरा सबसे आगे रहा। मथुरा ने 106 प्रतिशत, झांसी ने 85 प्रतिशत और गाजियाबाद ने 72 प्रतिशत की वृद्धि हासिल की है। नगर निगमों में गाजियाबाद ने 336 प्रतिशत की वृद्धि हासिल की। गैर कर राजस्व में 29 प्रतिशत की कमी के साथ मुरादाबाद सबसे फिसडी रहा।



मिलेंगी बेहतर सेवाएं

शहरी विकास विभाग के प्रमुख सचिव अमृत अभिजात ने बताया कि राजस्व संग्रह में वृद्धि शहरी स्थानीय निकायों में किए गए रणनीतिक

बदलावों और डिजिटल कदमों का परिणाम है। सभी 762 शहरी स्थानीय निकायों में बीते चार वर्षों से राजस्व संग्रह में लगातार वृद्धि हो रही है। अधिक राजस्व मिलने से नगरीय निकाय आत्मनिर्भर बन रहे हैं, जिससे बेहतर नागरिक

जीपीएस युक्त वाहनों से ही होगा शराब का परिवहन

इधर, यूपी सरकार के आबकारी मंत्री नितिन अग्रवाल ने कहा कि प्रदेश में अब जीपीएस युक्त वाहनों से ही मदिरा का परिवहन होगा और आबकारी लाइसेंसह परिसरों की जियो फेंसिंग की जाएगी साथ ही बोटलों एवं पेटियों पर हाई सिक्योरिटी बार कोड और क्यूआर कोड होगा। मंत्री नितिन अग्रवाल गुरुवार को मीडिया को संबोधित कर रहे थे। उन्होंने कहा कि विभाग की कार्य प्रणाली में सुधार एवं कर चोरी रोकने के लिए कार्यवाही की गई है। विभाग में कार्रवाही के लिए सीसीटीवी कैमरा एवं इंटीग्रेटेड कमांड कंट्रोल से इंटीग्रेशन किया गया है। मदिरा एवं स्पिरिट टैंकरों में डिजिटल लॉकिंग की व्यवस्था की गई है। उन्होंने बताया कि मास फ्लो मीटर, रडार बेस्ड लेवल सेंटर एवं बॉटलिंग सेंटर बनाए जाएंगे। डिस्ट्रीब्यूशन में डिजिटल अल्कोहल मीटर का उपयोग किया जाएगा और प्रदेश में अवैध मदिरा निर्माण बिन्नी पर पूरी तरह रोक लगाई जाएगी।

बोटलों पर होगा हाई सिक्योरिटी बार कोड

सेवाएं प्रदान की जा सकेंगी। **चार साल में 123 फीसदी वृद्धि-** चार वर्ष में 123 प्रतिशत की वृद्धि नगर विकास विभाग के आंकड़ों के अनुसार, वर्ष 2021-22 में कुल राजस्व 2,494.42 करोड़ रुपए रहा था। वर्ष 2022-23 के दौरान यह 2,915.01 करोड़ पहुंचा था। इसके बाद वर्ष 2023-24 में 3,853.23 करोड़ रुपए और बीते वर्ष में 5,568 करोड़ रहा। इस हिसाब से चार वर्षों में 123 प्रतिशत की वृद्धि हुई है।

बीफ न्यूज़

जल्द आआगा ज्ञानवापी पर फैसला, मंदिर बनाने की तैयारी करिए...

वाराणसी। सुप्रीम कोर्ट के शासकीय अधिवक्ता विष्णु शंकर जैन ने कहा कि ज्ञानवापी से बाबा विश्वेश्वर महादेव की मुक्ति का समय जल्द आने वाला है। न्यायालय में चल रही कार्रवाई अब परिणाम की ओर है। एएसआई की जांच में तथ्यांकित फक्वारा शिवलिंग ही निकलेगा। न्यायालय अपना निर्णय समय से देगा, लेकिन बाबा के भक्तों को आदि विश्वेश्वर महादेव के अष्ट कोणीय भव्य मंदिर बनाने के लिए तैयारी अभी से शुरू कर देनी चाहिए। ताकि निर्णय आने के तुरंत बाद ही भव्य मंदिर का निर्माण शुरू किया जा सके। लक्सा स्थित मारवाड़ी भवन में इंडियन इंडस्ट्रीज एसोसिएशन की ओर से आयोजित वर्तमान में राष्ट्र के समक्ष आ रही चुनौतियों एवं समाधान विषयक संगोष्ठी में उन्होंने कहा कि जिस दिन ज्ञानवापी की मुक्ति होगी, उस दिन इस देश समेत विश्व में हिंदू धर्म की संस्थापना की शुरुआत होगी। संगोष्ठी में मौजूद ज्ञानवापी शृंगार गौरी प्रकरण की वादी चारों महिलाओं लक्ष्मी देवी, सीता साहू, मंजू व्यास व रेखा पाठक की सराहना करते हुए उन्हें वीरगंगा बताया। अध्यक्षता के दौरान आईआईए के राष्ट्रीय उपाध्यक्ष आरके चौधरी ने विष्णु शंकर जैन को महामानव की संज्ञा दी।

122 ट्रेनें रहेंगी निरस्त, 22 दिनों तक होगी परेशानी

गोरखपुर। गोरखपुर जंक्शन से गोरखपुर कैंट स्टेशन के बीच प्री व नॉन इंटरलॉकिंग कार्य के लिए 12 अप्रैल से तीन मई तक 22 दिनों के लिए मेगा ब्लॉक लिया जाएगा। यह पूर्वोत्तर रेलवे की ओर से लिया जाने वाला अब तक का सबसे बड़ा ब्लॉक है। इस अवधि में गोरखपुर जंक्शन पर यार्ड रिमॉडलिंग का काम भी होगा। इस अवधि में गोरखधाम और एलटीटी एक्सप्रेस समेत 122 ट्रेनें निरस्त रहेंगी। इससे लखनऊ-दिल्ली, मुंबई, कोलकाता, भोपाल, वाराणसी, प्रयागराज आदि की राह मुश्किल हो जाएगी। इन 22 दिनों तक यात्रियों को बड़ी परेशानी झेलनी पड़ेगी। हालांकि काम पूरा होने के बाद यहां तीन रेल लाइन होने से ट्रेनें सरपट दौड़ेंगी। **मथुरा दर्शन लिए आए परिवार की गाड़ी पर हमला**

मथुरा। मथुरा के सदर थाना क्षेत्र स्थित टैंक चौराहा पर श्रद्धालुओं की गाड़ी एक स्थानीय युवक की गाड़ी से छू गई। इससे युवक आक्रोशित हो गया और उसने श्रद्धालुओं की गाड़ी का कांच तोड़ दिया। दिल्ली के पार्लियामेंट थाना क्षेत्र निवासी अभिषेक सिंह चौहान ने बताया कि वह अपने परिवार के साथ मथुरा दर्शन लिए आए थे। गाड़ी उनका भाई चला रहा था। गाड़ी में पीछे मामी व दो बहनें बैठी हुई थीं। वह टैंक चौराहा पहुंचे, तभी एक युवक की गाड़ी से उनकी गाड़ी छू गई। इससे आक्रोशित युवक ने गाड़ी के कांच पर हाथ मारकर उसे तोड़ दिया। डर के कारण चालक ने गाड़ी को पुलिस लाइन की ओर भगा दिया। यहां एसपी सिटी कार्यालय के सामने पुलिसकर्मियों को देख गाड़ी रोकी। यहां पुनः युवक पहुंच गया और हाथापाई करने लगा तो पुलिस ने उसे पकड़ लिया। सीओ सिटी भूषण वर्मा ने बताया कि पीड़ितों से तहरीर मांगी थी, लेकिन उन्होंने तहरीर नहीं दी। साथ ही वह कोई कार्रवाई भी करना नहीं चाहते थे।

हाइटेक होगा बुंदेलखंड एक्सप्रेस-वे

- ▶ ट्रैफिक और मौसम की मिलेगी सटीक जानकारी
- ▶ कवायद: यूपीडा ने एजेंसी के चयन को दी मंजूरी

सत्ता सुधार ■ लखनऊ

बुंदेलखंड एक्सप्रेसवे को हाइटेक एक्सप्रेसवे के रूप में विकसित किया जाएगा। इसके तहत एडवांस ट्रैफिक मैनेजमेंट सिस्टम बनेगा। यह ट्रैफिक सेंसर, कैमरे और मौसम स्टेशनों सहित विभिन्न स्रोतों से डाटा को एकीकृत कर सड़क नेटवर्क पर सेंट्रलाइज्ड ट्रैफिक प्रबंधन करेगा। इससे आपात स्थितियों पर तत्काल नियंत्रण, सटीक विश्लेषण और सड़क सुरक्षा में सुधार की तकनीक विकसित होगी। इसके लिए यूपीडा ने एजेंसी के चयन को मंजूरी दे दी है। दरअसल, यूपीडा सभी एक्सप्रेसवे को चरणबद्ध



तरीके से अत्याधुनिक तकनीक से लैस कर रहा है। सिस्टम इस तरह विकसित किया जा रहा है जिसमें सुरक्षा और आपात स्थिति रियल टाइम जानकारी मिलेगी। इसी रणनीति के तहत एक्सप्रेसवे पर वाहनों की रफ्तार 100 किमी से बढ़ाकर 120 किमी की गई है। एटीएमएस से यातायात प्रवाह

सुचारु, भीड़भाड़ कम करने, घटनाओं की निगरानी और ड्राइवरों की सुरक्षा बढ़ाने में मदद मिलेगी। **एटीएमएस से यह होगा फायदा-** एटीएमएस सिस्टम आगे की सड़क पर यातायात की स्थिति की जानकारी भी देने में सक्षम है। एकीकृत कमांड और

नियंत्रण केंद्र एटीएमएस का महत्वपूर्ण घटक है। यह सिस्टम सेंसर, कैमरे और मौसम स्टेशनों सहित विभिन्न स्रोतों से डाटा लेकर ट्रैफिक प्रबंधन के सेंट्रलाइज्ड केंद्र के रूप में काम करेगा। इस सिस्टम से घटनाओं का पता रियल टाइम में लग जाएगा और आपात स्थितियों में तुरंत मदद मिल

ड्राइवरों को अलर्ट भी करेगा सिस्टम

एटीएमएस के तहत ट्रैफिक कैमरों से बनने वाले लाइव वीडियो से विश्लेषण भी किया जा सकेगा ताकि वास्तविक समय में दुर्घटनाओं या ब्रेकडाउन जैसी घटनाओं का पता चल सके। लाइव वीडियो घटनाओं के वीडियो साक्ष्य भी देगा, जिसका इस्तेमाल घटना के बाद के विश्लेषण और जांच के लिए किया जा सकेगा। इलेक्ट्रॉनिक संकेतों के जरिये ड्राइवरों को अलर्ट कर उन्हें वैकल्पिक मार्गों की जानकारी दी जा सकेगी। उन्हें सड़क बंद होने या निर्माण की सूचना भी दी जा सकेगी। रडार और लेजर जैसी उन्नत तकनीक का उपयोग करके वाहनों की गति पर निगरानी रखी जा सकेगी।

सकेगी। इसके जरिये सुरक्षित यात्रा समय में कमी आएगी।

सना बन गई सानिया और अरमान बन गया अमित

देवबंद के परिवार ने 50 वर्ष बाद की घर वापसी

सत्ता सुधार ■ मुजफ्फरनगर

सहारनपुर के देवबंद के रहने वाले मुस्लिम परिवार के 10 सदस्यों ने करीब 50 साल बाद घर वापसी की। बघरा आश्रम में परिवार ने पूजा-अर्चना के बीच हिंदू धर्म अपना लिया। सना को सोनिया और अरमान को अमित नाम दिया गया। पीठाधीश्वर

यशवीर महाराज ने कहा कि मजबूरी में परिवार ने इस्लाम धर्म स्वीकार किया था, अब यह परिवार दोबारा हिंदू बन गया है। गुरुवार को योग साधना यशवीर आश्रम बघरा में देवबंद के रहने वाले मुस्लिम परिवार के 10 सदस्यों का शुद्धिकरण यज्ञ किया गया। यशवीर महाराज ने बताया कि आश्रम में पहुंचकर ने घर वापसी की इच्छा जताई थी। आचार्य मृगेन्द्र ब्रह्मचारीने वेद के पवित्र मंत्रों



से शुद्धिकरण यज्ञ संपन्न कराया। परिवार ने श्रद्धा और आस्था के शुद्धिकरण यज्ञ में शामिल होकर सनातन धर्म में घर वापसी की।

यशवीर महाराज ने बताया कि परिवार के बड़े सदस्य 50 वर्ष पहले किसी कारणवश सनातन धर्म को छोड़कर इस्लाम मजहब में चले गए थे। ईद मनाते ही सनातन धर्म में घर वापसी करने का संकल्प कर सनातन धर्म में घर वापसी कर ली है। परिवार ने अपने इस्लामिक नाम त्याग दिए। परिवार की मुखिया राजकुमारी कश्यप और उनके बेटे बृजेश कश्यप परिवार के साथ पहुंचे थे।

इस तरह बदले नाम

पहला नाम	नया नाम
फैमिदा	राजकुमारी
रेशमा	पूजा
पलक	सविता
महक	कविता
दिलजान	बृजेश कश्यप
आलिया	पायल
सना	सोनिया
खुशनुमा	साना
अरमान	अमित कश्यप
इस्लाम	विक्रम सिंह

अब स्कूलों के पाठ्यक्रम में शामिल होगा ट्रैफिक का पाठ



सत्ता सुधार ■ कानपुर

बैसिक और माध्यमिक विद्यालयों के पाठ्यक्रम में ट्रैफिक नियम का पाठ शामिल किया जाएगा। बैसिक स्कूलों में कक्षा आठ तक और माध्यमिक विद्यालयों में कक्षा नौ से 12 तक की पढ़ाई होती है। छोटी उम्र से ही छात्र-छात्राओं को यातायात नियमों की जानकारी देकर उन्हें जागरूक करने के उद्देश्य से यह फैसला लिया गया है। इसके लिए शासन की ओर से निर्देश भी जारी हो गए हैं। अभी तक विभिन्न जागरूकता रैलियों और कार्यक्रमों के माध्यम से विद्यार्थियों को यातायात नियमों की जानकारी दी जाती रही है। यातायात नियमों की पढ़ाई को अनिवार्य पहली बार किया गया है। शासन की ओर से नए शिक्षण सत्र में इसका पाठ्यक्रम जोड़ने के निर्देश के बाद जिला प्रशासन ने इसकी तैयारी शुरू कर दी है। इसके

साथ ही स्कूल बस, वैन संचालकों व चालकों के लिए निर्देश भी जारी किए गए हैं। इसमें चालक, परिचालक की वदी, उनके कर्तव्य के बारे में बताया गया है। साथ ही ब्लैक स्पाट पर सावधानियां बरतते हुए वाहनों की स्पीड 20 किमी प्रति घंटा रखने और ओवरटेक न करने की सलाह दी गई है। डीआईओएस अरुण कुमार ने बताया कि हादसों की रोकथाम के लिए छात्रों को यातायात के नियम सिखाए जाएंगे। इसलिए इसे पाठ्यक्रम में शामिल किया जाएगा।

इसलिए पड़ रही जरूरत

हादसों और जान गंवाने वालों के मामले में कानपुर प्रदेश में सबसे आगे है। पांच साल में इसका पाठ्यक्रम जोड़ने के निर्देश के बाद जिला प्रशासन ने इसकी तैयारी शुरू कर दी है। इसके

शासन ने जिला प्रशासन को जारी किए निर्देश

इनका कहना है...

ट्रैफिक पुलिस के कर्मी स्कूलों में ट्रैफिक नियमों की जानकारी देकर छात्रों को जागरूक कर रहे हैं। जिले में हो रहे हादसे रोकने के लिए जो भी निर्देश शासन ने जारी किए हैं, उनका पालन कराया जा रहा है।

-रविंद्र सिंह, डीसीपी ट्रैफिक

सबसे अधिक दुर्घटनाएं यातायात नियमों का पालन न करने से हुई हैं। 20 जिलों में सड़क हादसों में होने वाली मौतों का आंकड़ा 42 प्रतिशत पाया गया है। हरदोई, मथुरा, आगरा, लखनऊ, बुलंदशहर, कानपुर नगर, प्रयागराज, सीतापुर, उन्नाव, बाराबंकी, लखीमपुर खीरी, बरेली, अलीगढ़, गौतमबुद्धनगर, शाहजहांपुर, गोरखपुर, कुशीनगर, बदायूं, मेरठ और बिजनौर शामिल हैं। इन जिलों से हाईवे, नेशनल हाईवे और एक्सप्रेसवे निकल रहे हैं। **हादसे रोकने की बनाई गई रणनीति-** लगातार हादसों में हो रही मौतों को देखते हुए शासन ने इन पर अंकुश लगाने की रणनीति तैयार की। शासन ने निर्देश जारी किया गया है कि जिले में हर महीने और मंडल स्तर पर हर तीन महीने में सड़क सुरक्षा समिति की बैठक करें। जिलों में होने वाले हादसों की वजह पर चर्चा करें। इसकी रिपोर्ट हर महीने ट्रैफिक निदेशालय के जरिये शासन में भेजने के लिए कहा गया है।

लोहिया संस्थान में शुरू हुई रोबोटिक सर्जरी

200 मरीजों को निःशुल्क मिलेगी सुविधा

सत्ता सुधार ■ लखनऊ

डॉ. राम मनोहर लोहिया आयुर्विज्ञान संस्थान में भी अब रोबोटिक सर्जरी का लाभ मिलने लगा है। संस्थान के यूरोलॉजी और रीनल ट्रान्सप्लांट विभाग में दा विंची एक्सआई डबल कंसोल सिस्टम का उपयोग करके दो मरीजों की रोबोटिक सर्जरी की गई है। अभी तक रोबोटिक सर्जरी की सुविधा सिर्फ संजय गांधी पीजीआई में ही थी। लोहिया संस्थान में पहले 200 मरीजों की सर्जरी मुफ्त की जाएगी। यूरोलॉजी और रीनल ट्रान्सप्लांट विभाग के अध्यक्ष डॉ. ईश्वर राम धायल ने बताया कि संस्थान में 200 मरीजों की रोबोटिक सर्जरी मुफ्त की जाएगी। ये



वे मरीज हैं जिनको पहले से तारीख दी गई है। इसके बाद रोबोट का शुल्क निर्धारित किया जाएगा। बीते दिनों बाराबंकी निवासी 68 वर्षीय भगवती और अंबेडकर नगर निवासी 27 वर्षीय लक्ष्मी नारायण की रोबोटिक माध्यम से किडनी निकाली गई है। चिकित्सा विज्ञान में इसे नेफ्रोएटिक सर्जरी कहा जाता है। दोनों मरीज अब बेहतर हैं। लोहिया संस्थान प्रशासन ने 28 करोड़ रुपए से रोबोट खरीदा है।

VARDHANI CLASSES
Founder & CEO: Dr. Karan Vardhani

नवदुर्गा के उपलक्ष
FREE EDUCATION TO 9 POOR STUDENTS THIS YEAR

9th10th11th12th

ClassClassClassClass

And Foundation Courses

MATHS PHYSICS CHEMISTRY

HUMANITIES AGRICULTURE

ARTS COMMERCE PAT

100% SCHOLARSHIP TEST

@karanvardhani

@vardhanclasses

@vardhani_classes

@vardhaniclass

9144265864 +91810376908

• 11 mth delivery appointee miss till school admission holder quality. Mathya Pradesh • Gated Tower Chandni Bazar Mahatma Bada, Greater

CORPORATE Gifting Solution

GIFTS

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE